

НАЦІЯ НА ГРНЧА  
КАШТОУНАСВІТІ

ЗЯНОН ПАЗЬНЯК

КАМУНИКАТ.ORG









KAMUNIKAT.ORG

Зянон Пазняк

НАЦЫЯНАЛЬНЫЯ  
КАШТОЎНАСЬЦІ

(Выбраныя артыкулы)

Варшава–Нью Ёрк–Вільня  
„Беларускія Ведамасьці”,  
Таварыства Беларускай Культуры ў Летуве  
2009 г.

UDK-008 (476)

Pa 454

KAMUNIKAT.ORG

**ISBN-978-9955-578-10-9**

© Зянон Пазняк

# НАЦЫЯНАЛЬНЫЯ КАШТОЎНАСЬЦІ:

## 1. ЧАЛАВЕК

Калі задумашца над жыцьцём чалавека, мераючы яго гісторыяй, грамадzkімі дачыненнямі і вечнасьцю, то прыходзім да высновы аб існаваньні агульначалавечых каштоўнасъцяў, якія ў кожным народзе маюць сваістае асэнсаванье і значэньне, як грунт, на якім палягае культурнае быцьцё людзей на Зямлі.

Агульначалавечыя каштоўнасъці ёсьць, перш за ўсё, каштоўнасъці нацыі. Гэта сам чалавек, народ, мова, зямля (тэрыторыя, на якой жыве чалавек і народ), літаратура, дзяржава, съцяг і г. д. Існаванье чалавека ў грамадзтве накіраванае, найперш, на захаванье і абарону гэтых каштоўнасъцяў. Абсалютнасць іх не падвяргаецца сумненню (не зьяўляеца дыскусійнай).

Чалавек, ягонае жыцьцё і душа, ёсьць першаснымі каштоўнасъцямі самога чалавека. Людзі падзеленыя ў грамадзтве палітычнымі і сацыяльнымі антаганізмамі, бывае, могуць, кожны па-свойму і кожны з свайго гледзішча, дбаць пра дабро ўсёй нацыі, ненавідзячы адзін аднаго. Ці справядліва гэта, ці дапушчальна, ці павінна так быць?

Безумоўна, што так быць не павінна. Але гэта ёсьць. Ёсьць, практична, паўсюдна, толькі ў рознай ступені і ў розных праствах. Таму мы, насуперак нашым жаданням і перакананням, вымушаныя прызнаваць рэальнасць. Аднак гэтая рэальнасць дапушчальная толькі да пэўнае мяжы.

Такой мяжой ёсьць цана жыцьця чалавека, дакладней – ягоная съмерць. Народ можа быць адзіным, пакуль не перакочаная гэта мяжа. Таму цывілізаванае права, ствараючы юрыдычныя нормы, заўсёды імкненне да абмежаваньня нянявісьці.

Людзі, аб'яднаныя адной культурай, адным этнасам, адной гісторыяй, ня гледзячы на супроцьлеглыя палітычныя арыентацыі, павінны памятаць пра агульнае, дбаць пра агульныя нацыянальныя інтерэсы і бачыць супольную нацыянальную пэрспэктыву. Бо нашчадкі палітычных праціўнікаў могуць быць зусім не праціўнікамі, а сябрамі. Жыцьцё не стаіць на месцы. Палітычныя дактрыны зъмяняюцца, а народ, этнас, нацыя – застаюцца.

Пры ўсёй жорсткасці палітычных непрыхільнасцяў, заўсёды можа надыйсьці час, калі беларус беларуса мусіць і абавязаны падтрымаць. Бо толькі тады можа існаваць беларуская палітыка, беларускі народ, беларуская дзяржава, беларуская культура ды беларуская мова, пакуль існуюць беларусы.

Гаворачы пра каштоўнасць чалавека, мы разглядаем яго шырока: як каштоўнасць фэнамэнальную, этнічную і народную (тое ж самае – нацыянальную). У хрысьціянскай цывілізацыі стварылася яшчэ адна тыпалёгія чалавечай адметнасці – індывидуальнасць душы (пра гэта я ўжо пісаў раней).

У другой палове XX-га стагоддзя чалавек-індывидуальнасць стаў разглядацца ў сацыяльна-этычных дактрынах дэмакратычнага съвету як найвышэйшая каштоўнасць, якая валодае прыярытэтам перад народам, дзяржавай і грамадзтвам. Аднак, пасля прыходу левых да ўлады ў дэмакратычных краінах (у выніку распаду СССР) і з узмацненнем працэсу глябалізацыі, дактрынёрства аб „правах чалавека” перарасло ў нешта, накшталт сурагату сацыяльнай рэлігіі чалавека, з выражымі тэндэнцыямі нэапаганства ў этыцы і культуры.

Штучнасьць і аднабокасьць гэтай дактрыны „абсолютнага чалавека” стала відавочнай, калі яна пачала ператварацца ў пануючую ідэалёгію левай дэмакратыі.

Тым часам, калі мы ўважліва ўгледзімся ў гісторыю і пра-аналізуем грамадzkія ды прыватныя дачыненъні людзей, то прыдзем да высновы, што і палітычныя эліты, і людзі ў цэлым імкнуцца да гарманізацыі дачыненъняў паміж грамадztвам, дзяржавай і асобным чалавекам.

З гледзішча агульных інтэрэсаў, ёсьць аб'ектыўныя тэндэнцыі да парытэту памж асобай і грамадztвам (дзяржавай).

Канцепцыя парытэту, на мой погляд, больш эфектыўная ў абмежаванъні зла. Яна бліжэй да гармоніі супольнасьці і больш разумная, валодае большай мерай справядлівасці і шырэйшым паглядам на існаванъне людзей.

\* \* \*

Імкненъне да гармоніі ў чалавечай супольнасьці вынікае з гарманічнай прыроды чалавека, якую ён рэалізуе ў працэсе існаванъня. Чалавек як зъява жыцця, як духоўны і прыродны фэнамэн ёсьць трывадзіны: чалавек-дзіця, чалавек-жанчына, чалавек-мужчына. Тут адзіны чалавечы съвет, адна прырода і адначасна – тры съветы, тры прыроды.

Калі мы супаставім нашыя звесткі пра прыроду, рэлігію, космас, гісторыю і чалавека, то заўважым дзіўную карэляцыю функцыяў і падабенства з універсальнасцю ўсёй съветабудовы. Фэнамэн гарманічнага чалавека (гэта значыць, абстракцыя, якая выводзіцца з реальнасьці) набліжае нас да меркаванъня, што чалавек ёсьць вобраз і мадэль (аналёгія) усяго існага, усяго сусъвету, узор (канструкцыя) развицьця духу.

Ёсьць над чым задумацца, чаму, як напісана, Бог стварыў чалавека па вобразу і падобнасьці сваёй.

Калі спрасьціць аналёгію і канкрэтны заваць думаньне, то можна разважаць такім чынам. Пояс, чалавечая сярэдзіна – гэта энэргія і абмен. У гары – трошкі вышэйшыя субстанцы: сэрца, разум і, як мяркуеца, душа. Ніжэй – працяг роду, распад, інстынкт палавін.

Калі жыцьцёвая канцэнтрацыя думак, дзеяньняў, паводзінаў і матывацый засяроджаныя на верхнім узроўні, тады адбываецца высокое раззвіцьцё асобы і грамадзтва (увышэньне).

Калі канцэнтрацыя накіравана на сяроджаныя на нізкім узроўні, – адбываецца дэградацыя (прымітывізацыя) асобы і заняпад (распад) супольнасьці.

Раздумленыне над гэтым прыводзіць да высновы, што тут дзейнічае абсолютная заканамернасць, якая не прадугледжвае выключэнняў.

Накладаныне і праекцыя арыентацыяў асобы у гістарычных грамадзтвах адносна будовы цела карэлююцца з пэрыядамі ўздыму і заняпаду.

Цывілізацыйная катастрофа адбываецца тады, калі грамадзтва набліжаецца да вобразу Садома і Гаморы.

Гэтакі накірунак існавання асобы (апушчэнне ўніз) прывёў да крызісу антычнага грамадзтва і раззвіваецца цяпер у Эўра-Амэрыканскім съвеце былых хрысьціянаў.

Прыродная і надпрыродная сістэма чалавека (мужчын-жанчыны), практычна, усюды на Зямлі аднолькавая. Асабліва прыцягвае ўвагу аднолькавасць дзеяньняў, паняццяў і рэакцыяў дзяцей у людзей розных расаў і народаў. з уключэннем у соцыюм, аднак, рэзка зьмяняеца іхны малюнак паводзінаў і ацэнкі рэальнасьці.

Тым часам відавая ўласцівасьць духа і натуры трыадзінага чалавека не залежыць ад соцыюма (хоць узаемазвязаная і соцыюм здольны на яе ўпłyваць). Прэцэзійная дакладнасьць натуры чалавека і сіла прыроднага наканаваньня ўражвае сваёй магутнасьцю і сваёй зададзенасьцю трыадзінства, як шляху да гармоніі чалавечага існаваньня.

Псіхалягічная прырода, будова цела і біялёгія мужчыны ад пачатку спрыяе яму быць больш незалежным у выбары паводзінаў. Ён актыўны дасьледнік і пераўтваральнік съвету, зынішчальнік перашкодаў, заваёунік і набытчык.

Прырода жанчыны, на якой палягае функцыя прадаўжэння роду, спрыяе арганізацыі асяроддзя. Жанчына замацоўвае, кансэрвуе, абчалавечвае тое, што здабыта. Без кансэрвуючага, абчалавечваючага фактару жанчыны чалавек не падняўся б з прыроды і першабытнасьці. Яго актыўнасьць дзеля здабыцца і пераўтварэння съвету без „замацаваньня” магла б абярнуцца ў шлях спажываньня і разбурэння, калі ў імкненні наперад за плячыма застаюцца адны руіны.

Гэтае наша дапушчэнне добра відаць у гісторыі на прыкладзе варварства. У варвараў, практычна, адсутнічала каштоўнасьць чалавека. Жыцьцё чалавека нічога ня значыла. У гістарычных манголаў часоў Чынгіз-Хана съмяротнае пакаранье ажыцьцяўлялася тут жа, калі мангол разыліў на зямлю малако з курдзюка, альбо памачыўся ў юрце. Але калі нехта па нейкай прычыне забіваў іншага, на гэта амаль не звярталі ўвагі. Забойства трактавалася як прыватная справа.

Роля жанчыны ў варварскім грамадстве была мізэрнай. Тым часам і надпрыродная сістэма чалавечай натуры, пра якую я казаў у пачатку, і функцыя жанчыны ў гэтай сістэме чалавека, і гісторыя цывілізаванага съвету паказваюць, што ўсялякі

заняпад грамадзтва, распад у ім маральных правілаў, нормаў і дачыненіняў, не прыводзяць да ягонага краху і разбурэньня, пакуль дэмаралізацыя не паралізавала чалавека-жанчыну. Гэтаму ёсьць шмат прыкладаў. Чалавек-мужчына змагаецца, здабывае, стварае, зъмяняе, але съвет трymаеца на жанчыне.

Дасьледавана, што неабарачальнае выраджэнне і выміранье этнічнай супольнасці харкторызуеца дэградацыяй трыадзінага чалавека. Спачатку перастаюць паважаць старых людзей і клапаціцца пра старых бацькоў. Потым перастаюць цікавіцца выхаваньнем дзяцей, іхным жыцьцём і будучыніем. і нарэшце, мужчына перастае змагаецца за жанчыну, уплываць на яе жыцьцё, цікавіцца яе лёсам; жанчына траціць сорам, перастае паважаць сваё цела, ня хоча дзяцей.

У мяне не адчыняеца рот, каб сказаць, якія працэсы маральных пераменаў назіраюцца ў нашым беларускім грамадзтве...

Але ня ўсё страчана. Дамагаючыся вялікага, не забывайма пра малое. Трэба змагацца, клапаціцца за кожную душу, за кожнае добрае людзкае слова, за кожнага чалавека. Так, як робяць гэта шмат хто ў нашай краіне.

\* \* \*

Універсальны прынцып гармоніі ў сусьвеце ёсьць любоў. Гэта надпрыродная зъява жыцьця, сваіста праяўляеца ў натуры чалавека і зъяўляеца асновай сям'і, дзе якраз трыадзіны чалавек рэалізуеца найбольш дасканала. ***Сям'я, побач з дзяржавай, ёсьць найвялікае цывілізацыйнае дасягненне чалавека.*** Гуманны, псіхалагічна паўнавартасны чалавек вырастает, як правіла, у паўнавартаснай, добрай сям'і. з гэтай прычыны інстытут сям'і, гэтак жа, як і жыцьцё чалавека,

ёсьць *вялікай каштоўнасцю нацыі*, вымагае спэцыяльныя аховы яго ў грамадстве і стварэння спрыяльных умоваў існаванья.

Пачынаючы з другой паловы XX-га стагоддзя (пасьля 2-й Сусветнай вайны), назіраеца інтэнсіўны працэс распаду сям'і, практычна, ва ўсім сьвеце (але найбольш – у Эўропе і Амерыцы). Узіраючыся ў глыбіню пісанай гісторыі, мы не знаходзім чагосьці падобнага, з чым маглі б параўнаць тое, што адбываеца зараз з сям'ёй. Распадаючца амаль дзіве трэці шлюбаў, зъяўляючца хваравітыя канцэпцыі аб непатрэбнасці сям'і, усё больш людзей (асабліва жанчынаў) съведама не ўступаюць у шлюб, каб жыць самым з сябе (з вымогаў цела і пачуцьцяў), карыстацца гатовым, ня мець дзяцей і ня мець авязкаў. (Гэта найбольш назіраеца ў Захаднім сьвеце.)

З мноства канкрэтных прычынаў гэтай зъявы я б вылучыў трох, найбольш агульныя. Першая – гэта культурны разрыў паміж пакаленнямі, што прывяло да разладу ў перадачы традыцый, і нават элемэнтарнага вопыту.

Нагадаю, што для нармальнага і пасъядоўнага развіцця культуры (гэта значыць, з засваенем досьведу) павінны быць аўтарытэты (эліта), пастаяннае насельніцтва (на пастаяннай тэрыторыі), узаемаабмен і лучнасць пакаленняў. Мінімум трох пакаленняў (дзед, бацька і сын) павінны мець агульныя асноўныя каштоўнасці. Хуткія зьмены ў грамадстве дызарыентавалі мэханізм перадачы культуры.

Другая агульная прычына – упадак маралі. Трэцяя – бездухойнасць.

Самае дрэннае, што зъява дэградацыі і распаду сям'і – гэта вынік агульнага працэсу абясцэнвания і рэдукцыі нацыянальнай цывілізацыі. Эўропа айчынаў перакшталтоўваеца ў

Эўропу спалучаных вытворцаў і спажыўцоў. Будуеца інтэграцыя па матэрыяльных інтарэсах на фоне фатальнага ўпадку духоўнай і гуманістычнай культуры.

Мы, беларусы, стварылі нацыянальную дзяржаву ў 1918 годзе, і ў тым жа годзе страцілі незалежнасць. з прычыны больш чы 70-гадовага пэрыяду савецкай акупациі і камуністычнага вынішчэння, мы ня мелі магчымасці стабілізаваць нацыю ў рэжыме дзяржаўнага існаваньня. А гэта (дзяржаўная стабілізацыя) – абавязковы этап. Пасля 1991 года (калі мы вярнулі незалежнасць) трэба было прыйсці страчаны этап паскоранымі тэмпамі. Але з 1994 года ізноў усё затрымалася.

Кардынальна зъмяніўся сьвет. Той хвалі нацыянальнага ўздыму і нацыянальнага будаўніцтва, якая была ў Эўропе ў пачатку XX-га стагоддзя, больш не існуе. Мы ўжо ня можам плысьці на яе вяршыні. Німа нават прыбою. Але ж мы мусім, мусім дабудаваць наш нацыянальны дом, мусім мець над ім дах, каб не загінуць у абставінах, калі зъмянілася асяроддзе і плыні, і мы засталіся адны.

Мы, беларусы, павінны зразумець, што ў справе нацыянальнага будаўніцтва нам ніхто (абсолютна ніхто) не дапаможа, акрамя нас самых. Будуць прапаноўваць сваё разуменье дэмакратыі. Але нікога не цікавіць наш нацыянальны лёс.

Таму, якія б ні былі павароты лёсу, якія б ні перажывалі мы выпрабаваньні, трэба найперш шанаваць і зьберагаць наших людзей.

\* \* \*

Самае страшнае цяпер для беларусаў – гэта Чарнобыльскі генацыд. Створаныя сапраўды сатанінскія ўмовы для пастаяннага вынішчэння беларускай нацыі. За апошнія сем гадоў

страчана паўмільёна насельніцтва. Змагаючыся за пасълячар-  
нобыльскае існаваньне, ня кожны чалавек здае сабе справу і ня  
кожны ўсьведамляе, што беларусам прыходзіцца весьці бара-  
цьбу з варожымі сіламі ўсяго съвету. Уся сусьветная атамная  
энэргетыка пад шыльдай МАГАТЭ з усім сваім фантастычным  
капіталам (500 мільярдаў даляраў) стараецца схаваць ад съвету  
страшныя вынікі атамной катастрофы ў Беларусі, зъменшыць іх  
і сфальшаваць. Іх не цікавіць здароўе і лёс беларусаў.

Такую ж самую пазыцыю займае Расея, якая адмыслова  
забрудзіла ядзернымі ападкамі Магілёўскую вобласць, ня  
выплаціла беларусам кампэнсацыю за Чарнобыль і нясе ад-  
казнасьць за катастрофу.

Чарнобыльскі генацыд небясьпечны для ўсіх, але найперш –  
для дзяцей. Цяпер, гледзячы на маштабы і мэтады чарнобыль-  
скага вынішчэння, некаторыя беларусы кідаюцца ў роспач,  
разумеючы, што толькі праводзячы адмысловую дзяржаўную  
палітыку, можна зъменшыць бяду. Але палітыка не ў беларус-  
кіх руках.

У Чарнобыля існуюць як бы зынешнія пачатковыя прычи-  
ны. Але ня менш небясьпечная страта нашых людзей, што  
зыходзіць з унутраных, як бы зь нябачных прычынаў, зь якімі  
ізноў жа, вельмі цяжка змагацца без дапамогі дзяржавы.

Прыпамінаю малазначны выпадак з 1995 года. Каля гадзіны  
ночы ў Менску я съпяшаўся на апошні трапейбус па пустой  
вуліцы. Насустроч ішоў нейкі малады чалавек гадоў 25-ці і не-  
шта ў мяне спытаў (ці то пра прыпынак, ці то пра гадзіну).  
Калі я яму адказваў, ён мяне пазнаў.

– Выбачайце, – кажа потым хлапец, назваўшыся, – але ці  
мог бы я вам сказаць адну вельмі важную для Беларусі рэч,  
якая не дае мне спакою?

- Кажыце, – згаджаюся я.
- Трэба ратаваць беларускіх жанчынаў! Згінем. Згіне Беларусь, – усхвалявана загаварыў нечаканы спадарожнік.

Тут ужо зъянятэжыўся я. Высьветлілася, што хлапец вельмі перажывае, што беларускіх дзяўчат падманваюць розныя агенты ды нягоднікі, вывозяць за мяжу, абязцаючы ўладкаваць на добрую працу. Адбіраюць пашпарты і перадаюць у рабства заходнім сутэнёрам.

- Трэба нешта рабіць, трэба спыніць, – хваляваўся хлапец.
- Гэта зьнявага! Ганьба! Страцім Беларусь... У нас такія жанчыны!

Часам мне ўспамінаецца гэты разумны беларускі хлапец, які засведчыў, што жывы наш народ, жыве, ня гледзячы ні на што, і будзе жыць.

У цяжкіх антыбеларускіх варунках існаваньня беларус беларуса павінен падтрымліваць і адзін аднаму дапамагаць. Асноўным прынцыпам дачыненіяў паміж людзьмі павінна стаць Беларуская Салідарнасць, падтрымка і спрыяньне адзін аднаму. Шмат якія народы перажывалі цяжкія часы, але разам, зъярогшы сябе і падтрымліваючы кожнага, перамаглі навалу і пазбавіліся вынішчэння.

У беларусаў ёсьць магчымасць перамяніць адмоўны ход сваёй гісторыі. Патрэбная толькі воля.

6 верасьня 2001 г., Варшава

## 2. БЕЛАРУСКАЯ МОВА

Беларуская нацыя існуе, пакуль жыве Беларуская мова. Мова ёсьць галоўны вынік і сродак культуры.

Калі мы над гэтым задумаемся глыбей, то адчуем, што велічнасьць гэтай зъявы – чалавечай мовы – настолькі грандывёзная, што ўражвае нашу съядомасьць. і сапраўды, гэта цуд культуры, матэрыялізаванае думаньне і прайўлены дух. У мове мы, людзі, бачым сябе. Гэта люстэрка нашага існаванья, адбітак наших душаў.

Вытокі мовы пакрытыя хвалючай таямніцай, як і ўсё нашае паходжанье на Зямлі. Калі ўявіць, што чалавек разьвіваўся з прыроды, і паспрабаваць накрэсліць схему, зрабіць мадэль ягонага пераходу ў стан культурнага існаванья, то прыходзім да высновы, што абстрактнае думаньне, памяць роду (гэта значыць – гістарычнае памяць) і мова ўзыніклі і разьвіваліся адначасова і ўзаемна ўплывалі самыя на сябе.

Гэтак адбывалася самаўдасканаленне трох асноваў культуры: абстрактнага думаньня, гістарычнай памяці і мовы. Навуковыя дасьледваньні чалавечай жыцьцядзейнасці ў старажытнасці і съведчаньні простых формаў існаванья чалавечага грамадзтва ў цэлым пацвярджаюць нашу траістую схему разьвіцьця съядомасці і мовы людзей.

Зъяўленыне мовы як структураванага інструменту інфармацыі азначала рэзкі прарыў у культуру, у грамадзкае і гістарычнае існаванье чалавека. Адначасна запрацавала зваротная сувязь. Мова стала найвялікшым сродкам культуры, дзейнічала як матор культурнага разьвіцьця, спрыяла стварэнню чалавека разумнага, фармаванью чалавечага грамадзтва.

Прагненіе з прыроды ў культуру адбываўся найперш праз мову. Бяручы пад увагу гэту рэвалюцыйную ролю мовы ў разьвіцьці культуры чалавецтва, асабліва робіцца зразумелым вялікае і крылатае цверджанье аб tym, што напачатку было Слова. Мова трymае ўсё: культуру, гісторыю, памяць, грамадз-

тва, сумоўе людзкіх душаў. Мова аб'ядноўвае і мацуе, вядзе за сабой. Вось жа сапраўды правільна: напачатку – было *Слова* (гэта значыць, на пачатку культуры).

\* \* \*

Што яшчэ ўражвае нашае ўяўленьне, дык гэта шматаблічнасць мовы. На Зямлі жыве мноства народаў і этнічных групай, і, адпаведна, існуе вялікая колькасць розных моваў. Кожная мова, нібы шчыт, які зъберагае і выдзяляе народ сярод іншых народаў, і адначасна, – гэта плятформа, на якой угрунтаваная культурная індывідуальнасць чалавечай супольнасці.

Аглядочы пісаную гісторыю людзей, мы заўважаем, што заўсёды, калі гінула мова, то гінуў і народ. Тут узаемасувязь, сутнасныя дачыненіні, якія глыбока і афарыстычна адлюстраўваў наш вялікі Багушэвіч. „*Шануйце мову нашу, беларускую, каб ня ўмёрлі*”, – напісаў паэт.

Шмат моваў зьнікла на Зямлі, і зьнікае па сёньняшні дзень. Прычыны розныя. Але найчасцей – гэта несамастойнае існаванье (адсутнасць незалежнай дзяржаўнасці) і грамадзка-палітычная сацыяльная катастрофа.

Але шмат моваў трываюць і ня гінуць, ня гледзячы на неспрыяльнія абставіны. Шмат якія мовы адраджаюцца, вяртаюцца да жыцця амаль зь нябыту. Перадусім, тут велізарнае значэнне мае дух народа (этнаса), яго ўпэўненасць у сабе, закаранеласць у сваю духоўную культуру і гісторыю, і, як вынік, – съятое шанаванье сваёй мовы і ўсяго свайго.

Грамадзка-палітычная катастрофа можа зьнішчыць любую мову (нават самую распаўсюджаную) тады, калі зьніклі, замерлі ці ліквідаваныя яе этнічныя носьбіты. Такія зъявы, як генацыд, этнацыд, лінгвацыд, мнемацыд, якія вынікаюць,

як правіла, з імпэрской палітыкі, а таксама з ксэнафобіі і ня-навісьці, вельмі небясьпечныя для моваў найперш несвабодных народаў (посткатастрофічных супольнасьцяў). Аднак разбурэнье імпэрыі пры пэўных абставінах таксама можа выклікаць зынікненіе імпэрской мовы, прытым нават тады, калі існуе прызнаная імпэрская літаратура.

Тыповымі прыкладамі зъяўляюцца Рымская і Атаманская імпэрыі. Рым разбурыўся, зыходзячы з унутраных прычынаў (перш за ўсё, – з-за ўпадку маралі). Рымская (лацінская) мова гучэла ў Сэнаце, сцвярджалася ў літаратуры і на ўсіх канцах імпэрыі. Але пад друзам гэтай імпэрыі была пахаваная і вялікая рымская мова, ператварылася потым у мёртвую лаціну.

Чаму так сталася? Сталася так таму, што не было ўжо этнічных носьбітаў гэтае мовы. Лацінскі этнас дэградаваў, бо стлуміў у сабе этнічную съведамасць, інстынкт аддзялення ад чужога. Этнічная съведамасць замянілася імпэрскай. Лаціна рымская аблігуювала імпэрскую культуру, імпэрскую ўладу і імпэрскую дзяржаву. Яна адрознівалася ад этнічнай лаціны. з разбурэннем рымскай улады і дзяржавы, са стратай рымскага набілітэту, рэзка зъмяніліся функцыі дзяржаўнай лаціны, а ў рэальнym штодзённым жыцьці, на самым ніzkім (вусным) узроўні не было каму на ёй размаўляць. Лаціна памерла.

Трэба ўлічыць, што імпэрыя (гэта значыць – імпэрская ўлада і імпэрская культура) іманэнтна, зыходзячы з сутнасці сваёй прыроды, імкнецца зынівіліраваць і разбурыць любы этнас, у тым ліку і свой, які даў пачатак імпэрыі.

Мова Атаманской імпэрыі, у адрозненіе ад рымской мовы, узынікла на дэдуктыўным прынцыпе. Гэта была штучная мова, створаная на аснове старажытных моваў Усходу (у

асноўным, пэрсідзкай) і аблугаўала яна якраз толькі імпэрскую дзяржаву, арыстакратыю, чынавенства, афіцыйную культуру і ўвогуле – вярхі. Асноўны народ імпэрыі – туркі – размаўляў на сваёй народнай анаталійскай (турэцкай) мове.

Пасля разбурэння і распаду Атаманскай імпэрыі новая Турцыя, будуючы новую нацыянальную дзяржаву, абаперлася якраз на народную этнічную мову, на якой размаўляў народ, і зрабіла яе дзяржаўнай мовай краіны. Тым часам мова Атаманской імпэрыі адзыла. У ёй не было патрэбы. Са зьнікненнем імпэрскіх вярхоў на ёй не было каму гаварыць.

Калі мы зьвернем увагу на рускую імпэрыю (Расею), то заўважым там адначасна дзьве схемы функцыянавання мовы: індуктыўную, з апорай на этнас, і, ў пэўнай ступені, штучную, прыдуманую форму рускай мовы, якая ў апошнім стагоддзі значна рэдуцыравалася, дзякуючы літаратуры. Тым ня менш, улічаючы няспынную абсолютызацыю імпэрскай ідэалёгіі і адпаведна – псіхалёгіі, і беручы пад увагу таксама няспынную дэградацыю асноўнага этнасу, існуе вялікая верагоднасць, што пры разбурэнні расейскай імпэрыі рускую мову можа напаткаць нават ня мёртвае ўжыванье, як у пострымскай сітуацыі, а глубокі маргіналізм і звужэнне да лякальнага асяродка. (Зauważым, што ніякія інфармацыйныя сістэмы тут не дапамогуць.)

Тое ж самае, улічаючы цяперашні працэс асаблівай дэструкцыі ангельскага этнасу, можа напаткаць і ангельскую мову. (Як гэта каму на слых ня здасца неверагодным.) Штуршок такому ходу гісторыі можа пакласці пасьпешны ўпадак і распад Злучаных Штатаў Амерыкі.

Гэтая верагоднасць, па маіх назіраньнях, увесь час павялічваецца і абумоўлена ўнутранымі прычынамі. У ЗША беззваротна нарощваюцца тыя ж працэсы, што некалі ў Рыме,

толькі разъвіающа больш хуткімі тэмпамі. (Ізноў жа, паўтаруся, ніякія інфармацыйныя сістэмы тут не ўратуюць, бо сістэма – гэта прылада.)

Імпэрыя, аказваеца, ня можа гарантаваць вечнага (і, тым больш, жывога) існаваньня імпэрскай мовы. Значна лепш гэта спраўджвае і рэалізуе *нацыянальная дзяржава*, якая і ўзынікла (прынамсі, у Эўропе) у барацьбе зь імпэрыяй. (Прытым змаганье йшло, перш за ўсё, за права існаваньня і разъвіцьцё нацыянальнай мовы.)

\* \* \*

Стварэнне нацыяў і нацыянальных дзяржаваў ёсьць гісторычнае зъява, якая мае ня толькі свае грамадзкія прычыны, але і храналягічныя рамкі (найперш у Эўропе). Сыціла можна іх пазначыць ад апошняй чвэрці XVIII па першую чвэрць XX-га стагоддзяў. У гэты пэрыяд сформаваліся і высьветліліся ўсе нацыянальныя канцепцыі культуры, свабоды і незалежнага дзяржаўнага існаваньня.

Як правіла, нацыянальныя рухі пачыналіся з самапазнаньня, асьветніцтва, стварэння нацыянальнага мастацтва, літаратуры, тэатра. Потым развіваліся у палітычнае змаганье зь імпэрыяй і заканчваліся стварэннем нацыянальнай дзяржавы.

Уражвае ў гэтым працэсе тое, што народы паўсюдна прызнавалі і паўсюдна змагаліся за дзьве асноўныя каштоўнасці: за *нацыянальную мову* і за незалежнасць (гэта значыць – за нацыянальную дзяржаву).

Сэнс асьветніцкай і мастацкай дзеянасці быў падпарадкованы адной мэце: ***сівярдзенню нацыянальнай мовы***.

Гэтую задачу найперш узялі на сябе газэты, літаратура і асабліва вандроўныя тэатры, якія ўзынікалі паўсюдна. Твор-

ца вэнгерскага прафэсійнага тэатра Ота Келеман, які стварыў вэнгерскую вандроўную трупу яшчэ ў канцы XVIII стагоддзя, прызначэнне свайго тэатра і тэатральнага мастацтва сформуляваў коратка і выразна: сцьвярджэнне і прапаганда вэнгерскай мовы. (Вэнгры змагаліся тады зь нямецкім засільлем.)

Аналягічна разумеў задачы тэатра Ігнат Буйніцкі і такія яго акторы, танцоры і съпевакі, як Леапольд Родзевіч ды Алаіза Пашкевіч (Цётка). Гэтак жа ацэньвалі ў той час нацыянальную місію тэатра дзеячы вандроўнай сцэны на Украіне, у Малдове ды Румыніі, у Баўгарыі ды Сэрбіі, у Чэхіі, Славакіі, Летуве і г.д.

Нацыянальныя рухі ўсьведамлялі нацыянальную мову як галоўную каштоўнасць нацыі, сцьвярджэнню яе ў грамадстве падпарадкоўвалі ўсю сваю нацыянальна-асьветніцкую дзейнасць.

\* \* \*

Беларуская нацыянальная ідэя рэалізавалася ў 1918 годзе, калі была створаная *Беларуская Народная Рэспубліка* і аб'яўлена яе незалежнасць. Аднак неўзабаве незалежнасць была страчаная, і нацыянальнай стабілізацыі не адбылося.

Расейскі камуністычны генацыд і ўсе формы вынішчэння цярпелі трох пакаленій беларусаў. У сэнсе культурным, і асабліва – псіхалагічным, 73 гады савецкай акупацыі – гэта чорная дзіра, правал у нацыянальнай съедамасці народа. Калі ў 80-х гадах ХХ-га стагоддзя аднавіўся беларускі рух за незалежнасць і за культурнае адраджэнне нацыі, новыя адраджэнцы (некаторыя з жахам і з роспаччу) убачылі, што сутыкнуліся з узроўнем нацыянальнай съедамасці грамадства, як у канцы XIX-га стагоддзя.

Камунізм, савецкая акупацыя, вынішчэнъне ўсяго беларускага фатальна затармазілі псіхалягічнае разьвіцьцё грамадзтва, дэфармавалі ўнутраны съвет беларуса, адкінулі съведамасьць мноства людзей да абсурднай мяжы.

,, Зачэм этат беларускі язык? ”; „ Какая разыніца, на каком языке гаварыць? ”; „ Кому нужэн этат суверэніцет, главнае, чтобы жылась хараишо ” і г.д., – вось тыповыя цверджаныні шмат якіх па-савецку адукаваных беларусаў канца ХХ-га стагоддзя.

На жаль, гэта рэальнасьць, і, як кажуць, тут не да съмеху. Людзі з такой съведамасьцю – ня рэдкасць, яны трymаюць уладу, кіруюць беларускім грамадзтвам. На Беларусі адбылася кансэрвацыя саветызму палітычнымі мэтадамі, з выкарыстаннем аўтарытарнай улады.

Фантасмагарычнасьць сітуацыі ў тым, што пакуль вялікая частка постсавецкага беларускага грамадзтва паўтарае сэнтэнцыі, кшталту, „зачэм язык” і „какая разыніца”, ні пра якую нацыянальную і сацыяльную свабоду, ні пра якое разьвіцьцё эканомікі, ні пра які дастатак і ні пра якое годнае жыцьцё ня можа быць і гаворкі. Бо такое грамадзтва, якое ня мае агульнасьці галоўных нацыянальных каштоўнасьцяў і, тым больш, адмаўляе іх, такое грамадзтва ня ў стане абараняць свае нацыянальныя інтарэсы. Прытым ня тое, што, скажам, прыродныя рэсурсы, зямлю, фінансы, прадпрыемствы, прыродныя багацьці, але і асабістую працу. Такі беларус будзе шмат і цяжка працеваць, але заўсёды застанецца бедным, не разумеючы прычынаў сваёй беднасьці.

Прыгадваю выпадак з пачатку 90-х гадоў. У час адной з нашых дэпутацкіх паездак па Беларусі, якія практыковалі дэпутаты *Anazyцыі БНФ* у *Вярхоўным Савеце*, мне прышло-

ся чуць у цягніку размову нашых сяброў-дэпутатаў з адным заслужаным пэнсіянерам-настаўнікам. Заслужаны настаўнік, беларус, з гонарам рассказваў па-руську, колькі добрых людзей ён навучыў за жыцьцё. Адзін – генэралам у Мурманску, нехта выехаў у Акадэмію навук у Пецярбург, хтосьці цяпер жыве і нешта робіць важнае ў Растове, нехта – спэцыялістам у Навасібірску, а яго двох сыноў, дык уладкаваліся ў Маскве. Адзін – выкладчык ва ўніверсітэце, а другі – інжэнер, нечым там кіруе, жаніўся на маскоўцы і ўжо гадуе двух дзяцей. Настаўнік быў вельмі задаволены.

– А якая ў вас пэнсія? – пацікаўліся ў настаўніка.

– Ой, ведаецце, малаватая, – пажаліўся ён. – Я яшчэ падпрацоўваю, маю некалькі гадзінаў у школе, бо пэнсіі не хапае.

– Чаму ж так? – запыталіся ў яго. Настаўнік развёў рукамі.

– А цяпер вось глядзіце, – заўважылі мае калегі. – Вы ўсё жыцьцё працавалі, навучалі беларусаў на рускай мове. Беларускі ўніверсітэт (таксама на рускай мове) падрыхтаваў зь іх спэцыялістаў, якія паехалі ў Расею і пачалі там працаваць, а значыцца даваць прыбытак рускай дзяржаве і плаціць падаткі ў рускі бюджет. На адукацыю гэтых спэцыялістаў, на навучаньне іх рускай мове Расея не затраціла ні капейкі. Гэта вынік вашай працы. А дзе ж ён, гэты вынік, для вас? Дзе ваш прыбытак? з чаго ваша пэнсія, з чыйго бюджету?

– Праўда…, – зьдзівіўся настаўнік.

– А што б было, калі б уся адукацыя была па-беларуску ў сістэме дзяржаўнай беларускай мовы? – прадаўжалі мы.

– Куды была б найперш ськіраваная ўвага нашых маладых спэцыялістаў і ваш „труд”? Аб’ектыўна – ці ж не на вашыя інтарэсы? А што было б, калі б усю беларускую адукацыю

перавесьці на ангельскую мову? – працягвалі мы далей. – Да каго б мы былі прывязаныя і дзе б палягала тады прычына нашай беднасьці і бядоты: на Ўсходзе ці на Захадзе?

Настаўнік быў қрыху ашаломлены. Гэты савецкі інтэлігент ніколі не задумваўся над такімі пытаньнямі. Але гэтакая размова была б нармальнай дзе-небудзь у 1890-х у вагоне Лібава-Ровенскай чыгункі, а не цяпер, праз сто гадоў, калі час для многіх беларусаў адначасна зъмяніўся і адначасна, як бачым, спыніўся ў самым пачатку.

*Беларуская мова як найважнейшая зъява культуры ёсьць таксама аснова нашай нацыянальнай свабоды і найважнейшы чыннык эканамічнага разьвіцьця.*

Вось чаму нацыянальная ідэя імкнення да стварэння нацыянальнай дзяржавы ў нацыянальнай мове і на нацыянальнай тэрыторыі. Гэта дзеля того, каб рэалізаваць жыцьцёвы (гэта значыць, духоўны і матэрыйяльны) патэнцыял народа, каб стварыць аптымальныя ўмовы духоўнага комфорту і матэрыйяльнага дастатку для ўсёй нацыі.

\* \* \*

Страты нацыянальнага патэнцыялу і тармажэньне нацыянальнай ідэі нават на сто гадоў, пры ўсіх ускладненнях, не выглядаюць вялікай бядой, калі б аднавіць незалежную, вольную, нацыянальную дзяржаву, якая б праводзіла палітыку ў інтарэсах нацыі. Тады зусім не спатрэбіцца яшчэ сто гадоў, каб вярнуць страчанае і дагнаць час. Бо калі зьнікаюць перашкоды, тады раней затарможаныя зъявы разьвіваюцца паскоранымі тэмпамі. Паскарэнне – гэта агульны закон разьвіцьця растарможаных працэсаў і назіраеца ўсюды: у мастацтве, у літаратуре, у прыродзе, у грамадзтве. Праз 10-15 гадоў нар-

мальнага нацыянальнага развіцьця ў паскоранасьці ўжо не існавала б грамадзкай адсталасьці і съведамасьці, тыпу „зачэм” і „какая разыніца”.

Але разумеючы закон паскоранасьці, мы павінны ўсьведамляць яго катэгарычную імпэратыўнасць. Тое, што было перапынена і ня зроблена сто гадоў таму, на пачатку стабілізацыі нацыі, тое мусіць быць хутка (паскорана) зроблена цяпер. Пераскочыць праз абавязковыя этапы развіцьця, праз абавязковыя ацэнкі і абавязковыя каштоўнасці – нельга. Яны ў адноўленых умовах павінны быць пройдзеныя імкліва, хоць бы пункцірам, але абавязкова пройдзеныя і замацаваныя. Інакш зъява (у дадзеным выпадку – беларуская нацыя) не рэалізуецца, як сістэма.

Беларусы, тыя, што, як наш настаўнік, заклапочаныя толькі „свайм” і не прывыклі задумвацца над „нашым”, над агульным, мусіць выразна сабе ўсьвядоміць, што калі беларуская мова ня будзе адроджаная, ня зойме належныя ёй дзяржаўныя, грамадзкія, культурныя і маральныя прыярытэты, то беларуская гісторыя можа неўзабаве скончыцца. Удакладняю: канец гісторыі – гэта катастрофа. Гэта – канец нацыі. Катастрофа супрадажаеца зьбядненнем і дэградацыяй насельніцтва, стратай уласнасці, зямлі, прыроды, дзяржавы, вынікаў працы. Нават сваёй працай чалавек перастане распарараджацца сам.

Мы ўжо нешта падобнае выцерпелі ў XX-м стагоддзі. і таму цяпер, калі цудам засталіся жыць, нам цяжка падняцца з каленяў.

\* \* \*

Функцыя нацыянальнай мовы ў нацыянальным грамадзтве – усеабдымная: ад духоўнага да эканамічнага выяўленыня. Аднак ня ўсюды яна выяўляецца непасрэдна. і ў гэтым хава-

ецца адна з цяжкасцяў у разуменьні сутнасці нацыянальных каштоўнасцяў для саветызаванага чалавека.

Найбольшая складанасць для новага беларускага Адраджэння палягае яшчэ і ў тым, што за сто гадоў моцна зъмяніліся ўмовы і дачынені ў Еўропе. Пэрыяд утварэння нацыяў якраз закончыўся ў першай чвэрці XX-га стагоддзя. Нацыянальная ідэя ў міжнароднай съведамасці стала як бы не актуальнай, бо гэта ўжо пражыты і пройдзены этап. А значыць аслабілася і гатавасць да міжнацыянальнай салідарнасці.

З 80-х гадоў мінулага стагоддзя паўстала ў съвеце ідэя інтэрнацыянальнай дэмакратыі, уздымаеца на катурны міжнародная дактрина „правоў чалавека”, узмацняюцца лібэральныя імкнені ў мінтэграцыі Еўропы і глябалізацыі сьвету. Міжнародныя дэмакраты і міжнародныя лібералы працуяць разам над стварэннем новых дэмакратычных суперімпэрыяў, супэр-дзяржаваў.

Для прадстаўнікоў гэтай звышідэалёгіі (гэтай дэмакратыі *über alles*) нашыя, актуальныя для нас, нацыянальныя проблемы стогадовай дауніны, наша балючасць, нашае роспачнае імкненне выкараскацца з той бяздоннай курапацкай ямы, куды ўсадзілі наш народ недабразычліўцы, нашае стараньне ўратаваць найперш нашу мову ды незалежнасць – усё гэта здаецца ім (шмат каму) анахранізмам. Бо ў іх мова, культура, незалежнасць – само сабой зразумелае, яны з гэтым нарадзіліся і думаюць, што ўсё гэта існуе натуральна, у парадку рэчаў, як горы, рэкі і даліны.

Але ж у нас – ня так. Мы мусім, паскорана мусім (!) прайсьці этап дзяржаўнага ўсталявання нацыянальных каштоўнасцяў і стабілізаваць нацыю разам з дэмакратыяй. Інакш у нас ня будзе будучыні.

Мы ня можам ігнараваць аб'ектыўныя законы развіцьця. Нам трэба дагнаць гісторыю. Мы маем на гэта найвязлікшае права. Бо нас зьнішчалі, нам не давалі жыць.

Побач з фактарам пераменаў, якія адбыліся на працыгу ХХ-га стагоддзя і ў складнілі беларускую палітыку, застаўся нязменны чынънік – Расея, зь яе шавінізмам, імпэрскімі амбіцыямі і непрыхаванымі вялікадзяржаўнымі прэтэнзіямі на Беларусь. Гэты чынънік небяспечны. Калі б ня ён, не карэляцыя і не ўзаемадзеянне яго з пераменамі ў съвеце, беларускіх проблемаў у такім выглядзе, у якім яны існуюць сёньня, проста ўжо б не было.

Бальшавіцкі генацыд – гэта вельмі істотны аспект у беларускай трагедыі. Ніхто ня мае права і ніхто ня можа падважваць і адмаўляць нашу незалежнасць, нашу беларускую мову, нашыя сымвалы, нашу свабоду, адзінства зямлі і гісторыі, не спытаўшыся тых амаль трох мільёнаў беларусаў, якіх нявінных забілі ў часе тэрору. Тых беларускіх пісьменьнікаў, інтэлігентаў, вучоных і простых сялянаў, якіх расстралілі толькі за тое, што былі беларусамі.

\* \* \*

Якая ж яна, нашая съятая для нас, Беларуская Мова? Ці можна неяк глянуць на яе збоку, каб ацаніць аб'ектыўна? Як яна гучыць для іншых, як яе ўспрымаюць?

Кожная свая мова для кожнага народа – найлепшая і найпрыгажэйшая. і гэта правільна. Бо ў мове выяўляецца сутнасць натуры народа, які яе стварыў, відаць яго душа, адбіваецца сваісты склад разуму і манера думаньня, матэрыялізуюцца рытмы духа і цела (гэта значыць, тэмпэрамэнту). Таму ў кожнай мове ёсьць свой харктэрны рытм, свая мэлёдый і сваё

гучаньне, а лексіка падпарадкаваная вобразнай сістэме ўспрыняцьца съвету людзьмі, якая ў розных этнічных супольнасьцяў (першасных носьбітаў мовы) адметная.

Гэтым тлумачыцца зъдзіўляючая для некаторых дасыледчыкаў зъява, што разумовыя і творчыя здольнасці чалавека найлепш выяўляюцца ў роднай для яго мове. Тут рэалізуецца сумоўе – гарманізацыя рытмаў, распазнаўчых знакаў, найкарацейшых дарог паміж разумам, душой, тэмперамэнтам цела і мовай чалавека. Дасягаецца склад (камплект) аптымальнасці асобы.

Гэта ня толькі тэарэтычныя разважаньні. Там, дзе можна прааналізаваць зъяву на масавых прыкладах і ў шырокай практицы, вынікі відавочныя. У пачатку 90-х гадоў, калі ўзынікла, нарэшце, магчымасць адчыніць беларускія школы ў гарадах і разьвіваць беларускае школьніцтва, то праз нейкі час было зафіксавана, што беларускія дзеці ў беларускіх школах лепш паспяваюць, лепш вучацца, лепш засвойваюць матэрыял і лепш разьвіваюцца, чым беларускія дзеці ў такіх жа рускіх школах. Гэта натуральная. Адбылася гарманізацыя сваістага складу мовы і чалавека, аптымізацыя разьвіцця асобы. Каравацей, сваё спаткалася са сваім.

Аналагічную зъяву заўважылі таксама нашыя фальклёрысты. Ёсьць шмат съведчаньняў такога роду, калі беларус, які сфармаваўся ў горадзе, у рускай мове, і ўспрыняўшы ўсе праявы савецкай эрзац-культуры, апынуўся раптам у вясковым асяроддзі сярод удзельнікаў аўтэнтычнага фальклёру і нечакана, пад уплывам эмоцыяў і ўзрушэння, уключаўся ў народныя танцы ды съпевы. У яго выяўляліся харктэрныя рухі танцу і харктэрныя прыёмы народнага съпіванья. Ён пачынаў ужывацца ў фальклёрнае дзеяньне, і гэтае дзеяньне, невядомае яму раней, аказваецца, не было для яго чужым.

Людзі кожнага народу, кожнага этнасу валодаюць характэрнымі рухамі, якія стасуюцца зь іхняй псіхалёгіяй, з эмацыйным станам, думкамі і мовай, на якой яны гавораць. Гэта мы называем *этнаплястыкай*. Гарманізацыя яе з мовай таксама накіраваная на аптымальнае выяўленыне асобы чалавека.

*Аказваецца, нацыянальная мова зъяўляеца ня толькі галоўным чыннікам сацыяльна-палітычнага адраджэння нацыі, ня толькі звязваючым элемэнтам нацыянальнай культуры, але і фактарам найлепшага развіцця асобы чалавека, перашансай умовай яго гарманічнага існаванья.*

\* \* \*

Аднак за 73 гады вырабленага гвалту над беларускай мовай за часы СССР, што афіцыйна прыкрываўся нібыта палітыкай білінгвізму ў Беларусі, сярод вялікай часткі насельніцтва стварылася вельмі некарысная зъява для беларускай культуры, менавіта, крэалізацыя (дэструктыўнае зъмешваныне) беларускай і рускай моваў. У выніку шмат беларусаў (як правіла, людзей невысокага культурнага ўзроўню) гаворыць цяпер на гэтакай зъбедненай „паўмове” ці на своеасаблівай піджын-рускай (гібрыднай) мове. (Успомнім „клясычныя” прамовы Старшыні Вярхоўнага Савета Мікалая Дземянцева. Ёсьць і сьвежыя прыклады.)

Трынаццаць гадоў таму мне ўжо прыходзілася пісаць пра разбуральныя вынікі прымусовага двухмоўя на Беларусі. (*Радуга*, – Таллинн, 1988, №4) Тады беларуска-рускі „піджын” я назваў беларускім словам „трасянка”, ня думаючы, што гэты тэрмін прыжывецца потым ў паняццях пра мову. Цяперака я паўтару тут некаторыя палажэнні.

Паўмова „трасянка” – галоўная прычына абмежаванага культурнага ўзроўню. (І цяпер мы разумеем, чаму. Крэаліза-

цыя – гэта не ўзбагачэнъне, а зыніжэнъне культуры мовы, якое адлюстроўвае ўпадак культуры асобы.) Культурны чалавек не размаўляе на крэалізаваным піджын. Таму сфера распаўсюджањня „трасянкі” за савецкія часы – сярэдня і ніжнія стратыграфічныя сацыяльныя пласты. Грамадзкая лякалізацыя гэтай паўмовы, у сваю чаргу, забясьпечвае рэпрадукцыю і сацыяльную ўстойлівасць „трасянкі”, а значыцца, і нізкага ўзроўню духоўнай культуры, якая ў цэлым выяўляе тут тэндэнцыю да далейшага зыніжэнъня. Яшчэ ў 60-80-х гадах стварылася ситуацыя, калі прычына і вынік бескультур’я звязаныя неразрыўна, гэта значыць, прычына (паўмова) выступае вынікам, а вынік – прычынай.

Паўмоўе значнай часткі насельніцтва Беларусі вельмі згубна адбіваецца на разьвіцці культуры. Разумовая энэргія народа траціцца і не атрымлівае разьвіцця. Прымусовы савецкі білінгвізм ігнараваў аксіёму, што без вызначэнъня прыярытэту чалавек ня можа *адначасна* разьвівацца і існаваць у двух культурах. Дызарыентаваная асoba не атрымлівае паўнавартаснага духоўнага разьвіцця. Паўмоўны індывідыум не адчувае тонкасцяў духоўных сувязяў (што, дарэчы, засяроджана ў мове і выяўляеца праз гаворку), дрэнна думае абстрактны-мі паняццямі, часта ня ў стане тэарэтычна асэнсаваць зъяву, а калі і разумее больш складаныя дачыненьні, то ня ўмее іх выказаць, сформуляваць і выразна растлумачыць субядедніку. Пачынаецца пакутлівы падбор словаў, неадекватнае ўжываньне паняццяў, заіканьне і спыненъне на кожнай дрэнна дапасаванай фразе, „эканьне”, „мэканьне” і г.д. Тут праяўляеца не паталягічнае заіканьне, а тармажэнъне съядомасці, прыпненъне на кожным слове як вынік разбалянсаванасці думаньня і моўнага выяўленъня, як вынік неразвітых здольнасцяў

апэраваць паняцьцямі і невалоданьне сістэмнай структурай мовы (бо ў „паўмове”, між іншым, адзінай структуры няма).

Паўмоўнае існаванье прыпыняе ўнутраны спантанны працэс культурнага развіцьця чалавека, таму што тармозіць нацыянальнае самапазнанье (ідэнтэфікацыю) яго грамадзкага, культурнага і духоўнага „Я”.

Аднак здольнасць да *спажыванья* культуры пры гэтым застаецца. Толькі яна, гэтая здольнасць, зъмяняе арыентацыю з унутранага съвету на зынешняе асяроддзе, з актыўнай пазыцыі на пасіўную (спажывецкую). У выніку ўзынікаюць умовы для развіцьця і спажыванья масавай культуры, эрзаци, сурагату, імітацыі духоўных каштоўнасцяў.

Шкоду, якую наносіць беларускай культуры паўмова „трасянка” (і ўвогуле, дэградацыя мовы, распаўсюджванье чужых слэнгаў, жаргону, вульгарызмаў, паняцьцяў і г.д.) ніхто не падлічваў, і, як я ўважаю, ня шмат хто разумее, бо, як мяркуюць, справа ў прычынах, і зь імі трэба змагацца. Правільна. Але калі б так усё было проста, то трасянкавыя палітыкі не кіравалі б уладай у дзяржаве.

Найлепшы сродак выратаванья беларускай мовы – гэта паўсюдна пачаць на ёй гаварыць. Гаварэм жа, і будуць нас паважаць.

\* \* \*

Знаёмыя зь іншай мовай пачынаецца са слуханья, як яна гучыць, з адчуванья яе мэлёдыкі і рытму словаў, якія мы ацэньваем, паводле нашага густу ці законаў эстэтыкі. Ужываюцца ацэнкі: прыгожая – непрыгожая. Спэцыялісты стварылі нават адмысловую сістэму тэставанья моваў па мэлядычнасці, гучнасці, колькасці адкрытых складоў і звонкіх зычных ды

галосных гукаў, камбінацыі звонкіх зычных з галоснымі, па вакальных магчымасцях і г.д. Беларуская мова ў гэтакім тэстуваньні займае шостае месца ў съвеце.

Наўрад ці трэба да гэтакіх дасьледваньняў адносіцца надта сур'ёзна, але ўсяроўна прыемна.

Я сустракаў шмат добрых людзей сярод палякаў, латышоў, украінцаў, ангельцаў, якія былі захопленыя вымаўленнем, словамі і мэлёдыкай нашай мовы, прасілі пагаварыць па-беларуску і слухалі з захапленнем, нібы музыку.

Памятаю, у 70-х гадах я пазнаёміўся з маладым літоўцам з Каўнаса Ёзасам Рыбікаўскасам. У дзяцінстве ён прачытаў на пачку з макаронамі слова на незнаймай мове. Высьветлілася, што напісана па-беларуску. Ёзаса гэтая мова так зацікавіла і потым так спадабалася, што ён вывучыў яе, бегла гаварыў, нават вершы пісаў па-беларуску. Пасля ён прыязджаў спэцыяльна ў Менск, каб паслуhaць беларускую мову (так яму было прыемна). Праўда, у Менску яго напаткаткала вялікае расчараўанье.

Латышская літаратуразнаўца Мірдза Абала выдатна размаўляе па-беларуску. У 70-х гадах яна сказала мне, што яе цягне на Беларусь, як магнітам, і што яна заўсёды стараецца прыехаць на Горадзеншчыну, каб толькі пагаварыць па-беларуску ды паслуhaць беларускае мовы.

У цэлым жа, я лічу, што на съвеце няма непрыгожых моваў. Кожная мова – прыгожая, бо выяўляе асабовую сутнасць бясконцага, невычарпальнага, шматаблічнага Боскага съвету. Гаворачы, напрыклад, пра звонкую мэлядышнасць італьянской мовы, у нас звычайна ўзьнікае жаданье спаслацца на дасканаласць *бэль-канта*, на традыцыі італьянской опэры і г.д. Але немагчыма ўявіць у італьянской мове, скажам, тувінскі гарла-

вы съпей. Тым часам па сіле ўзьдзеяньня і глыбіні выяўленыя нашага, але не прывычнага нам съвету і ў не прывычнай нам эстэтыцы, гэта ёсьць магутнае мастацтва. Для вобразнага выяўленыя яму адпавядзе якраз тувінская мова. і зьбегі зычных тут вельмі дарэчы. Яны на месцы гэтак жа, як італьянская вакальнасць мовы на месцы ў опэрным *бэль-канта*.

\* \* \*

Чым я найбольш захоплены ў Беларускай мове, гэта яе вобразнасцю і ёмкасцю слова (і па зъмесце, і па гучаньні). Другое, што мне надта падабаецца, гэта шматварыянтнасць гучаньня і напісаньня словаў, і потым – багацце сінонімаў. Тут рай для паэтаў, можна плаваць і купацца, плюскацца ў такой багатай мове, было б толькі што казаць.

Калі глянем у гісторыю нашай мовы, то займае дых. Беларуская мова існавала даўно, яшчэ на племянным узроўні ў дапісмовы пэрыяд. На думку гісторыкаў, як мінімум, у VI-м стагоддзі, яна ўжо была. Але на самай справе – раней. Гэта можна зразумець, аналізуючы гісторыю і аўтэнтычны фальклёр (асабліва тэксты).

У X-м стагоддзі пісмовасць распаўсюдзілася на Беларусі разам з Хрысціянствам у чужой старабаўгарскай мове. Гэтая славянская мова, часткова набліжаная да беларускай, стала адыгрываць ролю афіцыйнай, кніжнай, „граматнай” мовы, мовы, на якой пішуць і размаўляюць пісьменныя людзі (найперш, святары і сацыяльныя вярхі). У пэўнай ступені, яна займала такое ж становішча ў старажытнай Беларусі, як пазней – мова вярхоў у Атаманскай імпэрыі. Старабаўгарская мова ў беларускай культуры – гэта была мова бяз этнасу, гэта ад пачатку была мёртвая мова. Паступова, з развіццем

грамадзтва і ўскладненінем функцыяў дзяржавы, адбывалася лексічнае ўзаемапранікненіе моваў і экспансія жывой беларушчыны ў мёртвую кніжную мову.

Асабліва гэта стала відаць у XIV- XV стагоддзях. Ужо ў XVI-м стагоддзі, у пэрыяд Рэнесансу, мёртвая старабаўгарская мова зынікае з грамадзкага ўжытку і лякалізуецца толькі ў праваслаўнай царкве, і то, як царкоўны (царкоўна-славянскі) афіцыёз. У дзяржаўных і грамадzkіх дачыненінях у Вялікім Княстве Літоўскім запанавала старабеларуская кніжная мова, якая канчаткова выцесьніла, запаланіла і перамагла ранейшую кніжную старабаўгарскую мову.

Тут варта заўважыць, што рускія савецкія гісторыкі-шавіністы называлі старабаўгарскую мову „древнерусским языком” і будавалі на гэтым цэлья антынавуковыя канцепцыі аб міфічным „древнерусском государстве” (пад якім падразумевалі Кіеўскую Русь і часова залежныя ад яе землі), аб „узнікненні” беларусаў, украінцаў і рускіх зь міфічнай „древнерусской народности” (якой ніколі не існавала) і аб пачатку беларускай мовы з XIV стагоддзя, а беларускай гісторыі – з 1917 года.

Рускія афіцыёзныя гісторыкі прыдумвалі гісторыю, каб аргументаваць нібыта натуральнасць існаванья СССР, расейскі каляніялізм і расейскія прэтэнзіі на Ўкраіну і Беларусь.

Я сказаў у пачатку, што, азіраючыся на гісторыю нашай мовы, займае дых. Таму што на старабеларускай дзяржаўнай мове неверагодна шмат напісана, таму, што я зачарараваны яе багацьцем, вобразнасцю, распрацаванасцю і харастром. Пачытаўшы на старабеларускай кніжнай мове, разумееш, чаму Максім Багдановіч, седзячы ў расейскім горадзе Яраслаўль і акунуўшыся ў чытаньне гэтай мовы, стаў вялікім паэтам. Вось жа і сапраўды, што „як алень спрагнелы, мкнець да вады крынічнай, шукаю Бога я”.

Апошняя зымена кніжных і афіцыйных моваў адбылася шмат дзе ў Эўропе (і ня толькі ў Эўропе) у XVIII-XIX стагоддзях, у пэрыяд узьнікнення нацыянальных рухаў супраць імпэрыяў, з развіцьцём літаратуры *рамантызму* і ў выніку стварэння нацыянальных дзяржаваў.

У гэты час адбываецца пранікненне ў літаратурны і афіцыйны ўжытак народнай мовы (гэта значыць мовы, на якой гаварылі і съпявалі шырокія масы народа). Менавіта гэтая мова стала мовай нацыянальнай літаратуры, менавіта за яе змагаліся нацыянальныя рухі, менавіта на ёй будавалася нацыянальная дзяржава і новая нацыянальная культура. Беларуская гісторыя, таксама як і гісторыя іншых народаў, добра ілюструе гэты моўны працэс.

Цяперака, азірнуўшыся за сабой, углядочыся ў глыбіню, у наш народны лёс, можам сказаць коратка і ёмка: Беларуская мова – гэта мы.

\* \* \*

Але ёсьць яшчэ вышэйшая цана мовы, якая не вымяраеца нават жыцьцямі. *Мова належыць усім пакаленьням народу, якія жылі дагэтуль і якія будуць жыць потым. Мова належыць мінуламу і будучыні. Ніхто ня мае права разбуральна распараджацца лёсам нацыянальнай мовы (а толькі станоўча), ніякі чалавек і ніякое пакаленьне народу. Мова ёсьць трансцендэнтная, вечнасная каістоўнасць нацыі.* Таму пытанье існавання ці абмежаванасці ўжывання мовы ніколі і нідзе не вырашаецца на рэфэрэндумах. Бо людзьмі (пакаленьнем) могуць маніпуляваць. Не дазваляюць вынясення лёсу мовы на рэфэрэндум і беларускія законы.

У цяперашніх абставінах, калі ўлады рэжыму прыніжаюць беларускую мову, зачыняюць беларускія школы ды беларускія газэты, па афіцыйных крыніцах вядома, што больш за 86 адсоткаў грамадзянаў Беларусі лічаць беларускую мову сваёй роднай, але толькі каля сарака адсоткаў карыстающа ёй ў жыцьці.

І тут ульнікае пытаньне, якое мне задавалі ўсюды, на якое ня проста адказаць і цяжка ўсім растлумачыць. Бо не разумеюць. Пытаньне гэтае гучыць так: „*А чаму беларусы між сабой не гавораць па-беларуску?*” Усе на съвеце між сабой гавораць па-свойму. Цыганы, якія ніколі ня мелі і ня маюць сваіх школаў, бо не існуе цыганскай пісьмовасці, а між сабой – гавораць па-цыганску. Ня знайдзеш цыгана, які б не гаварыў па-цыганску. Дык у чым жа справа?

Ня стану і я адказваць на дзіўнае пытаньне, тым больш, паўтаруся, што нідзе нас у гэтым не разумеюць. Зазначу толькі, што, для датрыманьня чалавечай годнасьці і нават найпрасцейшага культурнага звычаю ці маральнага рушэнья, заўсёды патрэбнае стараньне і сіла духа. У канцовым выпадку вырашае воля. Нішто ня можа перамагчы волю людзей, калі яна моцная і калі яна ёсьць. з гэтага гледзішча не павінна б існаваць праблемы беларускай мовы ў Беларусі. Бо заўсёды можа стацца так, як усе захочуць.

Мы мусім усьвядоміць, што ў нас самых засяроджаная велізарная магчымасць: без вялікай бойкі, бяз грукату, бяз шуму і стратаў у корані перамяніць становішча і высока падняць нашу беларускую мову ў нашай краіне. Менавіта так думаюць і робяць усе ва ўсім съвеце. Патрэбныя толькі хаценьне, воля і добры чын.

Дык чаму ж беларус зъ беларусам не гавораць па-беларуску?..

28 верасня 2001 г., Варшава

(Надрукавана: („Народная Воля”, – 2001, 31 кастрычніка, 2 лістапада)

### 3. БЕЛАРУСКІ НАРОД

Найвялікшай каштоўнасцю Беларускай Нацыі ёсьць Беларускі Народ. Народ – гэта фізічнае цела нацыі. Гэта ўсе мы і кожны з нас разам. Культура, мова, вера, харктар, мэнтальнасць ёсьць як бы аўра народу (душа), вытворнае духа і дзейнасці. У гэтакім адзінстве „душы” і „цела” толькі й можа існаваць народ.

Калі мы гаворым пра каштоўнасць народу, то перш за ўсё маем на ўвазе ягонае існаванье, ягоную *бытнасць*, прысутнасць у жыцьці. Народ павінен *быць*. Дзеля гэтага грамадзтва клапоціцца пра стварэнне ўмоваў існаванья народу і пэрспэктываў ягонага разьвіцця.

Аўра ствараецца толькі на ўзоруні грамадзкага ўсьведамлення народнай пэрспэктывы і забясьпечвае несьмяртэльнасць народу. Фігуralьна і сымвалічна вечнасць народу можна паказаць так: ЛЮДЗІ – ДОМ – ХРАМ. Лёгка зразумець (і гэта пацьвярджаецца гісторыяй), што дэградацыя і самавыміранье пачынаецца заўсёды ў адваротным парадку – з разбурэння ХРАМА, са зьнішчэння аўры (г. зн. мовы, рэлігіі, культуры і г.д.). Потым разбураецца ДОМ (г. зн. адбываецца страта ўласнасці, маёмасті, дзяржаўнасці, расстройства працоўных дачыненняў, марнатраўства грамадзкага багацця і г.д.).

Пасыля разбурэньня ДОМА перад людзьмі застаўца два шляхі: альбо адраджэнне (гэта значыць найперш – адраджэнне ХРАМА), альбо заміранье, зьнікненне з культуры і геаграфічнае мапы чалавецтва. (У цяперашняй цывілізацыі такі стан можа зацягвацца харытатыўнай дапамогай, гуманітарнымі падачкамі на выжыванье. Але гэта не ўплывае на працэс выміранья).

Адраджэнне заўсёды пачынаецца (і толькі магчымае) з духоўнай ідэі адбудовы ХРАМА (святыні). Ізноў паўтаруся: гэта значыць мовы, гісторычныя памяці, культуры, рэлігіі, сымвалы, велічы і г.д. Ідэалёгіі, якія дэкларуюць будаваць толькі ДОМ, як правіла, узынікаюць у спэцыяльных абставінах, маюць матэрыялістична-папулісцкі ці падвойныя характеристары і вырастаюць ва ўмовах рэгрэсу, самы зъяўляюцца адлюстраваньнем заняпаду.

Будаўніцтва святыні вымагае ахвярнасці, бо яно не абгрунтаванае матэрыяльнымі мэтамі. Каб будаваць храм, трэба ўмець думаць духоўнымі сымваламі, асэнсоўваць іх і адчуваць патрэбу. Вымагаецца адпаведны ўзровень грамадзтва, каб быць народам і мець індывідуальную адказнасць за нацыянальныя інтарэсы.

Узровень дасягаецца ў выніку стварэньня абставінаў *гісторычнага развіцця*. Тады вялікую ролю пачынае адигрываць характеристар улады і дзеянасць грамадзкай эліты.

Тым часам пры выхадзе з заняпаду і ў пэрыяд нацыянальнага адраджэння найвялікшую ролю адигрывае нацыянальнае асьветніцтва і нацыянальная эліта, накіраваная на стварэньне ХРАМА. Дарога павінна весьці да святыні. Грамадзтва мусіць мець ідэалы.

*Ніякія прагматычныя інтарэсы не прыводзяць да нацыянальнага адраджэння народа, бо адраджэнне патрабуе*

## *ахвярнай барацьбы і не зъяўляеца прагматычным дзеяннем.*

Гісторыя чалавецтва набрала вялікі грамадзкі вопыт, што рабіць і чаго не рабіць. Ня трэба, напрыклад, будаваць Бабілёнскую вежу, але заўсёды трэба берагчы святыню, нават калі ад яе засталася толькі съцяна.

Шляхі і вынікі нацыянальнага адраджэння добра вядомыя, маем шмат прыкладаў. Тым часам амаль не гаворыцца пра працэсы і вынікі рэгрэсу. У гэтым ніхто не зацікаўлены. А калі і гаворыцца, то ў скажоным выглядзе, найчасцей съведама падмяняючы паняцьці, бо рэгрэсуючае грамадзтва ня ў стане пра сябе адпаведна паведамляць. Заняпад адных часта адпавядае інтэрэсам іншых.

Ацэнка народам самога сябе розная на схіле і на ўздыме. Адраджэнне, што вымагае ахвярнасці, менш праймаецца стратамі, бо на ўздыме на месца аднаго становяцца двое.

Тым часам пры заняпадзе страты неаднаўляльныя. Адсюль патрабаванье рознай стратэгіі існаванья. Пры ўзылёце вырастает роля і вартасць асобы. Але менавіта на схіле прыходзіць усьведамленыне каштоўнасці кожнага чалавека, патрэбнасці дапамагаць народу на этнічным узроўні, незалежна ад палітычнае і ідэялагічнае арыентацыі. У найбольш здаровай часткі людзей тут спрацоўвае інстынкт выжыванья. Гэта разумны інстынкт, бо народ існуе пакаленнямі, а палітычныя погляды, ідэалёгія не абавязкова перадаюцца ў спадчыну. Кожнае пакаленне сінтэзуе сваю ідэйна-палітычную рэальнасць. Дзеці не абавязкова вісім паўтараюць бацькоў. Але з пшаніцы вырастает пшаніца, а з бобу – боб. Культурнае поле трэба берагчы ад заастаньня.

Тым часам у пэрыяд дэградацыі відавы інстынкт (у дадзеным выпадку, інстынкт захаванья этнасу) якраз аслаблены.

Людзі не трymающца сваіх, сваёй зямлі, звычаяў, сям'і, бацькоў, дзяцей, традыцыяў і г.д. Зынікаюць паняцьці і патрэбнасьць ідэалаў, абвязкаў перад усімі, аслабляеца здольнасьць да супраціўлення, да барацьбы за што-небудзь, нават за самыя неабходныя асабістыя інтэрэсы (не кажам ужо пра інтэрэсы народныя).

Працэс заняпаду народа гэта ёсьць, перш за ўсё, заняпад съведамасьці. Аднак гэты рух па схіле ня ёсьць пэрманэнтным распадам. Адываеца эфект сціскання. Нейкая частка народу (этнасу) на ўзоруні асобаў і цэлых групаў не паддаецца разбурэньню, захоўвае сваю ўнутраную ідэнтычнасць і здольнасць супраціўляцца. Колькасць такіх людзей можа быць рознай і заставаеца доўгі час на пастаянным узоруні.

Менавіта дзякуючы перш за ўсё гэтай „съціснутай” здаровай колькасці людзей магчымы ёсьць фэнамэн *нацыянальнага адраджэння*, і пружына тады пачынае выпроставацца (пры ўмове, калі зъбераглася бытнасць этнасу).

Калі ж дэградаваны этнас зынікае і засталася толькі „съціснутая” ягоная частка, то яна (гэтая частка, якая ідэнтыфікуе сябе) ёсьць самая моцная. Яна можа гістарычна рэалізавацца ў сваіх съціснутых межах і выявіць надзвычайную здольнасць да выжывання (паколькі тут засталася спрэсаваная здаровая сіла загілага народу).

Тыповымі прыкладамі такой „спрэсаванай” гістарычнай рэалізацыі ёсьць, на мой погляд, краіны Балтыі (Эстонія, Латвія, Летува). Мы яшчэ назіраем таксама шмат дзе ў съвеце працэс барацьбы за незалежнасць такіх народаў, што панеслы этнічныя страты і захавалі толькі сваё народнае ядро). Гэта валійцы, флямандцы, чачэнцы, татары, адзін з найстарэйших народаў Эўропы – баскі – і іншыя.

Выпадкаў канчатковага народнага заміраньня, аднак, яшчэ больш. Блізкія прыклады: прусы, яцьвягі, правансальцы, хазары і інш.

Беларускі народ уваходзіць у трэцюю групу дачыненіяў, менавіта: нацыянальнага адраджэння і існавання ў форме нацыянальной дзяржавы. У гэтым стане знаходзіцца пераважная большасць народаў Эўропы. Аднак Беларускае Адраджэнне, якое палітычна рэалізавалася ў 1918 годзе і стварыла беларускую нацыянальную дзяржаву, неўзабаве было перапыненае акупацыяй і расчляненнем Беларусі паміж Расеяй і Польшчай. Нацыянальныя сілы, якія павінны былі ў нармальных умовах забясьпечваць якраз дзяржаўную стабілізацыю беларускай нацыі, змушаныя былі адхіліцца на барацьбу з акупацыйнай палітыкай за выжыванье народа і неўзабаве ў большасці былі фізічна зьнішчаныя; рэшта выгнаная за межы Беларусі.

Да паловы XX стагоддзя Беларускае Адраджэнне было разгромлена, а ягоныя дзеячы ліквідаваныя. Прытым сталінскія бальшавікі імкнуліся зьнішчыць перш за ўсё найбольш съедамую, здаровую частку народа.

Тут трэба адзначыць, што генацыд на Беларусі расейскія бальшавікі праводзілі плянава (гэта значыць, што забівалі беларусаў па разнарадцы). Але адначасна зьнішчалі выбарачна, адпаведныя групы насельніцтва, найперш і менавіта – лепшых людзей. Так было забіта агулам каля трох мільёнаў беларусаў. Таму калі ў 80-х гадах (з падрастаньнем новага пакаленія) пачалося вызвольнае змаганье за беларускае адраджэнне і дзяржаўную незалежнасць, выпространье пружыны ўжо не набрала належнай сілы, каб адным махам (як у іншых краінах) скончыць з акупацыйнымі дачыненіямі і рэшткамі каляніялізму.

Мы назіраем перапляценьне супярэчлівых працэсаў. У пе-  
рашай палове 90-х гадоў даміналі адраджэнскія тэндэнцыі.  
з другой паловы 90-х павялічваюцца праявы рэгрэсу.

Генацыд, русіфікацыя і вынішчэнне беларускага народу ў  
ХХ-м стагоддзі былі настолькі разбуразльнымі для нацыі, што  
стварылі ў народзе харктэрныя праявы заняпаду: абыякавасць  
да палітыкі, гісторыі, культуры, да нацыянальных ідэалаў; адсут-  
насць нацыянальнага радыкалізму; няздольнасць да супраці-  
леньня і барацьбы; канцэнтрацыя на прыватным жыцці і г.д.

І рэгрэсіўная тэндэнцыя, і адраджэнскі рух абазначылі  
„ядро народу” (сканцэнтраваны этнас), лік якога ў 80-х га-  
дах быў вельмі малы і сягаў у сярэднім аднаго-двух мільёнаў  
чалавек (10-20%). Гэтая лічба была добра відаць падчас гар-  
бачоўскага ўсесавецкага рэфэрэндуму вясной 1991 года. Тут  
акрэсленая велічыня, якая заўсёды вызначаеца пры комп-  
лекснай рэакцыі на нацыянальныя праблемы і нацыянальныя  
симвалы, такія, як абарона нацыянальнай незалежнасці, бе-  
ларускай мовы, беларускай школы, беларускага войска, бела-  
рускага гэрба *Пагоня* і *Бел-Чырвона-Белага Сцяга*, гатовась-  
ць змагацца з імпэрскай палітыкай РССР.

Гэтая цэнтральная велічыня (нацыянальна актывізаванае  
„ядро народу”) цяпер істотна павялічылася, нягледзячы на су-  
пярэчлівую палітычную тэндэнцыю, і перакрочыла за палову.  
Але, з прычыны контравэрсійных абставінаў, яна мае, аднак,  
даволі размытыя межы. (Што ў цэлым якраз і адлюстроўвае  
становішча пераменнага руху.)

Мушу адзначыць, што ў стабільных незалежных краінах апо-  
ра грамадзтва на нацыянальных каштоўнасцях і сымвалах ся-  
гае заўсёды далёка за 90 адсоткаў. Нацыянальныя каштоўнасці  
– тут бяспрэчныя пастулаты для ўсіх грамадзянаў краіны.

У беларускім грамадзтве існуюць паняцьці, якія ў съведамасьці людзей на Захадзе альбо адсутнічаюць, альбо падразумываюць крыху іншае значэнне. Напрыклад, няма такога широкага паняцьця, як „інтэлігенцыя”, што падразумявае ў нас людзей адпаведнага культурнага, адукацыйнага, сацыяльнага, інтэлектуальнага і маральна-этычнага ўзроўню, вылучаных па роду заняткаў і дзейнасьці. На Захадзе такое абагульненне і шырокое вызначэнне патрабуе дадатковага тлумачэння.

Нешта падобнае назіраецца і ў разуменьні слова „народ”. Але сутнасьць тут не ў разыходжаньнях з Захадам, а ў разыходжаньні з часам.

На Беларусі – і сярод інтэлігенцыі, і сярод палітыкаў, і ўвогуле ў грамадзтве – пануюць яшчэ народніцкія паняцьці пра народ, якія склаліся ў XIX-м стагоддзі (найбольш у рамантычнай літаратуры). Маўляў, народ – гэта найперш сяляне, пастаяннае насельніцтва, што фізічна працуе на зямлі і выяўляе ў сабе асноўныя прыкметы этнасу. Тыя, што пісалі пра гэта і любілі „народ”, былі шляхтай, панамі, разначынцамі і г.д. Адным словам, быў „народ”, і былі „яны”.

Потым „народ” палюблі рэвалюцыянеры і распаўсюдзілі гэтае паняцьце таксама на рабочых і на ўсіх, хто займаўся непасрэдна вытворчай ручной неінтэлектуальнай працай. Значыцца – на сацыяльныя нізы грамадзтва.

А калі так, то з'явілася жаданье народ ашчасльвіць. Гісторыя дамовых унутраных войнаў і ўнутранай барацьбы за ўладу съведчыць, што як толькі з'яўляюцца энтузіясты перавярнуць усё ўверх дном, – „шчасльце” не за гарамі.

У расейскай імпэрыі найбольш „шчасльственнымі” аказаліся бальшавікі. Грамадзтва, якое яны пабудавалі, выглядала

надзвычай проста: з аднаго боку ўжо „шчасльвы”, часткова ацаелы народ, з другога – партыя (бальшавікоў, значыць). Усё гэта называлася: „партія и народ – едины”.

Таму калі ў Савецкім Саюзе нейкі партыйны „таварыш” гаварыў пра народ – усё было зразумела, што ён меў на ўвазе. Калі ж гэтак гаварыў не „таварыш”, то, як выяўлялася, пад уплывам „таварышаў” і пад уздзеяннем адукцыі (дзе вывучалі паэтаў тыпу Някрасава, „філёсафаў”, тыпу Чарнышэўскага і палітыкаў, кшталту Леніна), ён разумеў тое ж самае, толькі па паняццях XIX-га стагоддзя.

Народ – у савецкім уяўленні – гэта простира, як правіла, менш адукаваныя людзі, масы, якія займаюцца пераважна ручной працай, вытворчасцю і гуртующа ў натоўп, рабочыя ды калгасынікі.

Савецкае (ці савецка-народніцкае) паняцце пра народ бытве ў Беларусі па сёньняшні дзень. Зъявіліся нават нэўратэнікі, гатовыя праклінаць быццам бы „дурны народ” (як яны кажуць), што ня йдзе на барыкады і галасуе за Лукашэнку.

Нацыянальна-дэмакратычнае разуменне паняцця „народ” (беларускі народ) – іншае. Народ, як я ўжо казаў у пачатку, – гэта ўсе мы – беларусы, жыхары нацыянальна-дэмакратычнай дзяржавы. Гэта ўсе мы – людзі аднаго беларускага этнасу, яго мовы, гісторыі і тэрыторыі, незалежна ад адукцыі, сацыяльнага стану і роду заняткаў.\*

---

\* Прадстаўнікі іншых дзяржаваў і іншых нацыянальнасцяў, якія маюць беларускае грамадзянства і валодаюць усімі правамі, з'яўляюцца інтэгральнай часткай беларускага грамадзтва (у палітычным і юрыдычным сэнсе). У нацыянальна-культурным сэнсе яны могуць карыстацца правамі нацыянальных мяншыніяў. – (З. П.)

Паводле прынцыпаў нацыянальна-дэмакратычнай дзяржавы, кожны беларус ёсьць частка беларускага народа, кожны можа (мае магчымасць) сказаць: народ – гэта я. Сумяшчэнне інды-відуальных інтарэсаў і пачуцьцё адказнасці за ўсіх – гэта той стан, якім харектарызуецца народ у дэмакратыі айчынаў.

Тым часам, калі пагаварыць зь беларусамі, то шмат хто думае, быццам народ – гэта нехта, а ён – так сабе: інтэлігент, ці вучоны, студэнт, ці ўвогуле „просты чалавек”.

За часы акупацыяй і вынішчэнняў у беларускім народзе (як і ў кожным іншым) набралася шмат неадпаведных, чужых, аджылых меркаваньняў, наносных якасцяў, якія адмоўна ўплываюць на мэнтальнасць, перашкаджаюць адпаведна ацэньваць рэчаіснасць.

Гэтыя „адмоўныя якасці” можна, што называеца, раскласыці па палічках. Але я ня бачу анікай неабходнасці ў такога роду аналізе і катэгарычна супраць выстаўлення народных балячак напаказ у той час, калі зачыняюць беларускія школы, зневажаюць беларускую мову, аплёўваюць беларускія сымвалы, гісторыю і культуру, Васіля Быкава, Кастуся Каліноўскага, і ўсё гэта называеца афіцыйнай палітыкай. Трэба нам шукаць іншыя спосабы народнай размовы і пазбаўлення ад недахопаў, чым выстаўленне іх на публічны агляд у няволі. (Мы ўжо маєм гістарычны вопыт самабічавання перад чужымі.) Пра нашыя народныя ўнутраныя бядоты публічна мы будзем гаварыць у вольнай Беларусі (калі застанецца ў гэтым патрэба).

Вышэйшая праўда ня ў тым, што ў нас склаліся тыя ці іншыя адмоўныя звычкі, а ў тым, што цяпер, як на вайне, патрэбная адказнасць і разумная самаацэнка, нельга даваць аргументы нягоднікам і ворагам беларушчыны, каб яны потым пацьвель-

валіся і зьневажалі наш народ, спасылаючыся на выказваньні самых беларусаў.

Калі йдуць у адведкі да хворага чалавека, то не кажуць яму, як ён кепска выглядае і што можа памерці, бо вышэйшая праўда ў іншым – падтрымаць хворага, каб выздаравеў.

Нам, беларусам, патрэбна цяпер не самакрытыка і не самаедства, а *самападтрымка*, станоўчыя прыклады і станоўчыя ідэалы. (Тым больш, што самаедства – адна з заганаў у нашым грамадстве.)

Памятаю, нядаўна ў Чэхіі група чэхаў і беларусаў слухала беларускую песню, дзе съпявак-беларус вітаў беларускую „нацыю”, абзываючы яе грубым зьняважлівым словам.

„Калі б такое пра чэхаў съпяваў чэх, – сказаў адзін, – яго б проста...” (Тут я не перадаю, што б зь ім зрабілі, каб не пашыраць экстрэмісцкія выказваньні, але прысуд быў бы вельмі жорсткі.)

Іншая справа, што чэхі такога не съпяваюць. Не прыходзіць у галаву. А беларусы – нічога. Слухаюць. Прывыклі, відаць.

Зважайма, аднак, што як мы думаем, так мы і жывём. А не наадварот.

Беларускі народ – гэта ты і я, ён і яны. Не забывайма, што народ існуе на доле (кансерватыўная ягоная частка), але разьвіваецца ўгары.

Народ, як ужо гаварылася, живе ў лепшых сваіх прадстаўніках. Павінен быць баланс, давер, лучнасьць паміж элітай і паспольствам (грамадствам). і найперш – у разумені і ўспрыняцьці нацыянальных каштоўнасцяў. На верхавіне ж народу палягае і трymaeцца найвялікшай адказнасцю за ягоны лёс.

Ці ўсьвядоміла сабе гэта наша беларуская „верхавіна”? Вось дзе пытаньне.

Што трэба рабіць, каб народ існаваў, ствараў і развіваўся, як забясьпечыць стабільнасць ягонай трывадзінай структуры быцця?

Як і ва ўсялякай канструкцыі, ідэйнай ці матэрыяльнай, тут ёсьць асновы (апоры), на якіх трymaeцца ўвесь баланс зъявы. Калі гэтыя апоры выбіць, структура пачынае распадацца, зъява не развіваецца. На зъберажэнье такіх апорных асноваў нацыі павінна накіроўвацца агульная энэргія народа. (Тут падкрэсліваю, што менавіта *агульная энэргія*, як імпэраратыўнае дзеяньне, якое не падлягае сумненію і ўсьведамляецца як неабходнасць.)

На ўзоруні ЛЮДЗЕЙ галоўным зъберагающим і фармующим грунтам зъяўляецца *салідарнасць*. Пачуцьцё салідарнасці рознае ў розных народаў. Мы гэта выразна бачым на практыцы і заўсёды можам ацаніць вынікі гэтай рознасці.

Салідарнасць – вялікая сіла, моц народа. Калі народ салідарызаваны, ён вытрывала пераносіць удары лёсу (страту незалежнасці, акупацыю, генацыд, рэпрэсіі, перасылед і інш.). Салідарны народ – непераможны, на салідарнасці трymaeцца грунт яго незалежнасці і свабоды.

Пачуцьцё салідарнасці – гэта частка мэнтальнасці народа, яно складваеца гістарычна на працягу жыцця пакаленіяў. Яго нельга адразу зьнішчыць і адразу набыць. Патрэбныя адпаведныя ўмовы і доўгі працэс, замацаваны ў падсъведамасці.

Трэба разумець, што народу з малой салідарнасцю цяжка самарэалізавацца (асабліва ў неспрыяльных умовах), ён лягчэй паддаецца асіміляцыі і без супраціву здольны растрочваць свой духоўны і народны набытак. Аднак салідарнасць можна

шматкроць павялічыць тады, калі народ усьведамляе яе неабходнасць.

На ўзроўні ДОМУ галоўным апірышчам зьяўляеца **незалежнасць** (дзяржаўная незалежнасць). Гэтая пазыцыя дасягаеца і зъберагаеца толькі агульным калектыўным дзеяннем і зьяўляеца ўмовай нармальнага развіцця.

Народнае развіццё найбольш поўна забясьпечваеца дзяржаўнай палітыкай. Таму на структурным узроўні ДОМУ няма нічога важнейшага за дзяржаўную незалежнасць, бо толькі тады ўвогуле можна нешта гарантавана плянаваць і рабіць у маштабе ўсёй нацыі.

Цяперашні актуальны лёзунг Беларускага Народнага Фронту: „*Не павы чалавека – галоўнае для беларусаў, а незалежнасць і свобода, бо не бывае „правоў чалавека” пад акупацыяй*”, – гэты лёзунг зыходзіць якраз з разумення прыярытэту дзяржаўнай незалежнасці. Калі ня ставіць галоўнай мэтаю барацьбу за свабоду і незалежнасць, то можна ўвесі час змагацца за „правы чалавека” (дасягаючы мізэрнасці цаной вялікіх ахвяраў), але змарнаваць будучыню ўсёй нацыі. Будучыня найперш – у свабодзе, а не ў выпрошванні правоў перад акупантамі і дыктатарам.

Змагацца за права неабходна. Але без барацьбы за волю – гэта лёгіка калябарантаў. Хаця (тут я зраблю адступленне ад тэмы) нельга адмаўляць нацыянальнай калябарацыі з акупацыйным рэжымам у сфэры адміністрацыі, бо трэба абараніць народ любымі спосабамі. Аднак і ў абароне трэба мець на мэце змаганье за незалежнасць.

Шмат якія беларускія адраджэнцы пэрыяду 2-й Сусветнай вайны съведама пайшлі працеваць у цывільную акупацыйную адміністрацыю, адчынілі беларускія школы, тэатры, арганіза-

валі беларускую моладзь, у канцы вайны – беларускія вайсковыя адзінкі, выхавалі паўтысячны беларускі афіцэрскі корпус і адначасна (яны ж) адразу стварылі антынямецкае падпольле – таемную Беларускую Незалежніцкую Партыю, якая змагалася зь немцамі. (І якую гэстапаўцы вынішчылі амаль на палову.)

Потым тысячы беларускіх адраджэнцаў стварылі моцную беларускую палітычную эміграцыю на Захадзе, аднавілі дзейнасць Рады БНР, удзельнічалі ў халоднай вайне супраць СССР, зъбераглі беларускія сымвалы і Беларускую нацыянальную ідэю, якую ў 80-х гадах зноў узьняў і сцвердзіў нанова Беларускі Народны Фронт „Адраджэнье”.

Другі прыклад калябарацыі: 20-я гады, беларускія дзеячы паверылі абыяненьям бальшавікоў і вяртающа на Беларусь. Яны працуяць дзеля Бацькаўшчыны, беларускай навукі, асьветы, культуры, не стварыўшы ніякага антыакупацыйнага падпольля і не змагаючыся з бальшавізмам. Практычна, усе яны неўзабаве былі фізічна зьнішчаныя НКВД, перастраляныя, як качкі, а тыя, што трапілі ў ГУЛАГ, толькі перад съмерцю зразумелі сваю памылку.

Трэці прыклад: пасъляваенная беларуска-савецкая калябарацыя. Тут згнечаны нават інтынкт супраціўлення. Абарона Беларушчыны ідзе на ўзроўні адстойвання нацыянальных правоў, дазволеных у межах камуністычнай дактрыны і савецкай палітыкі. Хоць кожны разумеў, што ўсё вырашае не камуністычная дактрына, а крамлёўская ўлада.

Цяперашняя сітуацыя паказвае, што Масква (дакладней – маскоўская палітычная ўлада: КГБ-ФСБ) зрабіла тактычныя высновы са стогадовай барацьбы зь беларускім Адраджэннем. Яна імкненца насадзіць рускую вышэйшую адміністра-

цыю ў Беларусі, выключыўшы супрацоўніцтва зь беларусамі нават на ўзроўні былых савецкіх функцыянероў і ствараючы пры гэтым сваю квазіапазыцыю з былой каляніяльнай намэнклятуры. (Тактыка так званага „кіруемага канфлікту”.)

Практычна, ідзе франтальнае зынішчэнне ўсяго беларускага. (Цяпер узяліся за разбурэньне *Kурапатаў*, за беларускія кадры і за закрыццё апошніх беларускіх газэтаў.) Сытуацыя падобная, як у 1943 годзе за часы гаўляйтара фон Готбэрга – беларусафоба і шэфа Гэстапа, які арганізаваў забойствы дзеячоў Беларускай Незалежніцкай Партыі і ліквідацыю прыхільнага да беларусаў Вільгэльма Кубэ.

\* \* \*

Але вернемся да нашай размовы пра апорныя асновы народу.

На ўзроўні ХРАМУ, у сферы ідэяў, творчасці, веры, культуры, галоўным апрышчам зъяўляеца **нацыянальная мова**.

Я ужо казаў у раздзеле пра беларускую мову, што змаганыне за ўсталяванье нацыянальнай мовы было першасным пытаньнем нацыянальнага фармаванья народаў, стварэння нацыяў і нацыянальных дзяржаваў. Сцверджанье нацыянальнай мовы адбывалася рознымі шляхамі, але паўсюдна гэтае пытаньне ўспрымалася тады як палітычнае і вырашалася часам у зацятай барацьбе з імпэрскай палітыкай вялікіх дзяржаваў.

Мова, якая ў сваёй фэнамэнальнай сутнасьці зъяўляеца наймагутнейшым сродкам культуры (бо фармалізавала і сформавала чалавече думаньне), у пэрыяд стварэння нацыяў асэнсоўваеца якраз у гэтым культуралягічным значэнні як галоўны, звязваючы і культурны чыннік нацыі.

Гэты чынънік універсальны як для эвалюцыйных гісторычных нацыяў, гэтак і для новых, піянэрскіх, каляніяльных ці эмігранцкіх грамадзтваў, такіх, як, скажам, ЗША, Канада, Аўстралія і інш. Працэсы моўнай уніфікацыі тут даволі вядомыя і складваліся часам у выніку жорсткай ваеннай і палітычнай барацьбы. Адгалоскі яе не закончыліся па сёньняшні дзень. (Напрыклад, змаганье французкамоўнага Квэбека за незалежнасць ад Канады).

Агульнапрыніта, што працэс складвання нацыяў спыніўся ў пачатку ХХ-га стагоддзя. Але змаганье за незалежнасць і нацыянальнае Адраджэнне там, дзе засталіся рэшткі каляніялізму і імперскай палітыкі, прадаўжаецца па сёньняшні дзень (Каўказ, Балканы, Вялікабрытанія, Усходняя Эўропа, Расея).

Імперская палітыка спарадзіла шэраг тактычных і прапагандысцкіх прыёмаў у барацьбе з нацыянальным Адраджэннем і нацыянальнай мовай.

Самым небяспечным палітычным вывертам імперской стратэгіі ў змаганьні з нацыямі ёсьць падмена нацыянальнай ідэі рэлігійнай (канфесійнай) ідэяй. Такая маніпуляцыя, калі яна прышчаплялася ў грамадзтве, заўсёды прыводзіла да бясконцай братабойчай барацьбы і разьліву крыві, да падзелаў народа па канфесійнай прыкмете, да нацыянальных стратаў. У tym ліку – і моўных (Ірляндыя). Найбольш харктэрныя прыклады – Балканы, Каўказ, Вялікабрытанія-Ірляндыя. (Мы ня кажам тут пра так званы „трэці сьвет”.)

У сферы прапагандысцкай дэмагогіі існаваў (і прадаўжае існаваць) цэлы набор прыёмаў супраць усталявання нацыянальных моваў: ад даказванья „непаўнавартаснасці” і „памерласці” чыёй-небудзь мовы (напрыклад, Карл Маркс

пра чэхаў, рускія – пра „інородцев” і г.д.) да сцвярджэння ўвогуле – другаснасьці мовы ў сістэме нацыянальных каштоўнасцяў. Маўляў, мова, быццам бы, ня мае значэння. Гатовыя былі няшчыра гаварыць нават пра „незалежнасць” (аўтаномію) у складзе імпэрскай дзяржавы. Нацыя, маўляў, можа быць і бяз мовы, а вось „народнасць”, „адметнасць” – трэба паважаць.

„Мы – за Белоруссію, но против белорусского языка”, – казалі афіцыйныя расейскія непрыяцелі Беларушчыны у пачатку ХХ-га стагоддзя (прадстаўнікі розных агентурных таварыстваў, тыпу „Белорусское Общество”, „Крестьянин”, газета „Белорусская жизнь”, усялякія саланевічы, кавалюкі і іншыя „дзеячы”). У гэтай думцы выяўлялася сутнасць ахоўніцкай ідэалёгіі „западнорусизма”. На ёй тоўпіліся потым розныя „абласцьнікі” ды „інтэрнацыяналісты”.

У апошнія гады існаваньня Савецкага Саюзу, калі ўжо набірала моцы новае Беларускае Адраджэнне, зноў зъявіліся людзі, якія то тут, то там пачыналі гаварыць: маўляў, „язык не нада – нада свабода”; „главное ликвидировать тоталитаризм”, „главное не язык, а демократия”. Потым, калі атрымалі ня тую „дземакрацію”, пачуліся галасы: „главное не язык, а права человека” і г.д.

Лапідарныя сэнтэнцыі, аднак, зъяўляюцца зусім не спантанна. Пытаныні прыдуманыя на ўсе ўзроўні. „Што лепш, – пытаюць, напрыклад, – калі хто гаворыць па-беларуску і супраць незалежнасці, ці калі хто гаворыць па-руску, але за незалежнасць?” Глядзіш, які-небудзь прастак і задумаецца. (Ёсьць людзі, гатовыя па наіўнасці выбіраць нават паміж куляй і вяроўкай, хоць выбіраць трэба іншае, бо тут няма выбару.)

Гэтакая палітпрапаганда на бытавым узроўні, нават самага прымітыўнага кшталту, – далёка не бясшкодная справа ў каляніяльна дэфармаваным грамадзтве.

Цікавае назіраньне. Калі нават у вельмі агульных рысах прааналізаваць антыбеларускую дзейнасць у нашай краіне на працягу другой паловы XX-га стагоддзя, так ці гэтак выкліканую ўсходній палітыкай, то заўважаем, што найбольшая актыўнасць, найбольшая колькасць звязаных тэмаў і найбольш выразныя тэндэнцыі разбурэньня відаць былі якраз у накірунку зынішчэння беларускай мовы. Тут праходзіў магістральны ўдар па беларускай нацыі, які яшчэ раней пакінуў у гісторыі ўнікальныя съведчаныя цемрашальства. (Напрыклад, афіцыйная забарона ў 1840-м годзе рускім Сэнатам ужывання назвы „Беларусь” – і, адпаведна, беларускай мовы – ці рэпрэсіўны сталінскі асіміляцыйны дэкрэт аб „рэформе”, беларускай мовы і набліжэнні яе да расейскай.)

Уражвае, аднак, нават ня гэтак харектар антыбеларускіх дзеяньняў, колькі іхная бязылітасная пасылядоўнасць, цягласць, на працягу ўсёй гісторыі дачыненіяў з чужой уладай, накіраваная да адной палітычнай мэты – поўнага зынішчэння Беларускай культуры, Беларускай дзяржаўнасці, Беларускага народа і русіфікацыі яго рэштак.

\* \* \*

Выключнасць антыбеларускай палітыкі з боку Масквы тлумачыцца, перш за ўсё, старым цывілізацыйным канфліктом. Пасля разбурэньня і заняпаду Кіева (Кіеўскай Русі) вызначыліся два варагуючыя цэнтры аб'яднаньня ўсходніх славянаў: Вільня (Вялікае Княства Літоўскае) і Москва (Масковія, потым – Расея). Больш магутнае і эўропаморфнае Вялі-

кае Княства, тым ня менш, было ўрэшце разбурана, бо апынулася паміж дзьвюх экспансіяў: захопніцкай з Захаду (немцы) і агресіўнай, варварскай – з Усходу (манголы, Масква). Падзел Усходняй Эўропы адбыўся ў канцы XVIII стагоддзя, пасля таго, як ўсходняя і заходняя экспансіі аб'ядналіся і Беларусь цалкам трапіла ў зону Рәсей.

Для Рәсей гэта была найвялікшая стратэгічна перамога за ўсё яе існаванье. Ліквідаваны асноўны супернік. Царызм лічыў, што ўтрымаць у будучыні гэтую заваёву, стратэгічную тэрыторыю і манапольную пазыцыю ён зможа толькі разбурыўшы беларускую дзяржаву, зьнішчыўшы беларускую гісторыю і беларускую мову (паколькі гэта ўсё ўзаемазвязана).

Татальнае, агульнае вынішчэнне беларускай культуры, русіфікатарская асіміляцыя стала афіцыйнай палітыкай Рәсей ў Беларусі, праводзілася непасрэдна (XIX ст.), праз каляніяльную адміністрацыю (XX ст., камунізм), цяпер робіцца праз дыктатуру стаўленьнікаў.

\* \* \*

Калі мы адзначаем апорную функцыю мовы ў вышэйшых (ідэйных) дачыненіях народа, то маем на ўвазе нармальны эвалюцыйны працэс развіцьця цывілізацыі, натуральны працэс фармавання нацыяў і развіцьця культуры ў межах аднаго ўзору грамадзтва.

Мы не разглядаем тут зьявы трэцяга съвету, арганізацыю дзяржаваў на руінах эўрапейскага каляніялізму тымі этнічнымі супольнасцямі ды плямёнамі, якія займаліся паляваньнем, жывёлагадоўляй ды збіральніцтвам, ня мелі сваёй пісьмавасці, альфабету, культурнай гісторыі, але з адыходам калянізатараў стварылі, пры іх дапамозе, свае ўрады і адмініст-

рацыю на партугальскай, французкай ці іншай эўрапейскай каляніяльнай мове. Зъявы гэтакай дэкалянізацыі і дзяржаўнасьці часцяком даволі змушаныя і хімерычныя, з прычыны папярэдніх гвалтоўных каляніяльных парушэнняў, глыбокай дэфармацыі натуральных дачыненняў ды патрэбаў развіцца больш простых супольнасьцяў.

Дэкалянізацыйныя працэсы ў трэцім съвеце вельмі наглядна паказваюць, што калі мова народа не зъяўляецца інфармацыйным чыннікам ягонай гісторыі (гэта значыць, пісанай фіксациі падзеяў, ня кажам ужо пра літаратуру), то звязваючая (культурная) функцыя мовы аслаблена. Чым больш культурны народ, тым мацнейшае культуратворнае (і адпаведна, палітычнае) значэнне мае для яго нацыянальная мова. Невыпадкова развіцьцё нацыянальнай мовы, яе існаванье, ужыванье, зберагаючыя абставіны рэгулююцца ня толькі нацыянальным грамадствам, але і дзяржаўнымі законамі.

Беларуская мова ў гэтым сэнсе – надзвычай яркі прыклад высокай культуратворнай напоўненасці яе інфармацыйнай ролі ў грамадстве. Наша старажытная гісторыя напісана пабеларуску. Сотні тамоў Мэтрыкі Вялікага Княства Літоўскага, кнігі Магістратаў беларускіх гарадоў, перапіска знакамітых людзей, дыплімататаў, вялікія помнікі права – Статуты Вялікага Княства, старажытная перакладная літаратура, дыярышы, потым тэксты Школьнага тэатру, Батлейкі, казані і граматыкі, прамовы і канты, духоўныя творы – усё гэта, ня гледзячы на вынішчэнні, захавала наша гісторыя ў выдатнай беларускай мове. Я не кажу ўжо пра гісторыю і літаратуру нашага нацыянальнага Адраджэння ў XIX-м і XX-м стагоддзях.

Калі б уявіць немагчымае, што беларуская мова якім-небудзь катастрофічным чынам раптам зьнікла (пра што стара-

юцца нашыя непрыяцелі) і народ застаўся б бяз мовы, то ўся беларуская гісторыя і культура сталася б для яго адсечанай, мёртвай для новых пакаленіяў беларусаў. Яны як бы павісьлі б у паветры, безабаронныя перад русіфікацыяй і анэксіяй, пазбаўленыя грунту нацыянальнага існаваньня. На гэтым бы беларуская гісторыя і скончылася, нацыя зынікла б, як туман, як пыл над вадой.

Успомнім 73 гады камуністычнай русіфікацыі, калі вынішчылі мову ў афіцыйным ужытку, сфальсіфіковалі беларускую гісторыю, абулі культуру ў лапці і пачалі яе адлік з 1917 года. Яшчэ адно-два пакаленіні такога існаваньня, і ... я ня ўпэўнены, ці адбылося б ужо Беларускае Адраджэнне.

*Беларуская мова – гэта мы. Мы існуем як гістарычная нацыя толькі таму, што жыве ў грамадзтве беларуская мова і людзі яе падтрымліваюць. Нашае нацыянальнае Адраджэнне і народнае існаваньне, гэтах жа, як існаваньне іншых народаў Эўропы, звязанае з адраджэннем і жыцьцём нацыянальнай мовы. Наша беларуская народная вечнасць – у беларускай мове.*

Гэта ёсьць абсолютная праўда, неабходнасць, якая не падлягае сумненню.

\* \* \*

Акупацыя Беларусі і жорсткая антыбеларуская палітыка праводзілася якраз тады, калі ўся Эўропа будзілася да нацыянальнага жыцьця. Татальнай забарона мовы выключыла легальнае разьвіцьцё беларускай літаратуры. У падпольі нацыянальная літаратура разьвівацца не магла. (Хоць і зъявіліся беларускія ананімныя творы.) У выніку беларусы страцілі ў XIX-м стагоддзі мноства творчых людзей, якія вымушаны

былі пісаць на іншых мовах і аддалі свае таленты іншым народам.

*Літва! Радзіма мая! Ты, як здароўе.*

*Як даражыць табой трэба, толькі той зьведаў,*

*Хто цябе страціў...*

У самым пачатку нацыянальнай эры Беларусь страціла найвялікшага паэта. Можам даказваць цяпер, колькі заўгодна, як думаў Адам Міцкевіч, скуль паходзіў, што любіў, пра што пісаў, як адлюстраваў наш беларускі быт і дух. Але ён пісаў па-польску і ўзбагаціў Польшу. Ён ня быў чытэльным для беларускага народа, а для тых, хто чытаў (па-польску), ён быў ужо не сваім. Вырашыла мова.

Толькі праз сто гадоў другі раз нарадзіўся яшчэ адзін беларускі Міцкевіч, якога народ ужо ня страціў. Ён стаў Коласам на роднай ніве. Ягоная „Новая Зямля” ёсьць найвялікшым шэдэўрам і праграмным творам беларускага існаванья. Перамагла беларуская мова.

\* \* \*

Падсумоўваючы размову аб апорнасці (цэнтральнасці) беларускай мовы на ўзроўні вышэйшых дачыненіяў жыцця нацыі і азіраючыся на пройдзены гістарычны шлях супраціўлення і выжыванья, з палёгкай адзначаю, што ў неверагодна цяжкіх умовах безвыходнасці і страт беларусы здолелі абмінуць найбольш небяспечныя камяні, пасткі магчымых будучых няшчасціяў і пазьбеглі разбуральнай бяды. Мы шмат страцілі: і сталіцу, і велізарныя тэрыторыі, і мільёны насельніцтва, але захавалі ўнітарнасць нацыі, адзінства культуры і адзінства народу пры шматлікасці канфэсіяў. Пры невысокім (пакуль што) узроўні нацыянальнага пачуцця нас, бела-

русаў, аб'ядноўвае, перш за ўсё, наша культура, гісторыя, мова і не разъядноўвае рэлігія.

Гэта вялікае народнае дасягненьне. У змаганьні з імпэрыяй мы пазъбегнулі таго, ад чаго не зъберагліся некаторыя іншыя народы (ірляндцы, сэрба-харваты, ліванцы і г.д.) – канфэсійнай нянявісьці. Беларусам не змаглі навязаць канфэсійны разлом нацыі, мы разумна абмінулі той час, калі такое магло стацца.

Псіхалігічнаму адзінству і талеранцыі беларусаў паспрыялі самы падзеі: пратэстантызм і зынішчэнне пратэстантызму, Вунія і потым зынішчэнне Вуніі рускімі, затым насаджэнне рускага праваслаўя ды палянізацыя тутэйшага каталіцызму, а потым перасьлед усялякай рэлігіі бальшавікамі і г.д. Народ адчуў, што канфэсія ня ёсьць тым грунтам, на які можна моцна абаперціся. Вывад, які стыхійна быў зроблены з гістарычных пераменаў і які адпавядаў псіхалігічнаму складу беларуса, такі: з *суседзямі трэба жыць згодна*. Беларус ня любіць канфліктуваць. Гэта той выпадак, калі нашыя сацыяльныя недахопы зьяўляюцца працягам нашых гістарычных пераваг.

Мы, прывыклія да нармальнага людзкага абыходжання адзін з адным, не зважаючы на рознасць, часам недацэньваем гэтае сваё жыццё.

Каб ацаніць сябе, варта глянуць на іншыя месцы ў стыку былых імпэрыяў. Сэрба-харвацкі народ (а гэта адзін народ) гаворыць на адной сэрба-харвацкай мове (таксама ў Босні, Чарнагоры і Герцагавіне). Толькі для заходняга насельніцтва (харватаў) яна пішацца лацінкай, для ўсходняга (сэрбаў) – кірыліцай. Усходнія – праваслаўныя, заходнія – каталікі. Кожныя маюць сваю дзяржаву і пры нагодзе ненавідзяць адзін аднаго ды рэжуць з такой лютасцю, што па сённяшні дзень ня ў стане разабрацца з гэтым нават Гаагскі Трыбунал. (Я ўжо

не кажу пра сэрба-харватаў мусульманаў у Босні і Герцагавіне.)

Такія ж самыя пэрспэктывы, такая ж небясьпека падсыце-рагала ў гісторыі і нас, беларусаў. Больш таго, – нас штурхалі да гэтага нашыя непрыяцелі (а некаторыя, найбольш тупыя, штурхаюць яшчэ й цяпер). Але нічога не дамагліся. То ці ж ня мудры, ці не вялікі наш Беларускі Народ!

Апошняя фармальная небясьпека нацыянальнага раско-лу была абмінuta ў 1912 годзе, калі беларускія адраджэнцы, згуртаваныя вакол падпольнай БСГ (*Грамады*) і легальнай „*Нашай Нівы*” (з большага – каталікі) вырашылі, што трэба ўжываць для газэты адзіны альфабэт, апыталі чытачоў і перайшлі толькі на кірыліцу. (Раней газэта друкавалася падвой-на: на кірыліцы і на лацінцы.)

Рашэнье было разумным і правільным. Патрэбны быў толькі адзін альфабэт, і толькі на кірыліцы трэба было пісаць і друкаваць тым, хто рэальна ацэньваў рэчаіснасць, ведаў гісто-рию, думаў пра беларускае Адраджэнне і адзінства нацыі. Цяпер, як кажуць валійцы, мы ўжо за вуглом.

\* \* \*

Ужо дзьвесце гадоў беларусы прыглядаюцца да сябе, як бы шукаючы прычыну народнай бяды і выйсьця з залежнага стану.

Выйсьце заўсёды ёсьць. Хаця б, напрыклад, падрыхтаваць становучыя палітычныя зьмены. Але, па-першае, гэтыя зьме-ны трэба зрабіць самым. Другое – як бы і куды б мы ні „вы-ходзілі”, мы заўсёды спаткаемся самы з сабой. Адсюль усё і пачынаецца: з унутранага (індывидуальнага і грамадзкага) усведамлення нацыянальных патрэбаў і нацыянальнай не-

абходнасьці, з гатовасьці рабіць, як трэба, а не „як хочацца”, са спадзяваньня на сябе.

Патрэбная духоўная асьветніцкая праца, культурная і палітычная, вялікая і штодзённая, бо нічога само не адбудзецца, ніхто для нас нічога ня зробіць, нічога ня „дасьць”. Беларуская інтэлігенцыя, часам, забываеца пра гэта і чакае нечага ад „народу”, абураючыся за бязьдзейнасць. Аднак, у пэрыяд апатыі, у міжчасі якраз толькі нацыянальная эліта можа і мусіць дапамагчы народу ўсьвядоміць свой грунт, адчуць сілу, расплюшчыць вочы, пракласці шлях у вечныя каштоўнасці нацыі, ў храм, які здольны пабудаваць усе разам.

1-20 лістапада 2001г., Нью-Ёрк.- Варшава

## 4. БЕЛАРУСКАЯ ТЭРЫТОРЫЯ І ПРЫРОДА

Кожны народ жыве на сваёй зямлі, якая зьяўляеца ягонай тэрыторыяй. Гісторыя сьведчыць, што тэрыторыя была і ёсьць найгалоўнейшым нацыянальным багацьцем, найвялікшым народным дабром.

Кожны народ імкнуўся абараніць сваю жыцьцёвую простору, а некаторыя – пашырыць яе за кошт іншых. За тэрыторыю ішло змаганье і бясконцыя войны.

Зъява і паняцьце просторы ёсьць паважная праблема філісофіі, матэматыкі і фізічных навукаў. Простора, злучаная з часам (ці дакладней – „*простора-час*”), ёсьць асновай быцця фізічнага сьвету. (Гэта значыць – рухомай рэальнасці, сьвету, у якім мы жывём.)

Прасторавыя парамэтры формы і руху (існаваньня) мусіць мець любое цела, элемэнт, часьцінка ці стан часьцінкі (хваля) на ўсіх узроўнях фізічнага съвету. Але ўсьведамленыне, пачуцьцё жыщцёвай прасторы ўласцівае толькі істотам жывой прыроды.

Усялякі жывы індывідыум (асобіна) акрэслівае сваю прастору (гэта значыць межы, у якіх існуе, рухаецца). Прытым, чым больш высокая біялягічная і псіхічная арганізацыя жывой істоты, tym больш выразнае акрэсленыне ёй сваёй прасторы. Найбольш абазначана яна ў чалавека, што выклікала адпаведныя сацыяльныя формы яе працягу (кшталтаваньне жыльля, уласнасці, недатыкальнасці асобы і г.д.).

Сацыяльнае асэнсаваньне сваёй індывідуальнай прасторы чалавекам не заўсёды супадае з рэалізацыяй. Яно можа розніцца, не супадаць з магчымасцямі, залежыць найперш ад узроўню разьвіцця і культуры грамадзтва.

Няроўныя таксама біялягічныя інстынкты адчуваюць ўласнай прасторы, звязаныя непасрэдна з целам. Спэцыялісты адзначаюць, напрыклад, значную шырыню індывідуальнай (біялягічнай) прасторы ў нашчадкаў англа-саксаў і кельтаў і іншыя (меншыя ці большыя) парамэтры ўспрыніцца яе ў прадстаўнікоў суседніх зь імі этнічных супольнасцяў і групай.

З того, што мне ўдалося назіраць асабіста, ездзячы па съвеце, я могу толькі пацвердзіць агульныя меркаваньні. Людзі ў Амерыцы, напрыклад (нават у такім тлумным і выключным горадзе, як Нью-Ёрк), на вуліцах, у транспарце, у грамадzkіх, гандлёвых месцах, у чэргах – усюды, практычна, не датыкаюцца адзін да аднаго. Калі ў вузкім месцы, на вуліцы, на эскалаторы, у вагоне ці ў краме вас мінаюць, то абавязкова

просяць прабачэньня. Гэта азначае, што, маўляў, выбачайце, я небясьпечна мінаю вашу тэрыторыю, але я добра да вас настроены, толькі павінен тут прайсьці.

Калі нехта, напрыклад, у чарзе (дзе стаяць, як правіла, амаль што за мэтр адзін ад аднаго) незнарок даткнуўся да іншага, то іншы недаўменна адварочваецца і глядзіць, у чым справа, чаго ад яго хочуць. Таму сітуацыя, каб нехта не зауважыў, што даткнуўся да іншага і не папрасіў бы прабачэньня, проста выключаецца. Інакш – гэта нядобрая сітуацыя.

За пяць гадоў пэрыядычнага заходжаньня ў Амерыцы, іншых, скажам так, „тэрытарыяльных” адносінаў між людзьмі – я не назіраў. Тым часам за гэты пэрыяд я ні разу ня бачыў, каб нехта ў гарадzkім транспарце (мэтро ці аўтобус) саступіў месца старому, калеку ці жанчыне. Людзі (сталыя і маладыя) проста ня ведаюць, што так трэба рабіць. Іх такому не навучылі.

Гэтыя два прыклады праяўлення сацыяльнай культуры маюць рознае падложжа: з аднаго боку – абкультураны інстынкт пачуцьця прасторы, з другога – маральны нуль, не прыгнечаны тэрытарыяльны эгаізм асобіны.

Абкультураны інстынкт, разуменне тэрытарыяльнага права, павага да шырокай індывідуальнай прасторы чалавека спрыяе прыязным дачыненіям паміж людзьмі.

Грамадства, дзе ў масе, унатоўпе не датыкаюцца адзін да аднаго, не штурхаюцца, не зневажаюць, не гавораць грубых словаў, стварае добрыя ўмовы для самапачуцьця асобы. і наадварт: там, дзе адсутнічае пашана да прасторавай аўтаноміі чалавека, адываецца нарастаньне азлобленасці і агрэсіі.

Раней, за саветамі, мне рэгулярна прыходзілася назіраць такую карціну. Падыходзіць пусты вясковы аўтобус. Ля дзьвярэй скапліваецца натоўп, чалавек 15-20 і шчыльна ціснуцца, чака-

юць, пакуль шофер сходзіць у аўтобусную станцыю, вернеца і адчыніць дзвіверы. Зь вяртаньнем шафёра цік павялічваецца, куча робіцца нібы адзінае цела, і, калі дзвіверы адчыняюцца, яно – гэтае съціснутае чалавекацела з жанчынаў і мужчынаў – не адразу можа нават зайсьці праз праём у пусты аўтобус. Нарэшце прарываюцца першыя, ускокваюць унутр і, штурхуючыся, з шумам разбягаюцца па салоне.

Калі потым спакойна зайсьці ў аўтобус, то людзі ўжо сядзяць, стаяць і размаўляюць між сабой, як ні ў чым ні бывала. Ніхто не адчувае ні зъянтэжанасці, ні прыніжэння, ні сорamu за тое, што толькі што адбывалася перад зачыненымі дзвіварами.

Тут жа побач, за рэспубліканскай мяжой, у балтыйскіх суседзяў, быў той жа сацыялізм, тыя ж калгасы, такі ж узровень жыцця, практычна, такі ж узровень бытавой культуры і тыя ж савецкія аўтобусы, „ПАЗы” ды „ЛАЗы”, але не стваралася перад імі гэтаке „чалавекацела”.

Я прывёў адзінкавы прыклад. Але „чалавекацела” у нас узынікае ўсюды, часта – зь нечаканай нагоды, без анікай лягічнай неабходнасці і абгрунтаванья. Мы лічылі гэта раней вынікам дэфіцитнага сацыялізму.

Можна дыскутуваць аб бытавой культуры, аб неабкультуранасці прыродных інстынктаў, і тут – рацыя. Але ў падложкі гэтай неабкультуранасці – розны маштаб асэнсаванья ўласнай прасторы, рознае адчуванье індывідуальнай тэрыторыі.

Напрошваецца лапідарнае пытаньне: ці не карэлюеца маштаб асэнсаванья ўласнай прасторы індывідуумам з патрэбнасцю індывідуальнай свабоды? Напрасткі тут нічога не карэлюеца. Гэта відавочна. Хоць і можна выявіць пэўныя су-

вязі. Мае значэньне, аднак, сама зьява, сам фэнамэн індывідуальныя прасторы, які ў вельмі адметны і сваісты спосаб праўляеца на калектыўным, грамадзкім узроўні быцця людзей як народу, калі ягоная тэрыторыя ёсьць неад'емнай часткай народнага існавання.

\* \* \*

Паўнавартаснае этнічнае асэнсаванье сваёй калектыўной жыццёвой прасторы зъявілася ў людзей толькі пасля пераходу да земляробства і аседлага жыцця. Людзі, прывязаныя да аднаго месца, сталі глыбей адчуваць патрэбнасць гэтай знаёмай канкрэтнай прасторы. Яна стала больш пазнавальнай для чалавека, часткай ягонага штодзённага жыцця. Прырода, зноў жа, канкрэтызаваная ў прасторы, становіцца ня толькі агульным асяроддзем існавання, але як бы прыродным домам. Пастаяннае месца, пастаянная прырода і пастаянныя суседзі спрыялі сталым контактам паміж людзьмі, далейшаму разьвіццю паняцця „сваё” і „наша”. Людзі адной тэрыторыі, якія ўжо раней адразнівалі сябе ад чужых па мове і свацтве, асеўшы на зямлі, умацавалі сваё супольнае адзінства, наладзілі пастаянства сувязяў у пастаянных абставінах.

Калі лічыць, што людзі эвалюцыйна разьвіваліся з прыроды, то самаусьведамленыне сваёй грамадзкай асобнасці і адрозненіне ад іншых групаў людзей павінна было мець першасны штуршок якраз ад усьведамлення сваёй калектыўной тэрыторыі. Паняццевае разьвіццё мовы і думаныне паспрыялі *асэнсаванню* супольнай прасторы як чынніка лучнасці людзей. Фігуральна гэта выглядала так: маўляў, тыя, што гавораць інакш і робяць па-іншаму, – жывуць „там”, а мы – „тут”. *Тутэйшасць* ёсьць форма супольнага усьведамлення.

Пераход да земляробства і аседлага жыцьця быў плённым для ўмацаванья і паглыбленьня этнічнай съведамасьці. У сферы пастаяннага, прывязанага да мясцовасьці насельніцтва лепш развілася этнічная культура (перадача традыцый празлучнасць пакаленіяў).

Асэнсаванье калектыўнай прасторы паспрыяла ўнутранай кансалідацыі ранніх этнасаў. За агульную тэрыторыю вялося сумеснае змаганье. Тэрыторыя этнічнага расьсяленья стала перашаснай супольнай каштоўнасцю.

У гэты час глыбока асэнсоўваецца прырода як неад'емная частка існаванья. Экзистэнцыянальная і псіхалягічная залежнасць ад прыроды ў этнічных народаў вельмі моцная. Для гэтакіх людзей прыродная прастора ёсьць іхная агульная радзіма. Гэта тое, што іх найбольш злучае, дае першасныя сродкі для выжыванья, забясьпечвае жыцьцёвую рэалізацыю, веру ў свае сілы і псіхалягічны камфорт жыцьця.

\* \* \*

Наступны этап грамадзкой самаацэнкі і самавядомасці – народная съведамасць. Яна замацоўваецца ў грамадстве тады, калі ўзынікае дзяржава (дзяржаўная арганізацыя ўлады) і афармляюцца сацыяльна-праўныя дачыненныі земельнай ўласнасці, зьяўляюцца гарады, пісьмовасць, фіксуецца пісаная гісторыя.

Тэрытарыяльна-прыродны чыннік тут, як і раней, адигравае асноўную псіхалягічна-ацэначную ролю. Але моўна-культурныя і сацыяльна-палітычныя аспекты пачынаюць дамінаваць у грамадzkіх паводзінах і ў грамадzkім выбары.

Гэта асабліва стала добра відаць з разьвіццём гарадоў і ростам гарадzkога насельніцтва. Гарады былі месцам канцэнтрацыі

больш разьвітай культуры і больш складаных сацыяльна-культурных адносінаў. Тут быў і больш высокі, ідэйна асэнсаваны ўзровень народнай съедамасьці. Гарадзкое грамадзтва больш аддаленае ад прыроды, яно існуе ў сфэры *створаных ім* дачыненіняў і ў асяроддзі *арганізаванай ім* сацыяльна-архітэктурнай прасторы. Народная съедамасьць у сфэры лепш арганізаванага асяроддзя і абкультуранай прасторы гарадоў набывае больш абстрагаванае (а значыць больш абагуленае) асэнсаваныне, апэрыруе лягічнымі катэгорыямі, сістэмнымі паняццямі. Супольная (народная) съядомасьць гаражанаў (мяшчанаў) менш звязаная з псіхалягічным асэнсаваньнем прыроднай прасторы і кансалідуеща на рацыянальным абгрунтаваньні свайго калектыўнага (народнага) адзінства. А гэта, як бачым, ёсьць вышэйшы і мацнейшы ўзровень съедамасьці.

Народная съедамасьць – гэта тое ж этнічнае, калектыўнае ўсьведамленыне сябе, але дамінуючым і фармуочым фактам яе (псіхалягічным і рацыянальным) зъяўляеца *культура*.

Сучасная культура разьвівалася найперш праз гарады. Гарады былі (і застаюцца цяпер) маторам культуры. Зразумела, чаму культурна арганізаванае грамадзтва заўсёды імкнулася зблізіць горад зь вёскай, не дапусціць вялікага разрыва паміж гарадзкім і вясковым існаваньнем. (Пра гэта я пісаў у артыкуле „Урбанізацыя”.)

Такім чынам стварэніне дзяржаўнасці (дзяржаўнай улады) і ўзынікненіне гарадоў (рост гарадзкога насельніцтва) у праўна арганізаваным земляробчым грамадзтве паспрыяла афармленіню *народнай съедамасьці* жыхароў адной мовы, адной культуры і адной тэрыторыі.

\* \* \*

Наступны этап кансалідацыі людзей – *нацыянальная съедамасьць*. Яе афармленыне звязанае з пачаткам працэсу пераходу да індуstryяльнага грамадзтва. Переход паўсюдна суправаджаўся бурным ростам гарадоў, які быў выкліканы раззвіццём машыннай (таварнай) вытворчасці. У выніку адбылося пераразмеркаванье балансу насельніцтва ў карысць гарадзкога.

У XX-м стагоддзі бальшыня насельніцтва індуstryяльных краінаў живе ў гарадах. Асноўным сродкам уласнасці становяцца грошы, што паспрыяла павелічэнню індывідуальнай свабоды чалавека і мабільнасці яго ў грамадзтве.

У гэтых умовах (на індуstryяльным узроўні раззвіцця грамадзтва) нацыянальная съедамасьць становіцца *формай ідэалёгіі* і грунтуецца, найперш, на *нацыянальнай ідэі*. Гэта значыць на такой ідэі, якая імкненца да стварэння *нацыянальнай дзяржавы* і асэнсоўвае нацыянальныя каштоўнасці грамадзтва (найперш – мову, народ, тэрыторыю, культуру, гісторыю, рэлігію і г.д.) як сродкі яго фэнамэнальнага існавання, кансалідацыі і раззвіцця.

Зразумела, чаму з раззвіццём нацыянальнай съедамасці пачалі разваливацца імпэрыі, што былі турмой народаў. (Народы, сцвярджаючы нацыянальныя каштоўнасці, імкнуліся стварыць самастойныя нацыянальныя дзяржавы.)

Судносіны гарадзкога і сельскага насельніцтва ў індуstryяльным грамадзтве мелі вялікае значэнне для фармавання нацыянальнай съедамасці. У традыцыйным эвалюцыйным раззвіцці нацыі працэс адбываўся напружана, але бесканфліктна. У адраджэнскім раззвіцці (гэта значыць шляхам змагання з імпэрыяй ці за незалежнасць ад іншай дзяржавы) рашаючай была барацьба за сцвярджэнне нацыянальнай мовы і за горад (за гарадзкое насельніцтва).

Некаторыя нямецкія інтэлектуалісты ў сярэдзіне XIX стагоддзя (напрыклад, К.Маркс) пісалі пра чэхаў як пра загіблы народ, які канчаткова анямечаны і ўжо ніколі не падымецца. Але ў другой палове XIX стагоддзя рэзка ўзмацнілася чэшская нацыянальнае Адраджэнъне. Таварныя адносіны выклікалі павелічэнъне насельніцтва гарадоў, куды перасяліліся чэшскія сяляне, якія ператварыліся там у дробных прадпрымальнікаў, гандляроў, рамеснікаў, купцоў, рабочых і г.д. Яны-то найперш і падтрымалі чэшскі нацыянальна-культурны і адраджэнскі рух. Гарады пачалі рабіцца ўсё больш чэшскімі па мове і па насельніцтву. Урэшце яны й вырашылі зыход нацыянальнага змаганьня за чэшскую культуру і чэшскую незалежнасць.

Гэта клясычны шлях нацыянальнага Адраджэнъня ў Эўропе. Такой дарогай ішлі і беларусы. Шмат якія беларускія нацыянальныя дзеячы дэкліравалі стаўку выключна на вёску і не давяралі зрусафікаванаму гораду. Яны лічылі, што сьведамы беларус, вышаўшы з вёскі і атрымаўшы нацыянальную адукацыю, апануе і створыць нова беларускую гарадзкую культуру. Так яно і пачынала рухацца. Але зьнешне-палітычныя сілы і акупацыі прыпынілі і дэфармавалі гэты рух.

Трэба ўлічыць, што зъява індустрыйлізацыі грамадзтва, – гэта не нацыянальны, а цывілізацыйны працэс, які выклікаў зрух у нацыянальнай сьведамасці людзей. Паўтаруся, што галоўныя яго цывілізацыйныя вынік – утварэнъне нацыяў і перабалянсаванъне насельніцтва з сельскага ў гарадзкое.

Большасць людзей індустрыйнага грамадзтва (як мы ўжо адзначылі) жыве ў гарадах. Гэтага не назіраецца, напрыклад, у „трэцім съвеце”. Там большасць – бедныя і жывуць у вёсцы. Гэтым якраз і характарызуецца „трэці съвет”. Сацыяльная дэмографія тут мае вызначальны культуралягічны сэнс.

Увогуле, трэба мець на ўвазе, што ў працэсе цывілізацыйнага руху некаторыя народы ці этнічныя супольнасьці па тых ці іншых прычынах выпадаюць з агульнага цывілізацыйнага развіцьця. Яны альбо зънікаюць, альбо цяжка існуюць (экзыстуюць).

Тысячу гадоў таму, калі балты і славяне (цяперашнія беларусы) суіснавалі побач, то нашыя продкі стварылі гарады, мелі пісьмовасьць і перадавую рэлігію (Хрысьціянства). Балты нічога гэтага ня мелі і не стварылі. Вынік – яны растварыліся дазваньня ў славянскім моры, не пакінуўшы пасъля сябе нават успамінаў, акрама, хіба што, гідронімаў ды назоваў, тыпу „Дулебы”, „Яцьвягі” ці „Дзяволтва”.

Этнічная съедамасьць з апірышчам на тэрыторыю, прыроду, традыцыю і род не змагла супрацьстаяць народнай кансалідацыі, што абапіралася на дзяржаву і культуру (і гарады, як цэнтры культуры), плюс на Хрысьціянства, як дактринальную цывілізацыйную рэлігію.

Другі прыклад: этнічныя сібірскія народы, якія расейскі імпэрыялізм праста стаптаў, збесьціў, паламаў, спаіў; абрааваў і згадзіў іхнью зямлю і прыроду, простору выжыванья. Лёс іхны незайдросны. Цяжка нават сказаць, ці ёсьць у гэтых народаў якая-небудзь пэрспэктыва.

Пэрспэктыва людзей (тэрыторыяй), што былі пад заходній калянізацыяй, лепшая, але фактам ёсьць тое, што некаторыя зь іх, як і пэўная частка ісламскага съвету, выпалі з індустрыйнай цывілізацыі.

Сітуацыя драматычная, бо пакуль што безвыходная. Лёгка пралічыць і даказаць, што трэці съвет ня можа ў гэтай сітуацыі дагнаць развітвыя краіны. (Таму ён і „трэці съвет”, – гэта кляймо.)

З другога боку, павялічваеца няnavісьць, эгалітарызм, эміграцыя. Нарастае канфлікт паміж цывілізацыямі, які вельмі нарадвае дачыненъні паміж Рымам і варварамі. Фактычна, гэта той самы канфлікт, такога ж роду, толькі на іншым узроўні і ў іншых умовах.

\* \* \*

Беларусь добра індустрыйлізаваная краіна (працэс развіцьця затармазіўся толькі за апошнія сем гадоў). Яе структурная дэмографія цалкам адпавядае індустрыйльнаму грамадзству. Толькі чвэрць насельніцтва живе ў вёсках, а трэы чвэрці – у гарадах. Аднак гэты цывілізацыйны ўзровень не карэлюеца зь невысокай нацыянальнай сьведамасцю грамадзства.

Токое становішча мае сваё тлумачэнье і абумоўлена, перш за ўсё, трагічнымі ўмовамі ХХ-га стагоддзя, у якіх апынулася Беларусь. Пасля генацыду і вынішчэння эліты грамадзства ў 1920-1940-х гадах, краіна апынулася ў калгасна-саўгасным рэжыме. У 1950-х гадах, калі пачалася адміністрацыйная (сацыялістычная) індустрыйлізацыя, афіцыйнае і афіцыйна-грамадзкае жыцьцё ў гарадах было зрусіфікованае ў выніку палітыкі КПСС. Беларускія школы былі ўжо зачыненыя, а беларуская мова – перасыльдалася, не дапускалася ў афіцыйны і грамадзкі ўжытак. Стваралася атмасфера непрыняцця беларускай мовы (і яе носьбітаў), паколькі яна, згодна палітыкі КПСС, мусіла „адміраць”, бо пры камунізме плянавалася адна мова (падразумевалася, што руская). Пра гэта пісаліся псэўданавуковыя дысертацыі, чыталіся даклады на канфэрэнцыях і лекцыі ў інстытутах, паэты плакаліся ў вершах („Кажуць, мова мая адамрэ...” і г.д.).

Інтэлігентаў, якія цвёрда баранілі мову і беларушчыну, называлі „нацдэмамі” ды „нацыстамі” (а гэта тады былі

небяспечныя палітарлыкі). Іх перасьледвалі, іншых людзей, што размаўлялі па-беларуску, абзываў „калхознікамі”, „дзярэўняй”, і ўсё гэтае антыбеларускае варварства адкрыта падтрымлівалася зграй начальнікаў, савецкіх кіраунікоў, камуністаў, савецкіх палкоўнікаў ды іхных жонак, кагэбістаў, савецкіх настаўнікаў ды камсамольцаў і г.д.

У пачатку 60-х гадоў вясковым людзям дазволілі атрымліваць пашпарты (раней калгаснікам пашпарты не выдавалі) і больш свабодна перамяшчацца. Пачыналася адміністрацыйная індустрыйлізацыя, будаўніцтва гігантаў вялікай хіміі, меліарацыя ды інтэнсіфікацыя і г.д. з пачаткам 60-х назіраецца масавая міграцыя сельскіх людзей у зрусліфікованыя гарады. За кароткі час насельніцтва Менска павялічылася ўдвая. Ужо на 1979 год на вёсцы засталося толькі 28 адсоткаў жыхароў, амаль 72 адсоткі жылі ў горадзе. Усё гэта яшчэ больш умацавала нацыянальна-дэмографічную карціну ў беларускіх гарадах, якія былі беларускімі па пераважным нацыянальным складзе насельніцтва.

Аднак чэшскага варыянту (як сто гадоў таму) не атрымалася. На вуліцах загучэла „трасянка”, і горад зноў моўна зрусліфіковаўся. Больш таго, масавы і раптоўны прыход вясковага насельніцтва ў гарады канчаткова дабіў рэшткі даўняй беларускай гарадзкой культуры. Акурат у гэты час амаль бесперашкодна зьнішчаліся гісторычныя цэнтры беларускіх гарадоў, помнікі архітэктуры, пераймяноўвалі вуліцы і г.д. Для прыбылага вясковага насельніцтва горада гарадская гісторыя нічога ня значыла, горад быў для іх чужым асяроддзем і не зъяўляўся родным домам. Яны хутчэй стараліся атрымаць прапіску, размаўляць па-руску (як начальніцтва), стаць у чаргу на кватэру і гадоў праз 15 атрымаць яе. (Жыльлё і разьмер-

каваньне жылья было ў руках дзяржаўнай бюракратыі.) На гэтым жыцьцёвым мэты гарадзкога вяскоўца, практычна, заканчваліся. Нашыя гарады па сваім сацыяльна-культурным узору і харктару насельніцтва сталі нагадваць вялікія вёскі (толькі без беларускай мовы).

Справа ў тым, што ў 60-70-х гадах у беларускія гарады перасяліся не эканамічна вольныя людзі, як некалі ў Чэхіі (каб знайсьці працу, зарабіць грошай, адкрыць бізнэс, пачаць вытворчасць, гандль і г.д.). У беларускія савецкія гарады ўцёк нядаўна запрыгонены, загнаны, запалоханы калгасынік з адпаведнай псіхалёгіяй, залежнасцю, няўпэўненасцю ў сабе і мінімумам патрабаванняў. Але нават гэты мінімум ён павінен быў яшчэ заслужыць у адміністрацыйнай сістэмы.

Гэта была заплянаваная міграцыя ў таталітарным савецкім съвеце пад чужой уладай: без свабоды, без дачыненія ўласнасці, без пашаны да беларуса і нацыянальных ідэй.

Дэфармаваная этнічная съведамасць ня ў стане супраціўляцца ніякай экспансіі, якая валодае канцэптуальнай культурнай (ці квазікультурнай) ідэалёгіяй і ня ў стане захоўваць сваё асяроддзе ў агрэсіўных чужародных умовах. з съведамасцю „тутэйшых” у таталітарных абставінах цяжка стварыць нацыянальную гарадzkую культуру, а з псіхалёгіяй „вясковасці” і ўсьведамленнем другаснасці – нельга яе перайначыць.

Каб дасягнуць мэты, асіміляцыйная палітыка імкненца, перш за ўсё, сцвердзіць сваю мову на акупаванай тэрыторыі, зьнішчыць нацыянальныя эліты і асіміляваць гарады. Калі гэта рэалізуецца, то далейшы ход асіміляцыі і разбурэнне нацыянальнай культуры адбываецца ўжо хутка і паўсюдна.

Калі ў гэтых абставінах нацыя траціць мову і пераходзіць на мову асімілятараў, то яна ўцягваецца тады ў самазнішчэнне,

бо неабходныя цывілізацыйныя працэсы (напрыклад, урбанізацыя, прыватызацыя, інфарматыка, адукцыя, уніфікацыя дзяржаўнай сістэмы, стандартызацыя і г.д.) пачынаюць дзейнічаць не як нацыянальна кансалідуючыя, а як асіміляцыйныя (нацыянальна разбуральныя) мэханізмы.

\* \* \*

У беларусаў, як і ў іншых народаў (асабліва ў тых, што змагаліся за нацыянальнае адраджэнне), існуюць адначасна розныя ўзоры съведамасці. Але калі ў іншых ранейшыя, ужо гісторычныя, ўяўленыні пра сябе выяўляюцца як рэліктавыя зъявы, то ў нас, з прычыны асаблівасцяў гісторыі, яны даволі пашыраныя. Асобы з этнічнай, і асабліва з „трасянковай” съведамасцю (этнічна дэфармаванай), не адмаўляюцца ад прыналежнасці да беларускай нацыі і да Беларускай краіны, але не разумеюць значэння і не даражаць нацыянальнымі каштоўнасцямі і інтерэсамі нацыі: беларускай мовай, помнікамі беларускай гісторыі і культуры, беларускай тэрыторыяй, прыродай і г.д.

Анатоль Казловіч у сваіх філясофска-псіхалагічных развагах пра беларускую прыроду і чалавека ў ёй дакладна заўважыў, што для шмат якіх вясковых беларусаў прырода, простора, у якой яны жывуць, і ёсьць іхная Бацькаўшчына, іхнае паняцце пра Радзіму, іхны Дом, апошні прыстанак, куды яны імкнуцца, дзе яны знаходзяць упэўненасць і душэўны спакой. Але калі чужынцы пачалі крамсаць іхнью Радзіму, асушаць ды выпроставаць, высякаць ды капаць – яны маўчалі. Яны нават не супраціўляліся. Хоць месца ім на іхнай зямлі ўжо амаль не пакінулі.

На жаль, гэта тыповыя паводзіны ігнараваных людзей з этнічнай съведамасцю. Аналягічна паводзяць сябе іншыя людзі

і цэлыя народы з тэрытарыяльна-прыроднымі паняцьцямі Бацькаўшчыны ў сутыкненіі з вынішчэннем іхняга жыцьцёвага асяроддзя (народы Поўначы, Сібіры і г.д.).

Змагацца за сваю прыродную Бацькаўшчыну, супраць вынішчэння зямлі пасълядоўна могуць толькі асобы, аб'яднаныя нацыянальнай ідэяй, а не насельніцтва на ўзроўні рэлігіяў (і, тым больш, дэфармаванай) этнічнай съведамасці.

Гэта агульнае месца. Няправільна было б бачыць на Беларусі нейкае выключэнне ці абвінавачваць вясковых беларусаў у тым, да чаго іх змусіла савецкая ўлада, чужынцы і прыбышы, перад якімі яны былі безабаронныя. І мы гэтага ня робім. Людзі, перажыўшы генацыд і ня злучаныя агульнай нацыянальнай мэтай, баяліся выступаць супраць савецкай „уласьці”. Страх захаваўся па сёньняшні дзень.

Але каб перамагчы і нават каб захавацца, трэба супраціўляцца ўсялякаму вынішчэнню.

\* \* \*

Тое, што прастора і прырода мае велізарны псіхалагічны ўплыў на чалавека, – гэта аксіёма. Культурныя людзі стараюцца палепшыць сваю прастору і асяроддзе, дзе існуюць.

Падсумоўваючы вопыт, можна зрабіць заключэнне, што існуе, відавочна, пэўныы псіхалагічны парог ва ўспрыняцці „дрэннай” (іншай) просторы, перайшоўшы які чалавек не вытрымлівае, траціць съведамасць, адываеца параліч псіхікі. (Псіхалагічны эфект парогавай прасторы скарыстоўвалі, напрыклад, рускія энкаўдзісты-балшавікі пры катаванні людзей.)

Псіхапарогавым эфектам валодае, на мой погляд, касымічная прастора за межамі зямной гравітацыі, дзе экстрымальныя

ўмовы для чалавека канчаюцца і пачынаецца псіхічны хаос (цёмнае царства Гаргоны-Мядузы, як сказаў б старажытныя грэкі).

Некалі, у XVIII-XIX стагоддзях, філёсафы будавалі пазнаваўчыя сістэмы геаграфічнага дэтэрмінізму, дзе дамінуючым фактарам уплыву на харктар і паводзіны людзей лічылі якраз прастору, геаграфічнае асяроддзе, залежнасць ад геаграфічнай шырыні, клімату, вышыні над узроўнем акіяну і г.д.

Погляды геаграфічнага дэтэрмінізму былі вельмі аднабокі, каб растлумачыць філясофскія праблемы з свайго гледзішча. Тым ня менш, пэўныя сълед у разуменіі зъявяў яны пакінулі.

Я, праўда, не рызыкнуў бы напрасткі звязваць прасторавы харктар беларускага краявіду з харктарам народу, хоць пэўную адпаведнасць можна знайсці на этнічным узроўні.

Прыродны ўплыў быў раней і існуе цяпер. Мы ўвесь час адчуваєм яго ў эмацыйным успрыняцці. Гэта становіцца добра зразумелым, калі ад'едзеш ад Беларусі далей. Тады шмат якімі беларусамі апаноўвае насталыгія (мэлянхолія, дэпрэсія) па беларускай прасторы і краявідах. Я шмат разоў назіраў гэта ў беларусаў за мяжой і перажываў сам.

Гэта вельмі цяжкі псіхічны стан, які ў некаторых (як правіла, у тых, хто ня ў стане вярнуцца) доўжыцца гадамі і які я нікому б ня зычыў перажываць. Чалавек адчувае боль душы. Ва ўяўленыні, днём і ноччу, узынікаюць краявіды Бацькаўшчыны і адчуванье страчанага замілаванья. Пачуцьцё страчанасці любові ў некаторых даходзіць да роспачы, да самазбыцця, да фетышызацыі прадметаў, гукаў і пахаў Айчыны, да галюцынацыяў у рэальнасці і да нематываванага адчаю (плачу).

Такое адчуваньне можна параўнаць са станам, як паслья страты каханай ці са стратай (съмерцю) самага блізкага чалавека. Толькі душа шчыміць шматкроць мацней і даўжэй.

Калі чалавек мае моцную волю і разумее, што зь ім адбываецца, то можна перамагчы настальгію па роднай прасторы, задушыць у сабе боль, загнаць яго на дно. Але калі не змагацца, то, як кажуць, Бог – бацька. Тады дапамагчы можа толькі час.

Тысячы беларусаў паслья 2-й Сусьветнай вайны, якія апнуліся за межамі Бацькаўшчыны, і шмат хто цяпер прайшлі праз такое выпрабаваньне.

Але ўсё гэта, як кажуць, цяжкая проза. (Хоць, можа, й ня ўсім ведамая). Мяне захапіла іншае адкрыцьцё, якое выявілася сама сабой. Трэба было толькі параўнаць.

Я аб'ехаў усю Беларусь, уздоўж і ўпоперак і па пэрыметру. У беларускім краявідзе паўсюдна адчуваецца нейкая цёплая таемнасць, нейкая святасць, прысутнасць съветлага Духа. Беларускі краявід мае нейкую Боскую пячатку, душэўную заспакоенасць. Вось жа нездарма нарадзілася выслоўе: „На Беларусі Бог живе”.

На Беларусі гэтая Боскасць была для мяне абсолютна відавочнай, і я меркаваў, што так ёсьць ва ўсёй прыродзе. Усюды на Зямлі, думаў я, павінна бачыцца пячатка Бога.

Але потым, паезьдзіўшы трохі па съвеце і паўзіраўшыся, я нідзе такога, як на Беларусі, ня ўбачыў і не адчуў.

Можа быць, у гэтакім адчуваньні Боскасці беларускай прыроды ёсьць бліzkая псіхалігічная аснова, як і ў перамене прасторы? Але ўсё гэта, як і раней на Беларусі, фіксуецца мной у спакойным стане духу і дастаткова рацыянальна.

Тут справа не ў суб'ектыўнасці. Прырода, як і чалавек, мае сваё аблічча. Ёсьць людзі з добрымі вачыма, съветлай усмеш-

кай і спагадным тварам, мы кажам, з Боскім абліччам. Гэтыя людзі валодаюць канцэнтрацыяй дабра.

Прырода таксама валодае такімі асаблівасцямі ў выяўленчым сэнсе яе вобразу. і гэта (аснова асаблівасця) якраз паддаецца дакладнаму вывучэнню і дасыльданню. Распрацаваныя пэўныя сістэмы. Так што тут няма містыкі.

Беларуская прырода – унікальная зъява, зъбег выдатных геалагічных, геаграфічных, кліматычных, марфалагічных, экалягічных, флярыстычных, гідралягічных і дэмаграфічных абставінаў, якія ствараюць сваісты вобраз просторы і аўру прыроды, у якой прыхільна і добра жывецца сваістаму чалавеку, які здольны гэтае Боскае харство (падкрэсліваю: пагрунтаванае на аб'ектыўнай прыроднай аснове) адпаведна ўспрыняць, цаніць, шанаваць і любіць.

Вось тут і ўзгадавалася ўзаемасувязь паміж беларускім чалавекам і беларускай прыродай. Пра іншыя дачыненіні ў сферах народнага і нацыянальнага грамадзтва мы ўжо гаварылі вышэй.

\* \* \*

Мушу падкрэсліць яшчэ раз, што на нацыянальным узроўні развязіцца нацыянальныя каштоўнасці грамадзтва ацэньваюцца і ўсьведамляюцца ім у значэнні ідэй.

Клопат, пачатак, ініцыятыва ў пытаньні развязіцца съведамасці заўсёды зыходзіла і мусіць зыходзіць ад энтузіястаў, ад эліты нацыі. Эліта не павінна чакаць нацыянальной ініцыятывы зьнізу і абвінавачваць людзей у бяздзейнасці, бо нацыянальная ініцыятыва заўсёды ішла зьверху (гэта значыць, ад съведамых людзей – ад ідэйнай эліты).

Ініцыятыва эліты – гэта ня заклікі. Гэта ёсьць асьветніцкая праца і дзейнасць у нацыянальных інтарэсах ва ўсіх сферах

грамадзкага жыцьця. Нацыянальная съведамасьць грунтуеца ўжо ня толькі на жыцьцёвай прасторы (ізноў жа, паўтаруся), ня толькі на займаемай тэрыторыі, ня толькі на прыродзе, але на *нацыянальнай ідэі, нацыянальных інтарэсах і нацыянальных каштоўнасцях* (мове, культуры, гісторыі, дзяржаве і г.д.).

Істотна аднак тое, што нацыянальная ідэя можа рэалізавацца (у форме нацыянальнай дзяржавы) толькі на *нацыянальнай тэрыторыі*. Іншых прыкладаў у гісторыі не існуе.

Азначэнье нацыянальнай тэрыторыі мае праграмны сэнс для беларускага Адраджэнья.

*„Наша зямля, наша нацыянальная тэрыторыя ад пачатку існаваньня на ёй людзей ёсьць наша зямля, – адзначаецца ў дакументах беларускага Адраджэнья. – На ёй мы, беларусы, і нашы продкі жылі спрадвеку. На ёй мы стварылі нашу гісторыю, культуру і дзяржаву. Наша зямля ёсьць часткай нас самых, нашага гістарычнага, культурнага і нацыянальнага існаваньня. Нічога няма даражэйшага за нашу Беларускую зямлю. Наша зямля непадзельная, недатыкальная, святая.*

*Аніхто – ніякі чалавек, ніякая група людзей, ніякі дзяржавы ворган, ніякая краіна, ні Беларуская дзяржава, ні Беларускі народ – ня можа распараджацца лёсам Беларускай зямлі, бо яна належыць ня толькі нам, ня толькі тым, хто жыве цяпер, але й будучым пакаленням беларусаў, датуль, пакуль будзе наш род у Сусьвеце.*

*Наша зямля ёсьць наш вечны Дом, вечная спадчына, якая сягае за межы часу – непадзельны маярат, асьвечаны найвышэйшим гістарычным правам і найвышэйшим абавязкам, неад'емная каштоўнасць беларускай нацыі. Нашу Беларускую зямлю трэба любіць, берагчы, шанаваць, абараняць ад*

*страты і спусташэнья, умэць змагаўца за яе.” (Праграма Партыі БНФ, 1999 г.)*

Нацыянальная тэрыторыя адыграла гістарычную ролю ў самапазнаньні і самаўсъведамленьні нас як народа, паспрыяла фармаванью нашага этнічнага харектару, псіхалёгіі і мэнтальнасці, была і ёсьць нашай жыцьцёвой прасторай, дзе мы можам гістарычна (гэта значыць – і ў будучыні, вечна і бясконца) жыць, разывівацца і існаваць.

Беларуская тэрыторыя, гэтак жа, як Беларуская мова і Беларускі народ, ёсьць найвялікшай каштоўнасцю беларускага быцця на Зямлі.

8 сінезяня 2001 г.

## 5. БЕЛАРУСКАЯ ІДЭЯ

Першаснай інтэлектуальнай і духоўнай каштоўнасцю нацыі ёсьць Нацыянальная ідэя. Без яе нацыя ня можа ні ўзынікнуць, ні існаваць. Гэта ёсьць нацыянальная ідэалёгія: ўсъведамленьне неабходнасці незалежнага нацыянальнага існаваньня; стварэньне нацыянальнай дзяржавы; разывіццё нацыянальнай культуры; усъведамленьне нацыянальнай самакаштоўнасці самых сябе (народа, нацыянальнай супольнасці).

Асэнсаванье Нацыянальнай ідэі і дэтэрмінацыя яе (прычынна-абумоўленая сувязь) з кожнай нацыянальнай асобай ёсьць чыннікам нацыянальнай съведамасці грамадзства.

Палітычная практыка і гісторыя краінаў паказала, што калі ў грамадзстве няма „першаснай каштоўнасці нацыі” ці калі Нацыянальная ідэя няспелая, а нацыянальная съведамасць людзей невысокая, то ніякія іншыя перавагі, нават вельмі

значнага матэрыяльнага кшталту, не дапамогуць грамадзтву самаразьвіцца, сцвердзіцца і свае перавагі рэалізуваць.

Ні багатыя прыродныя рэсурсы, ні вялікая колькасць маёмных, адукаваных людзей, ні культурная спадчына гісторычнага мінулага, ні разьвітая эканоміка – нішто не паспрыяе, калі насельніцтва не ўсьведамляе агульных інтэрэсаў і агульных каштоўнасцяў нацыі, калі не разумее абсолютнай нацыянальнай каштоўнасці самых сябе, сваёй супольнасці, мовы, культуры і гісторыі. Такое грамадзтва страціць свае багацьці, апынецца ў залежнасці ад іншых, дэградуе, занепадзе.

Прывяду прыклад. У 1991 годзе (у год аднаўлення незалежнасці і ліквідацыі ўлады КПСС) Беларусь, адносна сваіх суседзяў (Польшчы, Летувы, Латвіі, Украіны) была самай перадавой краінай па жыцьцёвым узроўні. У Беларусі (адносна гэтых краінаў) была добра разьвітая структура таварнай вытворчасці і эканомікі, высокая навука ёмкасць вытворчасці, збалансаванасць прамысловасці, стратэгічная вытворчасць, нафтавая, хімічная, электронная, аptyчная, тэкстыльная і харчовая, транспартная і г.д. Тут была найлепшая ў бытлым СССР чыгунка, найлепшая сельская гаспадарка, найбольшая колькасць ворнай зямлі ў Эўропе з разыліку на душу (каля аднаго *га*). Тут была высокараразьвітая фундамэнтальная і ўжытковая навука, структураваная сістэма сярэдне-спэцыяльнай і вышэйшай адукцыі, добры ўзровень медыцыны, высокі ўзровень і вялікі працэнт адукаваных спэцыялістаў, добрая кваліфікацыя рабочых і агульная адукцыя насельніцтва, наяўнасць важных прыродных рэсурсаў.

Ніводная з пералічаных краінаў ня мела тады такога становішча. Эканамічны патэнцыял Беларусі перавышаў патэн-

цыял значна большай па насельніцтву Польшчы (ня кажам ужо пра войскі і ўзбраені).

Цяпер, аднак, праз 10 гадоў Польша – ўжо ў НАТО, краіна з рынкавай эканомікай, мае ёўрапейскі выгляд, зьбіраеца ў Эўразвяз. Пайшлі наперад Балтыйскія краіны, умацавалі валюту, будуюць новую гаспадарку. Нават Украіна, дзе быў даволі нізкі жыцьцёвы ўзровень і вельмі складаныя праблемы ў эканоміцы, выбралася на лепшую пэрспэктыву, добра ўспрымаеца ў съвеце.

Толькі ў Беларусі за гэты час усё змарнавана. Яна зьбяднела, зъехала найніжэй і само існаванье яе дзяржаўнай незалежнасці паставлена пад пагрозу.

У чым жа прычына, чаму так сталася ў краіне, якая рэальна магла б быць наймагутнейшай і найбагацейшай на Ўсходзе Эўропы, гэтакім усходне-ёўрапейскім драконам, як спрабавалі ўжо характарызаваць яе будучыню.

Так, згодзен, ёсьць пытанье зынешній палітыкі. Расея адчула ва ўзвышэніі незалежнай Беларусі сымартэльную небясьпеку для сябе, для існаванья яе як імпэрыі, для таемных мараў усё вярнуць. Эканамічна магутная, з высокім жыцьцёвым узроўнем Беларусь паўплывала б на ўвесь рэгіён як станоўчы прыклад, стала б звязваючым звязком новага жыцьця ва Ўсходній Эўропе. Імпэрскія ўплывы Рәсей тут бы вельмі аслабелі, прышлося б разьвітацца з імпэрскімі марамі на Захадзе і будаваць раўнапраўныя дачыненіні.

Таму беларускі напрамак быў аб'яўлены кірункам нумар 1 па важнасці ў расейскай зынешній палітыцы, і ўся магутнасць яе спэцслужбаў, дыпляматыі, хітрасць розумаў „гайдароў” і так званых „расейскіх дэмакратаў” запрацавалі ў зададзеным рэжыме.

Яны дасягнулі вынікаў. Беларусь узначаліў свой прарасейскі кіраунік, які дапамог расейскім спэцслужбам ажыцьцяўіць акупацыю беларускай улады знутры.

Аднак зынешнія прычыны – гэта ўсё ж недастатковае тлумачэньне занядаду Беларусі. Адсутнасць шырокага разумення ў беларускім грамадзтве таго, што рэальна адбылося і адбываецца, адсутнасць рэальнага і шырокага супраціўлення ўнутранай акупацыі гавораць аб tym, што прычына – знутры.

Ва ўсіх суседніх краінах не было такога матэрыяльна-эканамічнага ўзроўню, як у Беларусі, але існавала галоўнае, што рабіла іх моцнымі, гарантавала нацыянальнае і дзяржаўнае існаванье і разьвіцьцё. Гэтае галоўнае – *высокая нацыянальная съведамасць людзей, нацыянальная самасвядомасць грамадзства*. Гэта зрабіла іх свабоднымі, гэта дапамагло стварыць ім нацыянальную дзяржаву і падняцца зь нізін.

Беларусь, якой пасьля вайны за часы СССР, ня гледзячы на вынішчэнье і генацыд, пашанцевала акамулюваць сваю працу ў сістэме савецкай гаспадаркі і часткова ўтримаць яе вынікі на сваёй тэрыторыі, гэтай працевітай Беларусі не удалося захаваць на ўзроўні сваю нацыянальную культуру. Краіна страціла беларускую школу (якая фармуе беларускую асобу), не зьберагла павагу да беларускай мовы ў грамадзтве, трапіла пад навалу шалёнай саветызацыі, дэнацыялізацыі і русіфікацыі.

У пачатку 90-х гадоў у беларускім грамадзтве было ўсё для новага годнага нацыянальна-дзяржаўнага эўрапейскага разьвіцьця. Але не было галоўнага: *моцнай нацыянальнай съведамасці людзей*. У выніку – наша грамадзтва страціла ўсе свае матэрыяльныя перавагі і магчымасці, апынулася перад пагрозай страты незалежнасці, народнай маёмасці і ўвогуле – гістарычнага існаванья.

Вось што такое нацыянальная съведамасьць людзей. Гэта калектыўны розум нацыі. Гэта съведчанье існаванья духоўнай індывідуальнасці народа, якая дзейнічае разумна, паводле агульнай неабходнасці патрэбаў і інтэрэсаў нацыі.

Калі б у 1991 годзе гэтая беларуская нацыянальная съведамасьць ужо б была адроджана, лёс Беларусі быў бы іншым.

Незалежнасць Беларусі вярнуў беларускі нацыянальна-дэмакратычны авангард (гэта значыць Народны Фронт, і ўсе, хто вакол яго). Першыя, што нацыянальна адрадзіліся, рынуліся на съедамае і съятое змаганье і малою сілаю –перамаглі. Гэта было няпроста. Бо справа вымагала выключнасці, не цярпела прамаруджанья, нясьмеласьці і памылак.

Але далей, каб вырашыць пытанье новай нацыянальнай улады і новай нацыянальнай дзяржавы, трэба было абаперціся на съедамае гэтым нацыянальным задачам грамадзтва, на съедамыя грамадзкія сілы. Сілаў было замала.

Ужо летам 1992 года Москва (у асноўным спэцслужбы), злучыўшыся з беларускай каляніяльнай адміністрацыяй (урядам і намэнклятурай) перайшла ў наступ на вольную Беларусь.

\* \* \*

Нацыянальная ідэя – гэта *iдэя аб'яднаўчага выбару*. Гэта абазначае, што яна ня ёсьць ідэяй кампрамісу, але – прынцыпу. Тут трэба выбіраць: альбо-альбо. Але тым часам гэта ёсьць ідэя менавіта аб'яднаўчая для ўсіх, нават калі б спачатку за ёй стаяў толькі адзін чалавек, ці двох, ці – невялічкая група.

Чаму гэтак ёсьць? Таму што Нацыянальная ідэя – нішто іншае, як выніковая, практичная і ўніверсальная мэта, якая аб'ектыўна вынікае з жыцьцёвага становішча і з духоўных інтэрэсаў народа.

Нацыянальную ідэю ніякі мудрэц не прыдумаў. Яе нарадзіла нацыя. Людзі аднае культуры, аднае мовы, аднае гісторыі, тэрыторыі, знаходзячыся ў аднолькавых сацыяльна-палітычных умовах, паступова ўсьведамляюць аднолькавую нацыянальную неабходнасць. Нават тыя, што з пабочных прычынаў спачатку не разумелі і не прымалі Нацыянальнай ідэі, ці тыя, што былі да ўсяго абыякавыя. Нацыянальная ідэя, пашыраючыся, разъвіваючыся, увасабляючыся і сцвярджаючы сябе, паступова набірае падтрымкі, бо аб'ектыўна – не супярэчыць грамадzkім інтэрэсам народа, а толькі выяўляе і фармулюе іх. Нацыянальная ідэя рухаецца як шлях нацыянальнай праўды. Кожны ў народзе знаходзіць там свой інтэрес, яна ня ёсьць ідэяй абстрактнай, але канкрэтнай формулай, абапертай на агульнае народнае дабро.

Уявім найпрасцейшыя прыклады. Калі, магчыма, вельмі простаму чалавеку тлумачыць: ты працуеш на зямлі і хочаш мець яе ва ўласнасць. Ты атрымаеш такую квоту зямлі, якую зможаш апрацаваць. Дадзім табе трактар наперад, у кошт крэдыту. Выплаціш крэдыт з ураджаю, паступова, за 10 гадоў. Гарантуем табе, што прадасі сваю бульбу і жыта. Але дзеля гэтага нам усім разам трэба стварыць сваю дзяржаву з сваіх людзей, каб мець свае законы „пра твой трактар”, тваю зямлю і гарантый прадажы жыта на ўнутраным рынку, пра твае падаткі і мыта на межах (каб абараніць тваю працу) і г.д. То ўрэшце рэшт, ці ні пагодзіцца з гэтым чалавек?

Альбо пытаем: калі мы з табой будзем мець сваю беларускую ўладу, то ці будзе яна пераймяноўваць тваю вёску Быкоўшчына ў вёску „Сірэнь”?

Нацыянальная ідэя, нават у дэталях, у самым простым, – гэта ідэя здаровага сэнсу. Яна свая. Таму яна аб'яднаўчая,

патрабуе асьветніцтва, тлумачэньня сваім людзям, і змаганьня за яе – з чужой палітыкай.

Той жа прыклад, але ў рэчышчы ідэі абстрактнай (чужой, нездаровага сэнсу). Ты працуеш на зямлі, але ня маеш яе. Давай адбяром у тых, хто мае яе шмат, і дадзім табе, колькі трэба. Але потым – абагулімся, складзем зямлю ў вадно, разам з жывёлай і інвэнтаром. і будзеце ўсе разам, такія, як ты, на ёй працеваць. Бульба і жыта – агульныя. Частку ўраджаю падzelіце паміж сабой, а астатняе – Маскве, за тое, што нас аберагае і намі кіруе. Быкоўшчыну назавем „Камінтэрн”.

Тлумачэньні, мяркую, непатрэбныя. Як укаранялася гэтакая ідэя – добра ведама. Яе не растлумачыш, не пакажаш, не дакажаш і ня ўспрымеш, ці ты адукаваны, ці ты неадукаваны. Бо яна не вынікае ні з жыцьцёвых абставінаў, ні з сацыяльных патрэбаў, ні са здаровай лёгікі. Гэта тыповая разбуральная, разъяднаўчая ідэя, не адпаведная жыцьцю, якая (каб існаваць) патрабавала маўзэра, калючага дроту і лёзунгу: „Хто ня з намі, той супраць нас.”

\* \* \*

Нацыянальная ідэя ёсьць ідэяй прынцыпу і выбару, але (як я ўжо адзначыў) – не канструкцыяй кампрамісаў. Некаторыя наіўныя людзі (зрэшты, і зацятыя дэмагогі таксама) шчыра мяркуюць, што ва ўсіх выпадках грамадzkіх сутыкненняў і суперніцтва процілеглых тэндэнцыяў у палітыцы ды сярод людзей, трэба заўсёды не канфліктаваць, а шукаць нечага агульнага, прыймальнага для ўсіх. Такія людзі здаюцца палітычнымі мудрацамі, разважаюць то пра „цэнтрызм”, то пра „мастацтва кампрамісу” і г.д., думаючы, што валодаюць універсальнай тэхналёгіяй дэмакратыі.

Квінтэсэнцыю такой „тэхналёгіі” выявіў некалі ў польскім Сэйме наш беларускі сэнатар Аляксандар Уласаў: „Усё будзе добра, панове, – зьвяртаўся ён да сэнатарап-дыскутантаў, – толькі нічога ня трэба рабіць”.

Кампраміс магчымы (і можа быць плённым) па збліжаных і альтэрнатыўных пазыцыях. Сутнасьць жа ў tym, што ў Нацыянальай ідэі не існуе нацыянальнай альтэрнатывы. Яе абагуленасць – абсалютная. Яе альтэрнатыва знаходзіцца за межамі нацыі і зьяўляецца – антаганізмам. Кампраміс паміж антаганізмамі, практычна, немагчымы (альбо – альбо). Хіба што гэта будзе кампраміс абсурду.

Не існуе здаровага кампрамісу, скажам, паміж антаганізмам жыцьця і съмерці: быць ці ня быць. Але аб’яднаўчы сэнс для людзей (здаровы сэнс), ня гледзячы на дыямэтральную супроцьлегласць ідэяў, знаходзіцца ў пазыцыі жыцьця: „Быць.”

Значыцца, калі мы гаворым „быць”, – мы можам урэшце ўсіх аб’яднаць, хоць бы бальшыня меркавала зь нейкіх прычынаў, што „быць” – ня трэба.

За „быць” (гэта значыць, жыць) – трэба змагацца, бо жыць – мусім усе.

Добра, што за часы Хрыста не было дэмакратыі. А то арганізавалі б „круглы стол” па дасягненіі кампрамісу паміж Хрыстом і фарысеямі.

Ідэя ад ідэі розніцца, і ня ўсё – дзеліцца папалам. Каб разумець гэта, Бог і даў чалавеку розум.

Калі глянуць на гісторыю эўрапейскага Адраджэння ў XIX стагоддзі, то ўбачым якраз такую аб’яднаўчую карціну: рух Нацыянальнай ідэі ад малога – да вялікага, праз асьвету і змаганье і нясеньне Крыжа дзеля шчасця

і будучыні ўсяго народа. Гэта такое змаганьне, дзе кожны венгр, ці кожны чэх, ці кожны беларус быў у Нацыянальнай ідэі – сябрам.

\* \* \*

Пэўная катэгорыя людзей у Рэсеі і іхныя прадстаўнікі ў Беларусі вельмі ня любяць Беларускую Нацыянальную Ідэю. Але заўважана, што яны яе і баяцца. Пакусваюць, ды зпадцішка, скрытна, між іншым, не ўдаючыся ў вялікія разважаньні. А так, звычайна, робяць выгляд, што яе няма. Ды й самы яны, маўляў, амаль клапоцяцца пра Беларусь, шукаюць, быццам бы, шляхоў выхаду (у Рэсею, вядома).

Мітусьня ўсё гэта, пустата і дэмагогія. Пераможа праўда, бо такая яе прырода. Беларусь была і будзе. Але за Беларусь трэба змагацца.

Каб змагацца, трэба быць разам. Аб'яднаць беларусаў можа толькі *Беларуская Ідэя*. А гэта ёсьць Ідэя нашага вольнага нацыянальнага жыцця ў незалежнай Беларускай дзяржаве. Беларусаў ня можа злучыць чужая Нацыянальная ідэя, ці чужая дэмакратыя, а толькі – разлучыць. Вось чаму за сваю ідэю трэба змагацца супраць чужароднага.

Сапраўды так. Ёсьць толькі адна дарога выратаванья Беларусі: узмацняць Беларусь, берагчы ўсё беларускае. Супраціўляцца зьнішчэнню, русіфікацыі, этнацыду. Нельга цярпець, каб нас паніжалі, тапталі ў гразь наша імя, зневажалі нашу мову і род, забіралі маёмасць.

Як гэта ня дзіўна, але, каб абараніцца, трэба вельмі ня шмат: адчуць гонар за свой народ і адказнасьць за ягоную будучыню.

28 траўня 2002 года, Варшава

## 6. КУЛЬТУРА, ГІСТОРЫЯ, МАЁМАСЬЦЬ

Часам гаворыща, што чалавек – гэта культура. У гэтым ёсьць сэнс. Дакультурны чалавек мусіў бы быць часткай прыроды (ці больш съціла – жывёльнага съвету). Ці быў дакультурны пэрыяд у чалавека на Зямлі, сказаць цяжка, хоць дзеля гэтакага меркаваньня хораша выбудоўваецца лягічны ланцужок і пад рукой – розныя прыклады. Але пакуль што гэта ўсяго толькі навукова-лягічныя канструкцыі, а не дакладная навуковая сістэма. Тым ня менш, мы мусім карыстацца тым, што маем, – лёгікай вылучэнья чалавека з прыроды, абапіраючыся на фрагменты дакладных ведаў.

Калі прааналізаваць значэнье, гісторыю і сэнс слова „культура”, то прыходзім да высновы, што яно выяўляе асноўнае паняцце і спосаб чалавечага існаваньня на Зямлі. *Культура – гэта ўсё, што створана рукамі і разумам чалавека.* Вышэй культуры ёсьць толькі Бог і прырода.

Вылучэнье чалавека з прыроды – гэта быў шлях у культуру. Чалавек, утвараючы культуру, сам зъяўляеца яе стварэннем (у сферы культуры ён стварае сябе). У той жа час чалавек ёсьць часткай прыроды і Боскага Духу.

Мяркуючы па-філясофску, чалавек, развіваючыся ў культуры, ёсьць зъявай прыроды, якая, надзеленая Боскім Духам, пазнае сама сябе. Таму сэнс культуры – у чалавеку.

Ня цяжка зразумець, што фізічны чалавек у прынцыпе ня можа выйсці за межы прыроды (усяго існага), а фізічнае жыцьцё чалавецтва абмежавана пэрыядамі прыродных пераменай.

Таму чалавек ня можа быць „царом прыроды”, як сцьвярджалі неадукаваныя людзі, бо прырода ў анталягічным сэнсе – бясконцая (адваротна пэрспэктыўная ў шырыню) і ў гнaseалягічным зъмесце – непазнавальная (проста пэрспэктыўная).

У чым жа тады зъмест культуры, калі яна, існуючы паралельна, ня можа выйсьці за межы прыроды?

*Культура гэта ёсьць духоўнае цела фізічнага чалавецтва, форма, у якой разъвіваецца чалавек.* Гэта нібы дом, які людзі могуць абсталяваць, як святыню, як храм, альбо ператварыць яго ў хлеў. Бо чалавек культурны, у адрозненьне ад істоты прыроднай (жывёлы), валодае *свабоднай воляй*.

Пераходны, канцовы сэнс культуры можна зразумець, калі разглядаць яе як асяроддзе дзеля ўдасканалення чалавечай душы і разъвіцца чалавечага духу (гэта значыць, як сферу выяўлення вечнага розуму).

Мы, беларусы, ствараючы і адраджаючы нашу культуру, ніколі не павінны забывацца пра вечнасны, духоўны сэнс народнага існаванья.

Ёсьць таксама вузкае разуменне тэрміну культуры. Яно ўключае ў сабе сфэры творчасці, мастацтва, этыкі, самаарганізацыю грамадзтва. Ёсьць сваістыя катэгорыі культуры. Напрыклад, агульначалавечая культура, нацыянальная культура, народная культура (пад якой звычайна падразумеваюць фальклёр), мастацкая, бытавая, індывідуальная культура і г.д. Усе культурныя дачыненіні ўзаемазвязаныя і, у рознай ступені, узаемазалежныя.

Нас цікавіць тут нацыянальная культура як асноўная каштоўнасць нацыі. Некалькі пакаленням беларусаў жыло пры камуністычным рэжыме, пад расейска-савецкай акупацыяй. Тады ідэалёгія і палітыка ў галіне нацыянальнай культуры

вызначалася падвойна. У афіцыёзным пляне лічылася, што нацыянальная культура (гэтак жа, як і мова) ёсьць часовая зъява. Пры камунізме, маўляў, да якога ўсё няухільна рухаеца, будзе адна камуністычная культура (і адна мова). На просьбу ўдакладніць, што гэта будзе за культура і якая мова, прапагандысты (псэўдавучоныя) звычайна ухіляліся ад адказу альбо намякалі, што „возможно, это будет взвешенная национальными культурами русская культура и русский язык, как самые высокоразвитые и наиболее распространенные”.

Другі варыянт тлумачэння гэтакай пазыцыі адбываўся на паў-афіцыйным (непублічным, непісьмовым) узроўні, дзе гаварылася, што беларуская нацыянальная культура і мова „никому не нужны”, што трэба жыць іншай, „более передовой” рускай культурай, і гаварыць – па-руску, бо „все понимают и везде говорят”.

Узровень гэтакай шавіністычнай пропаганды, як кажуць, недыскусійны. Але бывае, што чым больш прымітывная пропаганда, тым лепш яна засвойваеца простымі людзьмі. з такой зъявай нялёгка змагацца, бо на пропагандысцкі прымітыв павінен быць контр-прымітыв. Тады успрымаеца.

Вядома, усё вырашаеца нацыянальнай асьветай у нармальнай краіне. Але ў акупаванай краіне, дзе такой асьветы няма (ці яна забаронена), а нацыянальныя асьветнікі і шмат якія культурныя людзі – зьнішчаныя, у такой краіне могуць існаваць самыя неверагодныя антыкультурныя ўяўленыні.

\* \* \*

Нацыянальная культура акамулюеца ў генетычнай памяці, у інтэлекце чалавека і ў набытых інстынктах. У грамадzkім сэнсе, нацыянальная культура адкладваеца ў *гісторыi*

і выяўляеца ў людзкіх (грамадзкіх) дачыненнях. з гэтага вынікае, што чалавек нармальна развіваеца толькі ў сістэме сваёй нацыянальнай культуры, але можа ўзбагачацца ў іншай нацыянальнай культуры. Такім чынам, кожная нацыянальная культура у дачыненьні сама да сябе ёсьць *сістэма існаванья і развіцця*, а ў дачыненьні да іншай нацыянальнай культуры яна выступае як *сістэма ўзбагачэння*. Адсюль зразумела, што нацыянальная культура ёсьць абсолютнай умовай культурнага існаванья, а множнасць культуры ёсьць чыннікам *паскоранага культурнага развіцця* кожнай нацыянальнай культуры і культуры чалавецтва ў цэлым. і чым большая множнасць, тым лепшыя ўмовы, тым большая магчымасць развіцця.

Гісторыя ёсьць часткай культуры. Гэта яе памяць і назапашаны вопыт. Аб значэнні веданьня гісторыі для асобы і грамадztва шмат напісана і сказана.

Без гісторыі культура не развіваеца, як не развіваеца чалавек без памяці. Каб лепш зразумець, пасправуем уявіць такога чалавека. Скажам, з сёньняшняга дня асоба перастае раптам памятаць усё, што было. Чалавек адразу нібы выпадае з сацыяльна-культурнага жыцця. Перастае быць паунавартаснай асобай. Ня зможа далей ні нармальна жыць, ні працаваць.

Расейскія камуністы, зьнішчаючы беларускую гісторыю, фальсіфікуючы і зачыняючы яе для цэлых пакаленняў, стваралі непаунавартасныя ўмовы культурнага развіцця, спрыялі інтэлектуальнай люмпэнізацыі (адсутнасці духоўных каштоўнасцяў) і культурнай няразвітасці ў грамадzтве. А гэта выклікала дэфармацыю нацыянальнай съведамасці, неадэкватныя грамадзкія паводзіны народа.

Па-за культурай (гэта значыць, увогуле па-за культурным чалавечым грамадствам) чалавек не разъвіаецца як культурная індывідуальнасьць (дзічэе).

Выходзіць, што для нармальнага і праўдзівага існаваньня і разъвіцца грамадства і чалавека неабходна, каб былі моцныя нацыянальныя (народныя, этнічныя) культуры, каб іх было шмат і каб людзі, жывучы ў сістэме адной нацыянальнай культуры, маглі рухацца па съвеце (ці хаця б ведаць, што ў ім робіцца).

У рэальнасьці аднак, назіраюцца істотныя адхіленыні ад узору, узынікаюць войны і канфлікты з мэтай захопу чужой тэрыторыі ды маёмасьці, прыдумваюцца пачварныя тэорыі ды ідэалёгіі, дзеля асіміляцыі ці вынішчэння нацыяў, снуецца хітрая палітыка і таемная дыпляматыя, правакуецца культурная экспансія, міграцыі, дыверсіі, імпэрыялізм у культуры і г.д.

На працягу ўсёй гісторыі культурнага існаваньня людзей назіраецца пастаянная разбуральная тэндэнцыя: зьмененшыць множнасьць культуры (якія ствараюцца ў выніку культурнага разъвіцца чалавецтва.)

Найвыразней гэтая зьява ўвасоблена ў ідэалёгіі, псіхалёгіі і палітыцы імпэрыі. Ці ёсьць у гэтым нейкі аб'ектыўны рацыянальны сэнс? На жаль, ёсьць. Для хутчэйшага і вышэйшага разъвіцца культуры патрэбная ня толькі множнасьць, але і канцэнтрацыя магчымасьцяў, рэурсаў, грамадзкай сілы. Так узынікалі вялікія цывілізацыйныя імпэрыі, заснаваныя на крыві і касцях загіблых народаў, дзе будаваліся велічныя храмы, калёны, помнікі, сфинксы, аквадукі ды піраміды, тэатры ды стадыёны, а вайна была сродкам культурнага прагрэсу.

Канцэнтрацыя багацьцяў і культуры ў імпэрыях выклікала зайдрасьць малакультурнага, так званага „варварскага съве-

ту”, зь якім імпэрыі вялі пэрманэнтныя вайны. У выніку гэтакіх войнаў узьнікалі нават варварскія імпэрыі (напрыклад, Манчжурыя, Залатая Арда, імпэрыя Тамэрляна, Расея\* і г.д.), якія пагражалі зынішчэннем любой культуры.

Цывілізацыйныя старажытныя імпэрыі зынікалі, аднак, перш за ўсё, з унутраных прычынаў (заняпад маралі, духоўная дэградацыя), а ня толькі пад ударамі варвараў. Бо нішто ня можа доўга трываць, заснаванае на гвалце і крыві. На месцы імпэрыяў зноў ажывалі ацаleльныя народы, адраджалася множнасць культуры, якія раззвівалі свае народныя традыцыі і вельмі выбарачна засвойвалі культуру імпэрскую.

У ХХ-м стагоддзі разваліліся і спынілі сваё існаванье, практычна, усе (акрамя Расеі) сусьеветныя імпэрыі (у тым ліку, і каляніяльныя). Утварылася мноства нацыянальных і посткаляніяльных дзяржаваў. Назапашаны велізарны вопыт па сама-захаваньні і адраджэнні нацыянальнай культуры.

У гэты ж час становіцца зразумелым (а ў канцы ХХ-га стагоддзя замацоўваецца ў палітыцы), што вялікая традыцыйная вайна (вайсковая франтавая кампанія) стала эканамічна непасільнай і эканамічна ня выгаднай, а вынікі яе – надзвычай разбуральныя і гвалтоўныя для культуры, якая, з ускладненiem сваёй структуры, стала больш датклівай на разбурэнье.

---

\* Нагадаю ізноў, што „варварамі” раней звычайна называлі тыя народы (дзяржавы), якія не стваралі высокай культуры (гэта значыць, духоўнай, не ўжытковай культуры: літаратуры, тэатра, архітэктуры і т.п.), а займаліся, галоўным чынам, вайной, ваенным рабаўніцтвам і заваёўніцтвам. Расея мела харектэрныя рысы варварскай імпэрыі. Расейскі Цар Мікалаі I, які цараваў у XIX ст., харектарызаваў Расею як „ваенную дзяржаву”, а Сталін (у ХХ-м стагоддзі) рыхтаваў сусьеветную рэвалюцыю, заваяванье Эўропы і Азii, перабудаваў усю імпэрыю на ваенна-лягерны лад. – (З. П.)

Да пачатку ХХІ стагоддзя і спосабы вайны, і імпэрская палітыка пачалі мяняць аблічча. На месца „нэакаляніялізму” прыходзіць „глябалізацыя” (якая ўжо выклікала канфлікт з ісламскім съветам), а замест традыцыйнай ваенай акупацыі часьцей і часьцей ужываеца эканамічная вайна, распрацоўвающа мэтады інфармацыйных, кібернетычных, прапагандысцкіх, фінансавых войнаў, выкарыстаныне разведкі, спэцслужбаў і г.д.

Дзяржаўная ўлада ў Рэспубліцы Беларусь (як я ўжо адзначаў раней) была захоплена Расеяй у выніку скаардынаваных дзеяньняў расейскіх спэцслужбаў і савецкага КГБ, з выкарыстаннем дзеючых мэханізмаў фармаванья ўлады. Гэта новы від вайны: акупацыя знутры пры дапамозе спэцслужбаў.

На працягу ўсіх гадоў гэтай вайны (з 1994-га) адбываецца пасълядоўнае вынішчэнне асноваў беларускай культуры, гісторыі, эканомікі, незалежнасьці і дзяржаўнасьці. Старая імпэрыя з адсталай эканомікай, культурай, з традыцыйнымі ськіраваньнямі на захоп тэрыторыяў, на генацыд, тэрор і асіміляцыю (такую тэрарыстычную вайну яна вядзе ў Чэчніі) распачала ў Беларусі новы мэтад вайны – ўнутраную акупацыю, расьцягнутую ў часе, шляхам стварэння ўмоваў для самазнішчэння беларускай нацыі.

Экспансія любой імпэрыі (варварскай ці цывілізацыйнай) ёсьць заўсёды пагроза множнасьці культуры, духоўнаму і фізічнаму існаванню народаў.

Прыклад зь Беларусяй яскравы, але можам паглядзець на сьвежы прыклад зь іншага боку: як адбываеца экспансія цывілізацыйнай глябалізацыі, наступ супэрімпэрыі. Якім мэтадам тут зынішчаецца мова, культура, духоўныя традыцыі народаў (інакш бо „глябалізацыі” ці новага каляніялізму плянэты ня

станецца). Гэты мэтад ёсьць *культурны імпэрыялізм* (распай-сюджаньне камэрцыйнай збочанай мас-культуры па рыначных каналах). „Культурны імпэрыялізм”, распуста і збочана сць агрэсіўнай мас-культуры ідуць наперадзе глябалізацыі і здольныя разваліць, зынішчыць, спаганіць любую чалавечую культуру, „сажраць” любую мараль, разбесыць нармальнае грамадства.

Радыкальныя ісламісты ў Аўганістане (талібы) пачалі змагацца з культурным імпэрыялізмам даступным ім варварскім мэтадам (рэпрэсіямі) і вышлі з-пад кантролю супэр-імпэрыі. Праз нейкі час, пад выглядам злаўлення Бін-Ладэна, які хаваўся ў Аўганістане, Аўганістан як дзяржава<sup>\*</sup> быў съцерты з твару зямлі тысячамі бомбаў ды ракетаў. Талібы перасталі існаваць.

Вось такое „радыкальнае ўмяшальніцтва”, як кажуць у хіругіі. (Дарэчы, а дзе Бін-Ладан? Але, зрешты, ня важна, дзе. Галоўнае, што ўсё у парадку і з „правамі чалавека”, і з „ідэаламі дэмакратыі” таксама.)

Дадам толькі, што Аўганістан – стратэгічны ключ да Сярэдняй Азіі і ўсяго Ўсходу. Праз яго – ўсе шляхі. Гэта яшчэ Аляксандар Македонскі ведаў, калі туды ішоў рызыкаваць сваёй галавой і арміяй.

Такім чынам, там, дзе паўстае пытанье аб існаванні альбо аб становішчы народаў, заўсёды, першым чынам, ульнікае пытанье аб нацыянальнай культуры. Усім да яе раптам зьяўляецца справа.

Але, можа, у Беларусі інакш, можа тут – нейкае выключэнне з правіла? Можа, і сапраўды, як кажуць саветы, „какая разница?”.

---

\* Дзяржаўная ўлада ў акупаваным войскамі НАТО Аўганістане мае фармальныя характеристары і ў сапраўднасці не выходзіць за межы Кабула. – (З. П.)

Мэта сучаснай, „тэхналягічнай” вайны, гэтак жа, як і мэта традыцыйнай збройна-вайсковой кампаніі – аднолькавыя: захоп нацыянальнай маёмасьці, тэрыторыі і рэсурсаў. Культура сама па сабе менш цікавіць акупантаў, але, каб дасягнуць мэты, ім трэба зынішчыць культуру. *Бо культура, мова, гісторыя ёсьць кансалідуючым чыннікам нацыі.* Яны злучаюць народ, робяць яго съведамым дзеля нацыянальных інтэрэсаў, спрыяюць адпорнасці народа пры замаху на ягоную ўласнасць і свабоду. Без культуры народ раззброены.

Усьлед за стратай нацыянальнай культуры ідзе страта нацыянальнай ўласнасці. Што гэта абазначае – тлумачыць няма патрэбы. Галечу і выміранье, беднасць. Зынішчыўшы нацыянальную культуру, мову, гістарычную памяць народа, чужынцам значна лягчэй забраць („прыватызызаць”, купіць за бясцэн) нацыянальную ўласнасць, напрацаваную пакаленнямі, захапіць рэсурсы, фабрыкі ды заводы, зямлю, лясы, дарогі, воду, нетры, палі ды паветра. Народ становіща нікім і нічым на сваёй зямлі, якая робіцца ўжо не яго. Чалавек можа пайсьці, праўда, на працу, да новых гаспадароў-акупантаў, бо ім патрэбная будзе танная рабочая сіла. Але на гэтым пэрспэктыва яго і замкнецца.

Савецкага простага беларуса, які кажа „какая разница”, ужо рыхтуюць да нявольніцкай пэрспэктывы. Ліберал-калябаранты да таго ж яшчэ хлусьліва „растлумачаць” яму (па-руску), што, маўляў, ня мае значэння, чыя ўласнасць, важна гарантаваная праца, рабочыя месцы, заробкі. і савецкі „праклетар”, даведзены да галечы гэтымі калябарантамі ды чужынцамі, павінен (па задуме) узрадвацца, што ўзамен за ягоную нацыянальную ўласнасць дадуць яму пустыя гарантыві працы на прыбытак рабаўніку. (Як быццам нешта значаць гарантыві беднаму ды слабому.)

Ці вось іншы прыклад савецкага. Гандляр, прадпрымальнік робіць гроши, мае фірму. „Быстрэй бы пад Расію, – кажа мне гэты малады нявольнік. – Расійскія законы лушчэ для бізнеса. Тагда і мы паднімемся.” Камэнтар непатрэбны.

\* \* \*

Людзі, не аб'яднаныя нацыянальнай памяцьцю, гісторыяй і культурай, якія не разумеюць каштоўнасці нацыянальнай культуры, страцілі нацыянальную культуру і адчужаныя ад яе, такія людзі ня ў стане валодаць нацыянальнай съведамасцю, зразумець нацыянальныя інтэрэсы як свае інтэрэсы і стварыць нацыянальную дзяржаву. Нават уласнасць, якой яны асабіста валодаюць, будзе імі страчана ва ўмовах чужынскай акупацыйнай палітыкі, сутнасць якой ім звычайна таксама – незразумелая.

Беларус, які валодае нацыянальнай съведамасцю, беражэ таксама і каштоўнасці нацыянальнай культуры. Ён разумее: каб мець маёмасць, памнажаць уласнасць і стаць заможным, неабходная самастойнасць і дзяржаўная незалежнасць.

Каб лепш жыць у народзе, трэба найперш, рупіцца пра свабоду для народа, а не пра гроши для сябе. Бо ня маючы незалежнасці і свабоды, людзі будуць працай сваёй узбагачаць тых, ад каго залежныя, тых, хто будзе над імі гаспадаром, хто будзе распарафіраваць ў іхным доме (у іхнай краіне). Калянізатар зацікаўлены ўзбагаціцца коштам і працай нявольніка, а ня тым, каб памножыць яго дабрабыт. У сваёй краіне трэба быць гаспадаром.

Некалі я напісаў для сябе малы верш (нібы зацемку, дзеля памяці):

– Ці хочаш свабоды?

– Хачу – дабрабыт.  
– Ня будзеш яго мець.  
Бо, каб стаць заможным,  
Трэба быць незалежным.

\* \* \*

Велізарнай каштоўнасцю культуры зъяўляюца талент і інтэлект нацыі (адукаваныя людзі). Гэтыя акамуляваныя каштоўнасці зрабіліся ў сучасным съвеце першаснымі рэсурсамі культурна-эканамічнага разьвіцця народа (ня нафта, ня газ, не жалезнай руда, а менавіта інтэлект).

Адначасна талент і інтэлект даўно ўжо сталі таварам міжнароднага клясу, які зь беларускага боку расходуецца за бясцэн, задарма нават у Афрыку, і праста марнуецца ад того, што рэальна не існуе ў акупаваным беларускім грамадзтве абароны інтэлекту як нацыянальнай уласнасці народа. Каб абарона існавала, патрэбна ня толькі незалежная нацыянальная палітыка, але і съведамасць нацыянальнага існаванья.

\* \* \*

Разважаючы пра нацыянальныя каштоўнасці, зьвернем увагу на паяднаныне іхных духоўных і матэрыяльных кшталтаў. Тут выразна прасочваецца залежнасць харектару матэрыяльнага ўгрунтуванья грамадзтва ад ўсьведамлення ім духоўных, маральна-этычных і культурных здабыткаў нацыі.

Аказываецца, што свабода, эканамічнае разьвіццё і дабрабыт людзей у нацыянальным грамадзтве апасродкована залежнасця ад кшталтуванья ў ім найперш духоўных і культурных

каштоўнасцяй нацыі (мовы, гісторыі, культуры, нацыянальных традыцый, маралі, этикі, мастацтва, нацыянальнай ідэі, інтэлекту, усъведамленыне нацыянальных абавязкаў і г.д.).

Зрэшты, яно зразумела само собой. Але пра дачыненій культуры неабходна гаварыць. Нават пра самае відавочнае. Бо доўгі савецкі пэрыяд і затым – частковая ягоная рэанімацыя (антыбеларускі рэжым) зъмянілі шмат дзе сам харектар думання людзей. Шмат каму падсьведама здаецца, што духоўныя інтарэсы ня маюць самакаштоўнасці, што за ўсялякім духоўным зрухам стаіць матэрыяльны інтэрэс.

Можа б яно так і выгляла, калі б чалавек ня жыў духоўным жыццём. Першаснасць у канкрэтных выпадках можа быць дыскусійная, але агульны вызначальны кшталт культуры, сувязь і ўзаемазалежнасць – відавочныя.

Прыярытэтнасць частак можна вызначыць па магчымасці ўзнаўлення цэлага. Страціўшы матэрыяльнае, але захаваўшы культуру і дух, усё можна ўзнавіць. Страціўшы культуру і дух, можам страціць і матэрыяльнае. і калі страцім, то без культуры, бяз духу, без ідэі ўжо нічога не адновім.

Бо лепш умень, чым мець, ня ўмеючы. Лепш ведаць, чым валодаць, ня ведаючы. Беларуская культура ёсьць найвялікшы нацыянальны скарб.

15 чэрвеня 2002 г., Варшава

## 7. НАЦЫЯНАЛЬНАЯ СЪВЕДАМАСЦЬ

Узровень жыцця людзей як супольнасці залежны ад дачыненіяй паміж асобай (асобным чалавекам) і грамадствам.

Дачыненъні паміж асобай і грамадзтвам вымяраюца супольнай *съведамасьцю*.

Гістарычна чалавечая супольнасьць асэнсавала і прайшла праз розныя віды съведамасьці і захавала яе рэлікты. Напачатку існавала съведамасьць, дадзеная прыродай – *усъведамленне віду* (людзі – і ўсё астатніе). Потым – *родава-племянная*. Затым, з разьвіцьцём цывілізацыйнага працэсу (а ён пачаўся тады, калі людзі сталі жыць асела і працеваць на зямлі), узьнікае *этнічная (тутэйшая) съведамасьць*. Супольны інтэрас і супольнае адзінства вымяралася ў гэты час па тэрыторыі, па звычаях (культуры) і па мове.

Наступны этап – *народная съедамасьць*. Яна звязаная са стварэннем дзяржавы і дзяржаўнага віду ўлады. Супольнае адзінства і дачыненъні людзей асэнсоўваліся на ўзроўні забесьпячэння агульных сацыяльна-культурных інтарэсаў.

У XVIII-XIX стагоддзях цывілізацыйны працэс прывёў да зьяўлення *нацыянальной съедамасьці*, калі супольнасьць гуртуеца на аснове *нацыянальной ідэі*, якая ўбірае ў сябе ўсе ранейшыя дасягненъні этнічнага і народнага духа, аба-гульняе інтарэсы і выступае ў якасці *нацыянальной ідэалёгіі*. Рэалізацыяй нацыянальнай съедамасьці ёсьць вольная нацыянальная дзяржава, якая забяспечвае ўсебаковае існаванье і разьвіцьцё нацыі і кожнага асобнага чалавека. Гэта той стан съедамасьці, у якім знаходзіцца зараз цывілізаваны сьвет.

Нацыянальная съедамасьць мае тую асаблівасьць, што зьяўляеца *прыярытэтнай* перад сацыяльной съедамасьцю і перад усімі астатнімі. Менавіта гэтая асаблівасьць забяспечвае моц і існаванье нацыянальнай дзяржавы і ўласна самой нацыянальнай съедамасьці, бо зьяўляеца яе найгалоўнейшай рысай.

На практыцы гэта выглядае так, што кожны грамадзянін нацыі ўсьведамляе агульны інтэрас нацыі як свой асабісты, ён разумее лучнасьць інтарэсаў і абараняе іх.

У чалавека ненацыянальнай съедамасьці (альбо дэнацыяналізаванага) асабісты інтэрас і інтэрас агульнанацыянальны (грамадзкі, дзяржаўны) існуюць як бы незалежна. Такі чалавек дбае толькі пра свой інтэрас і, як часта бывае, – насуперак агульным інтарэсам нацыі.

Людзі нацыянальнай съедамасьці заўсёды аддаюць перавагу агульнанацыянальным каштоўнасцям перад сацыяльнымі, палітычнымі, канфесійнымі, групавымі, эканамічнымі і г.д. Гэтая асаблівасьць нацыянальнай съедамасьці трymae ў моцы і ў адзінстве і такую, напрыклад, маналітную нацыянальна зъяднаную краіну, як Польша, і поліэтнічную эміграцыйную Амэрыку. Нацыянальная съедамасьць грамадзства дае магчымасьць бяз цяжкасця праводзіць узгодненую, агульнанацыянальную ўнутраную і зынешнюю палітыку, вырашаць шэраг грамадzkіх задачаў.

Напрыклад, ні ў польскіх кансэрватараў, ні ў сацыялістau, ні ў былых камуністаў не ўзынікае думкі дыскутуваць пра незалежнасць Польшчы ці пра дзяржаўнасць польской мовы, ці пра неабходнасць польской школы, ці аб прызнаныні нацыянальнага гэрбу ці сцягу і г. д. Нацыянальная съедамасьць стварае каштоўнасці, бяспрэчна агульныя для ўсяго грамадзства. Ёсьць агульнанацыянальная неабходнасць быць Польшчы ў НАТО – і ўсе польскія партыі праводзяць узгодненую палітыку, незалежна ад перамены ўлады, змены ўраду і г. д.

Тое ж самае – ў ЗША. Нацыянальныя інтарэсы, нацыянальная ідэя, амэрыканскія каштоўнасці – вышэйшыя за ўсе ўнутраныя, расавыя, сацыяльныя, канфесійныя і іншыя

інтарэсы, і нават канфлікты. Любімае выслоўе амэрыканскіх прэзыдэнтаў: „Думайце не пра тое, што Амэрыка зрабіла для вас, а што вы зрабілі для Амэрыкі”.

Грамадзтва, якое ёсьць на ўзроўні нацыянальнай съведамасьці, дзе існуе нацыянальны прыярытэт у паводзінах асобы, такое грамадзтва можа *самаіснаваць*, яно *самадастатковае*, яно здольнае на *самакіраваньне* і можа абыйсьціся без улады, устаноўленай зьверху ці звонку (абсалютызм, манахія, наследнае каралеўства, дыктатура, імпэрыя, каляніяльнае праўленье і г.д.).

Грамадзтва на ўзроўні нацыянальнай съведамасьці выклікае новы тып улады – *дэмакратыю*, стварае нацыянальную дэмакратычную дзяржаву. Гэта натуральны стан нацыянальнай дзяржавы, якая іманэнтна (унутрана) імкнецца да дэмакратыі. Усялякія адхіленыні ад дэмакратыі (дыктатура, аўтарызм, аўтаркія і г.д.) асэнсоўваюцца як неадпаведныя, і нацыянальнае грамадзтва імкнецца да аднаўлення дэмакратычнай раўнавагі.

\* \* \*

Нацыянальная съведамасьць фармавалася ў змаганьні з імпэрыяй і імпэрскай ідэалёгіяй. Імпэрская съведамасьць заўсёды выяўляла інтарэсы групы улады, заўсёды была *таталітарнай ідэалёгіяй* і, як правіла, абапіралася на нейкі адзінародны ўніфікацыйны прынцып, накінуты зьверху ці звонку.

Імпэрыя – гэта прынцып дзяржаўнай арганізацыі улады, які ўзынік і мог існаваць на ўзроўні народнай съведамасьці. Развіцьцё нацыянальнай съведамасьці народаў прывяло да распаду імпэрыяў.

Аднак распад імпэрскага абсалютызму не заўсёды прыводзіў да поўнай ліквідацыі імпэрыі. Імпэрская ідэалёгія (адзіны ўніфікацыйны прынцып улады) аказвалася жывучай, калі перапляталася з нацыянальнымі інтэрэсамі. Гэта прыводзіла да новых формаў таталітарызму, да ўнутраных і зьнешніх канфліктаў, становілася прычынай войнаў.

Эўрапейскія нацыі і эўрапейскае нацыянальнае думаньне перажылі дзьве вялікія нацыянальныя рэвалюцыі („вёсны народаў”). Першую – у сярэдзіне XIX-га стагоддзя (1848-1849 гг.), якая была задушана імпэрыямі, і другую – у першай чвэрці XX-га стагоддзя, якая завяршылася перамогай нацыяў і абнаўленнем мапы Эўропы (пасля I-й Сусветнай вайны), крахам эўрапейскіх і сусветных імпэрыяў (акрамя Рәсей).

Задумайшы, што тыя народы, якія стварылі ў той час нацыянальныя дзяржавы, дамагліся незалежнасьці і прайшлі потым пэрыяд нацыянальна-дзяржаўнай стабілізацыі (гэта, у сярэднім, 20-25 гадоў – адно пакаленіне), тыя народы поўнасьцю ўключыліся ў сістэму эўрапейскай дэмакратычнай цывілізацыі і забясьпечылі незваротнасьць нацыянальнага працэсу існаваньня.

Тыя нацыі, якія потым неўзабаве згубілі дзяржаўную незалежнасьць і апынуліся ў таталітарнай імпэрыі – бальшавіцкай Рәсей, – тыя нацыі страцілі гістарычны час, не прайшлі абавязковага пэрыяду нацыянальна-дзяржаўнай стабілізацыі і, што страшна, – сталі аб'ектам генацыду і нацыянальнага вынішчэння. Нацыянальна-псіхалягічная і ідэйна-нацыянальнае разъвіцьцё іх – было затарможана.

Найбольш пацярпелі ў гэтым сэнсе беларусы і ўкраінцы. Вынішчалася, перш за ўсё, нацыянальная съведамасць і яе актыўныя носьбіты. За некалькі пакаленіньняў перажытага расей-

ска-бальшавіцкага таталітарызму і масавага зынішчэнья ідэйна-нацыянальная самаідэнтыфікацыя грамадзтва гэтых краінаў (асабліва Беларусі) была адкінута на рэліктавы ўзровень этнічна-тутэйшай съведамасьці. Але самае страшнае тое, што за няпоўнае стагоддзе гвалту, хлусьні і фальшывых дачыненіяў адбылася масавая люмпэнізацыя съведамасьці вялікай колькасці людзей. Менавіта распаўсяуджанасьць люмпэнізаванай („савецкай“) съведамасьці стала адным з галоўных чыннікаў выбраныня Лукашэнкі на прэзыдэнта Беларусі.

\* \* \*

Аднак сітуацыя, у якой апынулася беларускае грамадзтва ў выніку 73-х гадоў расейска-бальшавіцкай акупацыйнай палітыкі, у прынцыпе падлягала выпраўленню пасьля дасягненія дзяржаўнай незалежнасьці. Нацыя магла адрадзіць і дзяржаву, і культуру, і стабілізаваць нацыянальнае грамадзтва. Дзеля гэтага трэба было раззвівацца *паскорана* ў спрыяльных умовах, і перш за ўсё – аднавіць нацыянальную эліту, беларускую школу і нацыянальную сістэму адукацыі, накіраваную на раззвіццё нацыянальных інтэлектуальных магчымасьцяў і фармавання беларускай нацыянальнай съведамасьці.

У 1994 годзе, пасьля выбраныня Лукашэнкі прэзыдэнтам і пасьля ўсталявання прамаскоўскага рэжыму ў Беларусі, магчымасьці нацыянальнага Адраджэння і стабілізацыі, пры існаванні рэжыму, практычна, зьведзеныя да мінімуму (і пра-даўжаюць зъмяншацца).

Беларусь зараз перажывае адну з самых небяспечных калізіяў сваёй гісторыі (прытым значная частка грамадзтва таго не ўсьведамляе), калі вырашаецца лёс далейшага існавання Беларускай нацыі.

Тым ня менш, пры наяўнасці моцнай нацыянальнай эліты, нацыянальной ідэі і нацыянальнага руху, супадзеньне розных пратэстных чыннікаў (якое паступова нарастае) магло б прывесці да выпраўлення становішча.

\* \* \*

Падсумоўваючы сказанае, звяртаю ўвагу на істотныя акалічнасці. Пасля распаду СССР Беларусь мела лепшыя эканамічныя, сацыяльна-матэрыйальныя і навукова-тэхнічныя перспектывы незалежнага раззвіцця, чым іншыя краіны-суседзі ва Ўсходній і Цэнтральнай Эўропе, што вызваліліся з-пад расейскага камунізму. Але ў параўнаньні зь імі, у Беларусі была моцна дэфармаваная нацыянальная съедамасць насельніцтва. Нават адукаваныя савецкія беларусы, людзі інтэлектуальнай працы, у большасці, не разумелі і не арыентаваліся ў прасьцейшых пытаннях нацыянальна-культурнага існаванья (якія ў іх, да таго ж, не былі прыярытэтнымі).

Такое грамадзтва не магло эфектыўна супрацьстаяць антыбеларускай палітыцы і неўзабаве страціла свае перавагі. і нават незалежнасць дзяржавы апынулася пад пагрозай.

У той жа час суседзі, будучы больш нацыянальна салідарызаванымі, пайшлі наперад у сваім нацыянальна-дзяржаўным раззвіцці і знаходзяцца ўжо на парозе Эўропы. Вырашальным чыннікам стала нацыянальная съедамасць грамадзтва.

Звяртаю ўвагу таксама, па якіх накірунках вядзецца сучасная вайна супраць Беларусі. Першая антыбеларуская акцыя рэжыму – зынішчэнне нацыянальных сымвалаў. Потым – ліквідацыя дзяржаўнай функцыі беларускай мовы, ліквідацыя беларускай школы, адукациі і асьветы на беларускай мове, контроль над інфармацыяй і перавод яе на чужую мову, разбурэньне беларус-

кага мастацтва і літаратуры, разбурэньне беларускай фундамэнтальнай навукі, стварэньне ўмоваў для маральнай дэградацыі насельніцтва (адкрыцьцё на Беларусь чужой разбуральной інфармацыйнай прасторы, чужога разбуральнага тэлебачаньня, запрашэньне антымастацкіх гастрольных групаў, цэнавая стымуляцыя п'янства, дыскрымінацыя і стварэньне нецярпімасці да беларушчыны ў сістэме дзяржаўных установаў і г.д.).

Дэнацыяналізаваная бюракратыя і частка насельніцтва лёгка паддаюцца такой ненармальнай палітыцы, часам нават не згадваючыся, што існуюць у сытуацыі абсурду. Калі сказаць коратка, то ўся стратэгія антыбеларускіх дзеяньняў і ўся сістэма разбурэньня накіравана на тое, каб беларусы не разывіваліся, як нацыя, каб не ўсьведамлялі чалавечую і нацыянальную годнасць свайго існаваньня, каб ня мелі нацыянальной съедамасці. У выніку такой палітыкі непрыяцелі Беларусі ствараюць і плюньюць грамадзтва суіцыду, нацыянальнага самазьнішчэння.

Аднак ня трэба думаць, што беларускае грамадзтва у выніку акупацыйнай палітыкі ўжо цалкам нацыянальна задушана і ня здольнае да нацыянальнага Адраджэння.

Для нармальнага развіцьця нацыянальнай культуры і фармаванья асобы неабходныя нацыянальная асьвета, адукцыя і спрыяльная дзяржаўная палітыка. Цяпер гэта ліквідавана. Аднак, ня гледзячы ні на што, беларускае грамадзтва знаходзіцца ў значна лепшым ідэйным і нацыянальным стане, чым яно было ў канцы 80-х гадоў мінулага стагоддзя, напярэдадні стварэньня Беларускага Народнага Фронту і напярэдадні аднаўлення незалежнасці. Перажытае – не зынікае бяссыледна.

Грамадзтва – гэта ня простая сума людзей і не натоўп. Перажываемы сацыяльна-палітычны вопыт, які асэнсоўваецца часткай беларусаў, незалежна ад афіцыйнай прапаганды і хлускі,

можа аказацца нядрэнным нацыянальным універсітэтам, і тады загоншчыкі народа загоняць у пастку толькі самых сябе.

Цяпер акурат настае вызначальны час. Антыбеларускія заявы прэзыдэнта Рэспублікі Пуціна, зробленыя ім у жніўні гэтага года, паказваюць, што расейскае кіраўніцтва лічыць ужо сваю чорную справу зробленай і паводзіць сябе так, нібы беларускі народ не існуе. Адсюль той грубы цынізм і адкрытая непавага да беларускай нацыі. Беларусам даюць зразумець, што лічаць іх за нішто, не за народ, а за съмецьце, і таму кажуць у твар: мы вас анэксуем, ліквідуем, забярэм вашу зямлю і краіну, падзяліўши на сем частак. Выбірайце: альбо адразу, альбо праз „саюз” і „дружбу навек”.

У нацыянальна разывітай краіне такая заява выклікала б узоры грамадзкага абурэння і, хутчэй за ўсё, – спыненне дыпляматычных адносінаў паміж дзяржавамі, паколькі гэта ёсьць пагроза вайны. У Беларусі нічога такога не назіраецца, бо краіна ўжо знаходзіцца ў стане ўнутранай прамаскоўскай акупацыі, а невысокі ўзровень нацыянальнай съведамасці і прадажнасць элітаў не дазваляе адэкватна ацаніць небяспеку.

І тым ня менш, – няма прычыны да роспачы. Становішча ня ёсьць аж такім дрэнным. Вопыт, які перажывае цяпер беларускае грамадзтва, вельмі істотны. Асэнсаванье і рэакцыя высьпяваюць ў беларусаў павольна, але падзеі съпяюць, і не ў карысць рэжыму акупантаў. Беларуская ідэя жыве і разывіваецца ўзыняты Беларускі Съюг. Пад яго павевы хутка стане мноства людзей, і не пазнаць будзе нашу ціхую Беларусь. Няхай жа мацнеюць шэрагі і набліжаецца Светлы час.

17 верасня 2002 г., Варшава

Надрукавана: (*Беларускія Ведамасці*, – 2002, № 6(46);

(*Беларус*, – 2002, № 477 (кастычнік)

## 8. ЭЛІТА

Задумваючыся над нашым беларускім цяперашнім існаваньнем, мы часта гаворым пра грамадзкія ды людзкія дачынені, пра плюсы і мінусы нашага нацыянальнага харктару і заўважаем, што ёсьць у ім шмат тыпалягічнага, як у праявах высакароднага, так і адмоўнага кшталту. Тут вельмі істотна дайсьці да прычыны.

Мяне заўсёды ўзрушвала высакароднасць беларускага харктару ў спалучэні са съціпласцю. Потым – велікадушнасць. Гэтае рыцарства душы ёсьць спагада да чалавека, разуменіе яго патрэбаў, перажыванье несвайго болю. Рыцарствам напоўненая ўся наша гісторыя. Успомнім кап’ё Альгерда пад маскоўскай съцянай. На пакаяньне – была літасць, палонных вызвалялі, людзей не прадавалі. У беларусаў няма ксэнафобіі. Беларус унутрана паважае чужое жыцьцё і права чалавека быць іншым, непадобным на яго.

Адначасна мяне не перастаюць бянтэжыць якасці іншага кшталту, якія, здавалася б, нельга вытлумачыць разумным абгрунтаваньнем. Гэта найперш – нейкае ірацыянальнае, але съведамае адмаўленыне ад барацьбы. Калі беларус хоча нейкага агульнага добра, у яго нестae рашучасці змагацца з перашкодамі. Ён кажа, што трэба, каб было так і гэтак. Але калі яму прапанаваць: „давай зробім”, ён адказвае: „Дык жа ж не дадуць”, альбо: „Дык жа ж ня выбяруць”, „Дык жа ж заб’юць”, ці: „Нічога не атрымаецца”, „Нічога ня будзе” і г.д.

Гэтае нявер’е ў свае сілы, нявер’е ў грамадзтва, гэтае ўцяканыне ад барацьбы, гэтае антырыцарства (бо рыцар мусіць змагацца са злом) харктэрнае цяпер паўсюдна і, як ні дзіўна, найбольш у інтэлігентных, адукаваных вярхах грамадзтва. У

ніжэйшых сацыяльных пластах гэтая пазыця даведзена да лягічнага завяршэння і да абсурду і гучыць так: „Абы вайны не было”. Альтэрнатыва паўстае сама сабой – цярпець. Цярпець зьдзекі, паскудства, прыгнёт, жаліцца – і зноў цярпець, пакуль не памром. Ужо ходзяць анэкдоты пра беларускае цярпеньне.

У чым жа прычына, што рыцарства суіснуе з пакорай злу, а псіхалёгія свабоды – з ідэалёгіяй нявольніцтва?

Справа ў тым, што, ў выніку акупацыяў і гістарычных прычын, быў зьнішчаны беларускі набілітэт і разбураная нацыянальная эліта грамадзтва. Паўнавартаснае нацыянальнае грамадзтва існуе ў супаддзі і дачыненъні сацыяльных структураў, якія твораць адзінае цэлае. *У грамадзкой сістэме нацыі найважнейшымі ёсьць дачыненъні паміж масай і элітай, паміж народным стэрэатыпам і культурным аўтарытэтам. Эліта і аўтарытэт ёсьць важнейшымі дзеянікамі нацыянальной культуры.* Калі мы кажам, што для нармальнага разьвіцца нацыі неабходная нацыянальная літаратура, тэатр ды школьніцтва, то не забывайма, што гэтыя найважнейшыя катэгорыі ёсьць вытворныя ад існаваньня і дзеянасці нацыянальной эліты. Эліта першасная. Спачатку мусіць быць людзі, якія народзяць ідэю і стануць яе ажыццяўляць.

Невыпадкова, што ўсе антыцывілізацыйныя і антычала-вечыя агрэсіўныя сілы напрацягу ўсёй чалавечай гісторыі першым чынам стараліся вынішчыць эліту чужога ім народу. Пры гэтым людзей неабавязкова зьнішчалі фізічна, як гэта рабілі манголы ці расейцы-бальшавікі. Нацыянальных кіраунікоў, асобаў заможных, разумных, таленавітых, здольных ды ўмелых, і нават праста працавітых, стараліся запалохаць, падкупіць, навязаць фальшывыя ўяўленыні, завесыці ў тупік,

на збочную дарогу дзейнасьці, ці праста забараніць тварыць і працацаць.

*Народ рэалізуеца ў лепішых сваіх прадстаўніках. Таму страціўшы эліту – грамадзтва сълепне і нямее.*

Самым разбуральным вынікам рускай акупацыі (побач з паленем беларускіх кніг, бурэннем беларускай архітэктуры, забаронай беларускай мовы і рэлігіі) сталася фізічнае і сацыяльнае зьнішчэнне беларускіх паноў і верхніх пластоў грамадзтва. *На Беларусі была гвалтоўна перапынена элітарная традыцыя беларускай культуры.* Спынілася яе сацыяльная рэпрадукцыя. Адбылася культурная катастрофа. Вялікі беларускі народ апусьцілі да ўзору юно этнічнага існавання, ператварылі ў мужыцкую нацыю.

Новая беларуская эліта магла адрадзіцца толькі з сялянаў. Гэта разумелі ўсе нешматлікія шляхецкія рыцары духу, ад Дуніна-Марцінкевіча ды Багушэвіча да Янкі Купалы. Яны звязрталіся да мужыка, узвышалі яго, падбадзёрвалі, маліліся на яго, спадзяваліся і марылі, што паўстане нацыянальны геній з сялянскага народа.

Што з гэтага атрымалаася – вядома. Новая беларуская эліта сапраўды адрадзілася з сялянаў і тут жа была выразаная, выстраленая ў 30-х, згноеная ў сталінскіх лягерах разам з сялянамі.

Пасыльваенныя інтэлектуальныя і сацыяльныя беларускія вярхі ўтвараліся ўжо пераважна з калгасынікаў. і толькі нязначная іх частка (дакладней – доля працэнта) сфармавала новую нацыянальную эліту Беларусі.

Пасыльваенная беларуская эліта ўзынікала ў вакууме разбураных традыцый. Яе цяперашнія прадстаўнікі валодаюць ведамі, навуковымі ступенямі ды пасадамі, яны любяць Бела-

русь, але нават будучы неардынарнымі спэцыялістамі, нясуць у сабе вясковую мэнтальнасць шэрага чалавека, яго неактыўнасць, яго задаволенасць мінімумам, яго інфантыйльныя спадзяваньні на некага. Адсюль – гэтае нярышарскае: „Дык жа не дазволяць” і „Нічога ня будзе”, – адмаўленъне ад барацьбы.

Гісторычная практыка балгараў, краінаў Балтыі ды іншых народаў, якія фармавалі новыя эліты нават на пустым месцы, даказала, што становішча паляпшаецца пры нармальных варунах ва ўмовах незалежнай нацыянальнай дзяржавы на-працягу аднаго-двух пакаленіньняў. Лёс Беларусі горшы. Таму нашае змаганье доўжыцца ўжо 200 гадоў, і цяпер яно най-цяжэйшае, бо ў адзіночку імкнемся пазбавіцца з магільных абдымкаў паміраючай імперыі.

Заканчваючы развагі пра беларускае грамадзтва, хачу спаслацца на каштоўныя вопыт гісторыі і думкі вялікіх беларусаў.

Максім Багдановіч, абагульняючы ўяўленыні народнікаў, пісаў, што інтэлігенцыя гэта ёсьць тыя людзі, якія валодаюць ведамі і выкарыстоўваюць іх дзеля добра народу на карысць грамадзтва. Інтэлектуальная эліта народу павінна спрыяць народнаму дабру і служыць яго памнажэнню.

Раней прадстаўнікі эліты адасаблялі сябе ад народа і называлі народам толькі ніжнія, працоўныя пласты грамадзтва, масы простых людзей. Гэтае архаічнае разуменіе можна напаткаць яшчэ і цяпер, калі новая эліта, што выйшла з калгаснай вёскі, у роспачы шукае вінаватых, абзывае беларускіх людзей дурнымі, дэбільнымі, зраднікамі ды халуямі за тое, што яны быццам бы не разумеюць яе съветлых апазыцыйных памненіньняў.

Гэта вялікая памылка. *Народ нельга абзываць*. Ад гэтага ён не палепшае. і за абзывалшчыкамі – ня пойдзе. *Народ – гэта ўсе мы, усе беларусы*.

Стагоддзямі простыя людзі назіралі нацыянальную зраду ў вярхах. Ня ў нізе выракаліся беларускае мовы, а наверсе. і калі зьнізу беларус пррабіваўся ў гару, то найчасцей там, уверсе, ён выракаўся ўсяго свайго, а часам нават краю і родных бацькоў.

Ці ж мог просты народ, съведама і падсъведама, tym давяраць, што ўгары?

Так пад стагоддзямі няволі і прыгнёту ўтварылася заломнае кола зрады, якое можна разарваць толькі любоўю, дабром, працай на карысць усіх беларусаў, і толькі ў свабодзе, толькі ў вольнай незалежнай краіне. Бо не разьвівающа людзі ў няволі.

18 студзеня 2001 г.; Варшава

Надрукавана: („Народная Воля”, – 2001, 24 студзеня)

## 9. ВЯЛІКІЯ ЛЮДЗІ

„Вялікі чалавек здабывае справядлівасць,  
малы – выгаду.”

Канфуцы

Паважаныя людзі – гэта тыя, якія валодаюць аўтарытэтам (у калектыве, у супольнасьці, у грамадстве, у народзе). Аксіёма, пацверджаная гісторыяй: *без аўтарытэту не разьвіваецца культура*.

Аўтарытэт асобы не ўтвараеца сам сабой. Павінна адбывацца ўзаемадзеяньне суб'екта і грамадства. Пазыцыя

і паводзіны чалавека мусяць выклікаць прызнаньне і павагу. Узровень асобы і справы яе могуць пераганяць узровень грамадзтва, якое не ўспрымае, альбо не прызнае тое, што кажа ці стварае такая асоба. Але калі яе ўспрымуць і прызнаюць пазъней іншыя пакаленъні, то для іх яна стане аўтарытэтам.

Вопыт пацьвярджае, што гэтак жа, як шмат якія асобныя людзі, імкнуцца забясьпечыць сабе аўтарытэт у іншых, гэтаxsама і грамадзтва для замацаванья і абароны сваіх дасягненъняў імкнецца мець свае аўтарытэты, падтрымліваць іх, прапагандаваць і нават ствараць.

Дзейнасць чалавечай супольнасці, пачынаючы ад самых простых формаў яе існаванья, ня можа быць абязылічанай, бо вылучэнъне чалавека з прыроды – гэта перш за ўсё, зъяўленъне яго асабовай індывідуальнасці. Чым вышэйшы ўзровень культуры, tym большая роля і ацэнка асобы.

Хрысьціянства адкрыла чалавецтву каштоўнасці душы, калі якасць і ацэнка чалавека перамясьціліся ва ўнутраны съвет асобы. (Высокія якасці душы ставіліся вышэй за ўладу і матэрыяльнае багацце, бо людзі ўспрымалі душу як вечную частку чалавека. Асобу сталі ацэньваць па ўнутраных якасцях.) У гісторыі духоўнага разьвіцця чалавека гэта быў найвялікшы прарыў, скачок на верхні ўзровень. Новая індывідуальнасць, якой ня ведаў антычны съвет, стварыла новае грамадзтва і новую культуру Эўропы, дзе асобны чалавек стаў наройні з грамадзтвам, зрабіўся першаснай каштоўнасцю гэтага грамадзтва і ўсіх ягоных інстытутаў, ад рэлігіі да дзяржавы.

Калі мы прасочым канцовую мэту духоўнага разьвіцця чалавека так, як яна тлумачыцца ва ўсіх вышэйшых сусьветных рэлігіях, і асабліва ў Хрысьціянстве, то на духоўным этапе (які дасягаецца праз духоўнае ўдасканаленъне і фізічную

съмерць) супольнасьць увогуле перастае адыгрываць вызначальную ролю. Яе як бы і не існуе. Самаіснымі каштоўнасьцямі застаюцца справядлівая індывідуальная душа і яе мэта – злучэнье з Богам.

Але спусьцімся на Зямлю. Відавочны факт, што Хрысьціянства прынесла на Зямлю іншыя дачыненныі да аўтарытарнасьці. Галоўным прынцыпам узаемаадносінаў стаў ўнутраны вольны выбар. Велізарнае значэнье пачалі адыгрываць маральныя аўтарытэты, людзі вялікай адукациі, ведаў, здольнасьцяў і культуры. Сацыяльная аўтарытарнасьць, якая раней не аспрэчвалася, таксама пачынае ацэньвацца з гледзішча маральных якасцяў і культурнага ўзроўню. Першасным грамадzkім аўтарытэтам робіцца не герой зь яго разбуральнымі подзвігамі, як у старым сьвеце, а чалавек-стваральнік, які сваімі думкамі, дзеяннямі і дасягненнямі спрыяе грамадзкаму дабру, які ня толькі зьнішчае перашкоды, але, перш за ўсё, стварае і сцвярджвае станоўчую рэальнасць дзеля лепшага існаванья і ўдасканаліванья ўсіх.

Менавіта такую асобу найперш стала ўхваляць грамадзтва. Паважаная актыўная асoba стала эфектыўным чыннікам развіцця культуры. Стваральны ўплыў такой вялікай асобы не абмяжоўваецца пэрыядам яе жыцця, бо новая нацыянальная супольнасьць, арганізаваная ў нацыянальную дзяржаву, выступае як калектыўная адметная індывідуальнасьць, якая мае свае калектыўныя (нацыянальныя) інтэрэсы, галоўныя зь якіх – грамадзка-культурнае развіццё і падтрыманье вечнасьці народнага існаванья.

Вялікая асoba якраз і выяўляла гэтыя інтэрэсы. Аўтарытэт асобы ў нацыянальным грамадзтве ёсьць мера і чыннік грамадзкай культуры, фактар нацыянальнага развіцця. Яго

ўплыў, незалежна ад часу, робіцца пастаянным, становіцца гістарычным здабыткам культуры. Ён (гэты ўплыў) можа большаць ці меншаць, але ўжо не мінае, бо пераходзіць у сферу нацыянальнага духу.

З развіццем нацыі індывідуальная дзейнасць у сферы літаратуры, тэатра і грамадzkіх ідэй мела рашаючае значэнне для сформавання нацыянальнай супольнасці і стварэння потым нацыянальных дзяржаваў. Калі не існуе нацыянальной літаратуры, калі няма вялікіх нацыянальных пісьменнікаў і паэтаў, то няма і нацыі. Нацыя не ўтвораецца без нацыянальной літаратуры і тэатру. Нацыянальны тэатр – гэта ўвогуле мастацкая мадэль нацыі ў мініятуры. Але ўся творчасць нацыянальнага пэрыяду ўжо ня ёсьць безыменнай, калектыўнай, цэхавай, ці вуснай народнай. Гэта ёсьць прафэсійная ўсьвядомленая творчасць індывідуальнасцяў, якія імкнуліся ўласцівіць і адлюстраваць агульнае ў канкрэтным, народны лёс у чалавечым вобразе.

Творцы і дзеячы нацыянальнага мастацтва, літаратуры, тэатра, навукі, палітыкі, культуры ёсьць генератарамі ідэй, стваральнікамі нацыянальнай супольнасці; кожны мае сваё імя і аўтарытэт у пантэоне нацыянальнай культуры. ***Нацыя моцная сваімі вялікімі прадстаўнікамі.*** Уплыў іх абсолютны, каштоўнасць безумоўная.

Кожнае нацыянальнае грамадztва адносіцца з асаблівай увагай да сваіх грамадzkіх аўтарытэтаў. Характар дачыненняў шмат пра што кажа. Тут выяўляецца і ўзровень культуры, і якасць духу, і ступень салідарнасці, і пасіянарнасць, і скрытыя комплексы, і незалежнасць (ці, наадварот, залежнасць) думаньня, і нацыянальная съпеласць грамадztва.

\* \* \*

Стабільныя культуры Заходнай Эўропы і Паўночнай Амэрыкі даволі арганічна акамулююць нацыянальныя аўтарытэты ў сферы свайго грамадзства. Адносіны да іх развіваюцца ў рэчышчы агульнай павагі да чалавека. Павышаны інтэрас можа выклікаць элементы перабольшання альбо недаацэнкі, але ў цэлым, носіць аб'ектыўны і здаровы характар. Даўжыненыні адэватныя.

Больш складаныя даўжыненыні ў ацэнцы аўтарытэту асобы ў грамадзтвах Цэнтральнай і Ўсходнай Эўропы. Тут аўтарытэтча часта надаецца павышаная хваравітая ўвага і вызначэныне; успрыняцьце можа быць заведама тэндэнцыйным і рэфлексійным, эмацыйныя крытэрыі могуць пераважаць.

Супраць аўтарытэтаў адных асобраў і за аўтарытэты іншых тут нярэдка йдзе змаганыне, часта вельмі аднабокае і далёкае ад рэальнасці, аб'ектыўнасць не шануецца, плодзяцца ілюзіі і міфы, на іх, як замкі на пяску, будуюцца цэлыя квазінаукоўская канцепцыі. На грунце рознасці ўяўленіяў узьнікаюць дыскусіі і непаразуменіні.

Адной з прычынаў такіх ускладненых даўжыненіяў ёсьць тое, што народы Цэнтральнай і Ўсходнай Эўропы ў пэрыяд позніяга сярэднявечча страцілі сваю незалежнасць, былі падзеленыя паміж чатырмі імперыямі і толькі ў пачатку XX стагоддзя дамагліся незалежнасці, а некаторыя неўзабаве зноў апынуліся ў савецкай імперыі.

У той складанай сітуацыі шмат якія вядомыя людзі дзеянічалі і тварылі на сумежжы культуры, альбо адначасна ў некалькіх культурах, часам зъмянялі сваю арыентацыю і супрацоўнічалі з акупацийным рэжымам. Тоэ ж самае адносінна да дзеючых сучаснікаў, калі палітычныя крытэрыі ў грамадзстве пераважаюць над культурнымі і навуковымі.

У цэлым трэба прызнаць, што гэта ёсьць невысокі ўзровень дачыненняў у ацэнцы вялікіх людзей і выкліканы ён, перш за ўсё, палітычнай няўпэўненасцю, страхам (часам, неўсвядомленым) зноў страціць свабоду і незалежнасць. Адсюль імкненне самасцьвердзіцца як найбольш.

У скансалідаваных грамадзтвах Цэнтральна-Усходній Эўропы адбываеца (часам амаль нябачнае) змаганье за нацыянальныя аўтарытэты на ўзроўні палітычнай аднабокасці. Але, трэба сказаць, практычна ніхто ў гэтих грамадзтвах не сумніваеца ў вялікім значэнні аўтарытэту асобы для нацыянальнай сучаснасці, гісторыі і культуры. Ніглізм, адмаўленыне аўтарытарнасці культуры тут не прыжываюцца.

Адметны падыход да аўтарытэту як да стваральнага чынніка развицця выяўляюць габрэі, для якіх на працягу тысячай гадоў гісторыі ўтрыманье аўтарытарнасці габрэйскай культуры было асноўнай задачай, сродкам духоўнага выжывання і кансалідацыі, сцвярджэння сябе ў не сваім съвеце.

У дачыненіі да аўтарытэтаў габрэі вольныя ад паталёгіі Цэнтральна-Усходній Эўропы. Яны ніколі не бяруць чужога і не выдаюць яго за сваё. Яны ніколі не затоптываюць сваё, зыходзячы з рознасці палітычных дачыненняў, бо агульнае (габрэйскае) – вышэй. Тут іншы падыход да аўтарытарнасці і нацыянальнага самазахавання. Лепшую, вядомую, паважаную, здольную, пэрспэктыўную асабу часцей за ўсё ўзмоцнена прапагандуюць, ёй ствараюць аўтарытэт, ставяць нібы на катурны, яе ўзвышаюць, пра яе часта і шмат гавораць, даюць выдатныя ацэнкі, аўтарытэт і значэнне яе распаўсюджваеца, разьдзімаеца і ўсімі падтрымліваеца. Вядомасць часам ствараеца ямаль што на пустым месцы, але настолькі энэргічна і пасылядоўна прапагандуеца, што ніхто ўжо

не адважваецца сказаць нешта насуперак. А калі і скажа, то яму ж і горай. Бо хто ж можа сумнявацца ў быццам бы звышгеніяльнасці ўсімі прызнанай асобы – толькі той, хто ні ў чым не разьбіраецца. (Хаця сумніўца якраз можа разьбірацца найлепш.)

Вельмі дрэннымі здаюцца мне дачыненіні да вялікіх людзей у беларускім грамадзтве. з першага погляду можна падумаць, што наша супольнасць пакутуе на нейкі сацыяльна-псіхалягічны мазахізм і самаедзтва. Топчацца і не паважаецца менавіта сваё.

Беларускі нацыянальны аўтарытэт – гэта фактычна заўсёды трагічная асoba, якую зневажаюць, абплёўваюць і здраджваюць нібыта свае беларусы.

Практычна, аднак, нэгатыўныя дачыненіні вызначалі і вызначаюць якраз не беларусы, а калянізатары, акупанты, ворагі беларушчыны. Яны заўсёды былі агрэсіўныя і канцэптуальныя, а беларускае грамадзтва – пасіўнае і, як правіла, канфармісцкае.

Галоўная прычына такога ненармальнага стану ў тым (прагэта я ўжо пісаў раней), што ў XIX-м стагоддзі была зынішчана беларуская сацыяльна-культурная эліта, набілітэт, засталіся толькі нізы (у асноўным сяляне і часткова мяшчане). Руская каляніяльная імпэрыя ўвяла тут сваю сацыяльна-дзяржаўную эліту замест зынішчанай беларускай і беларускія нізы змушаныя былі яе прызнаць як неабходную ўладу, бо іншай альтэрнатывы не існавала.

З гэтага часу пачалася нацыянальная сълепата, якая ня скончылася па сёньняшні дзень.

Наша грамадзтва з прычыны даўгіх акупацыяў, падзелаў і страты элітаў, слаба скансалідаванае. У ім не хапае разуменъ-

ня асноўнага адзінства паміж прыватным, агульнанацыянальным і асабовым. Чалавек сучаснай эўрапейскай цывілізацыі айчынаў успрымае агульнанацыянальныя задачы і прэстыж вялікіх асобаў нацыі гэтак жа, як свой прыватны інтэрэс. У пластах беларускага грамадзтва такога неабходнага разумення адзінства няма. Яно падзеленае. Задачы нацыі, палітыка, ідэі культуры, дзяржава, улада і прыватныя інтэрэсы асобных людзей існуюць у съведамасці шмат якіх беларусаў незвязана, нібы самы па сабе, а дзейнасць вялікіх аўтарытэтных асобаў народа ацэньваецца як іхняя прыватная справа.

Лёс вялікай нацыянальнай асобы ў гэтакім дэфармаваным нескансалідаваным грамадзтве, як правіла, поўны драматызму. Ворагам беларушчыны лёгка расправіцца з такімі людзьмі, а прапаганда можа вытварыць, што хоча, пры агульнай пасіўнасці і маўчаныні нацыі. Праца і творчасць беларускіх адраджэнцаў з гэтае прычыны патрабавалі выключнай самаадданасці.

Жыцьці вялікіх беларусаў ужо больш-менш апісаныя, больш-менш вядомыя. Менш адчыненымі засталіся грамадзкія абставіны трагедыі, якія якраз высьвяляюць яе зьмест. Гэта, перш за ўсё, абыякавасць у грамадзтве да лёсу сваіх прадстаўнікоў.

Калізія паміж ахвярнасцю змагарнай асобы і здрадай ёй (як непрыняццем асобы) адлюстрраваная ў найвялікшай паэтычнай драме *Янкі Купалы „Сон на Кургане”*. Нагадаю схему сюжэта. Змагара Сама, які змагаўся за шчасце і волю беларускага народа, беларусы (у дадзеным выпадку, сяляне) услужліва аддаюць у рукі царскіх сатрапаў. Схема для Беларусі тыповая і знаёмая, пачынаючы ад задачы інсургентаў *Кастуся Каліноўскага* царскім уладам да даносчыкаў НКВД і прыхільнікаў Лукашэнкі.

Гэтай жа трагічнай калізіі прысьвяціў сваю выдатную паэтычную драму „*Пакрыўджаныя*” *Леапольд Родзевіч*. Маналёг змагара за свабоду ад прыгону – старога скульптара Піліпа, адрынутага ў канцы драмы роднай дачкой, – ёсьць, бадай, адзін з самых прачулых і трагічных у беларускай паэтычнай драматургіі.

Беларуская рэчаіснасць адэкватная такой літаратуры і ня менш выразная.

*Міхась Зарэцкі*, як і сотні беларускіх інтэлігентаў, пісьменьнікаў і паэтаў, быў зьнішчаны ў 1930-х гадах рускім НКВД. Съледчыя-чэкісты шукалі рукапіс яго рамана „*Крыўічы*”, спачатку – каб прад’явіць уліку, а потым, пасля прысуду, каб зьнішчыць раман. Не знайшлі. А рукапіс быў у вёсцы, і сяляне-дзядзькі, аматары махоркі, скарысталі гэты рукапіс – на ... самакруткі. Раман скурылі. Рэшта зьнікла ў НКВД.

Тут справа ня толькі ў адсталасці і неадукаванасці. Нешанаванье свайго, выхаванае ў сялянскай сьведамасці чужынцамі, прыводзіць да заганнай ацэначнай формулы: „Няма прарока ў сваёй айчыне”. Які ўжо там аўтарытэт, якая павага!

*Васіль Быкава* ведае ўесь свет. На Беларусі яго называюць сумленнем нацыі. Гэта вялікі пісьменьнік, вялікі чалавек. Сіла ягонага маральнага аўтарытэту такая вялікая, што той чалавек, той чыноўнік, той дзяржаўны дзеяч, які пачаў бы яго зневажаць ды паліваць брудам ягонае імя, павінен выклікаць усеагульнае абурэнье і шырокое асуджэнне брыдкіх паводзінаў, бо Быкаў – гэта ўжо ня проста вялікі пісьменьнік – ён вялікі гонар і каштоўнасць Беларускай нацыі.

Аж не. У Беларусі, аказваецца, можна зневажаць і Быкава. і гэта абыходзіцца, сходзіць з рук. і ворагі беларушчыны пратое ведаюць.

Калі прааналізаваць жыцьцё беларускіх адраджэнцаў – вялікіх людзей ХХ-га стагоддзя, уражвае пастаянства іхных ілюзіяў у дачыненьні да беларускага грамадзтва і да Рәсей. Хоць, здавалася б, хто лепш за іх павінен бы быў усё ведаць.

У канцы 60-х у размове з Паўлінай Мядзёлкай я даведаўся, што калі ў сярэдзіне 20-х на Беларусь вярнуліся з эміграцыі шмат якія беларускія нацыянальныя дзеячы і атрымалі наўкувыя ды дзяржаўныя пасады ў БССР, яны неяк сабраліся разам і тады, здаецца, Язэп Лёсік сказаў: „Ну, цяпер ужо беларускай справе ніхто і нішто не перашкодзіць”.

Праз нейкі час усе яны былі зынішчаныя НКВД.

У 1922 годзе Аляксандар Цывікевіч, выступаючы на паходзе Алеся Бурбіса і расказаўшы пра ягонае цяжкае жыцьцё, пакуты, турмы і перасылды, зазначыў, што ён быў беларусам-адраджэнцам, а жыцьцё адраджэнца – гэта ахвярнасць і служэньне Беларусі. Яно немагчымае без пакутаў.

\* \* \*

Падагульняючы думкі пра сітуацыю, якая склалася на Беларусі ў дачыненьні да аўтарытэтных людзей нацыі і разумеючы, чаму так ёсьць, можна зрабіць дзьве галоўныя высновы, якімі, па маіх назіраньнях, кіраваліся вялікія адраджэнцы, тагоўга ўзроўню, як *Ларыса Геніюш* і *Адам Станкевіч*.

Па-першае. Каб запабегчы расчараўаньням, трэба ня мець ілюзіяў. Беларускі адраджэнец павінен адносіцца да сваёй дзейнасці (у якой бы галіне яна ні адбывалася) як да місіі, як да прызначэння, памятаючы, што народ, людзі ёсьць такія, якія яны ёсьць, што іншых людзей няма і трэба дапамагаць ім вярнуць свой нацыянальны гонар і стаць вольнымі беларусамі, не чакаючы ад іх ні ўдзячнасці, ні ўзнагароды.

Адраджэнец мусіць узвышацца над абставінамі і не кідацца ў пэсымізм.

З іншага боку, кожны беларус, грамадзянін Беларусі, мусіў бы сабе ўсьвядоміць, што *найпершае багацьце нацыі – гэта яе разумныя, таленавітыя, здольныя, адукаваныя вялікія асобы*. Ім павінна быць найпершая павага, шанаванье і абарона.

Другая выснова. У абставінах грамадзкага асьляплення *нельга абвінавачваць усю нацыю*, крыўдзіцца на народ і, тым больш, зневажаць яго (як часам цяпер бывае). Гэта было б цалкам няправільна і абсолютна беспэрспэктывна.

Калі я азіраюся на ХХ-е стагоддзе, мяне ўражвае маральная веліч беларускіх адраджэнцаў. Гэта людзі высокай пробы. Іхняя дарога, справы, дзейнасць – ёсьць шлях дасканалых.

Кожны адраджэнец адчувае сябе народам. Кожны мог бы сказаць: *народ – гэта я*. і гэта праўда. Гэта правільнае, нармальнае адчуванье. Гэтак павінен бы думаць кожны чалавек у дасканальным грамадзтве.

*22 сакавіка 2001г., Нью-Ёрк*

*Надрукавана: („Беларускія Ведамасці”, – 2001, №4 (34); „Народная Воля”, – 2002, 26 красавіка)*

## 10. БЕЛАРУСКІ СЪЦЯГ

Давайце паговорым пра нацыянальны съцяг. Гэта значыць, пра рэчы відавочныя і таемныя, рэальныя і містычныя.

Нацыянальны съцяг – гэта каляровае палатно, як правіла, прастакутнага памеру, якое зьяўляецца сымвалам нацыі. Бываюць людзі, якіх съцяг нічым ня ўзрушвае: палатно як палат-

но. Іншыя – дзеля съцяга ахвяруюцца жышьцём, адносяцца да яго з піэтэтам і з найвялікшай павагай.

Адносіны да съцяга паказваюць на ўзровень нацыянальнай кансалідацыі і нацыянальнай съведамасьці народа. і што важна: тут існуе ўзаемаабарачальная сувязь. Народ падтрымлівае съцяг, а сузіраньне съцяга – кансалідуе народ.

Успомнім нядаўняе мінулае, як адносіліся да беларускага нацыянальнага съцяга на Беларусі функцыянэры КПСС. Калі ўжо перад канцом Савецкага Саюзу камуністы ня мелі моцы, яны стараліся ўсімі сіламі прынізіць, зменшыць значэнне съцяга. „Ім бы толькі флагкі”, – кричалі яны ў Вярхоўным Савеце на Народны Фронт. Маўляў, ёсьць больш важныя рэчы, чым съцяг.

Але як толькі расейскому КГБ удалося прывесці на презыдэнцкі пасад Лукашэнку, першае, з чаго яны пачалі – гэта зь ліквідацыі беларускага дзяржаўнага съцяга. Пры гэтым, не лічыліся ні зь якімі выдаткамі.

У барацьбе за беларускі съцяг цяперашняя рэчаіснасць нарадзіла сапраўдных герояў. Паглядзім на подзывігі няўлоўнага МИРОНА, які ўжо некалькі гадоў вывешвае Бел-Чырвона-Белы Съцяг на самых высокіх і недаступных месцах, і заўсёды пакідае пры гэтым запіскі патрыятычнага зъместу.

Апошні подзывіг Мірона, які ён ажыццяўіў на другі Дзень Нараджэння Хрыстовага 26 сінегня мінулага году ў Віцебску, уражвае сваёй съмеласцю. Мірон сярод белага дня вывешаў беларускі съцяг над горадам на 110-мэтровай вышыні (на коміне гарадзкой цеплацэнтралі). Убраны ў барвовы плашч, гэты рыцар беларускага съцяга працаваў на вышыні, на марозным ветры амаль пяць гадзінай, дзёрзка, навідавоку ўсяго горада. Унізе яго ўжо чакала міліцэйская пастка, але Мірон,

дзякуючы беларускай кемлівасьці, спусьціўся з гары і здолеў не патрапіць у рукі ахойнікаў. Ён зноў няўлоўна зьнік, не адкрыўшы свой твар.

Я мяркую, што неўзабаве, пасля таго, як будзе съкінуты ў Беларусі прамаскоўскі рэжым, – урачыстае ўздыманье беларускага съцягу над парлямантам і Домам ураду пад велічныя гукі беларускага духоўнага гімну будзе даручана герою беларускага съцяга – Мірону, які ў гэты момант адкрыве сваё ablіча.

Прыгледзімся да нашага съцяга.

Ён заўсёды відаць здалёку як самая яркая зъява ў прасторы, якія б фарбы і аб'ёмы вакол ні былі. Гэта настолькі відавочна, што ўражвае.

Калі глядзець на наш съцяг зблізу і асабліва, калі съцягоў шмат і разьвіваюцца пад сонцам, – відовішча вельмі велічнае. Зъяўляецца ілюзія, што над съцягамі і ў гушчы съцягоў узынікае канцэнтрацыя съятла. Гэтае месца ня проста самае съветлае ў прасторы; уражаныне, што яно вылучае съятло. Прытым ілюзія вельмі моцная. Ніякія іншыя съцягі зь іншымі прапорцыямі і спалучэннямі колераў не набліжаюцца ў гэтым да эфекту беларускага съцяга.

Вельмі яркае таксама псіхалігічнае адчуванье ад сузіраньня беларускіх съцягоў. Гэта адчуванье прыўзыняе радасьці і надзвычайнай чыстасьці. Прытым ізноў жа – гэтае адчуванье вельмі моцнае і аб'ектыўнае. Яго съведама і падсъведама перажываюць усе людзі (прынамсі, пераважная большасць).

Адразу скажу, што тут няма ніякай містыкі. Тут спрацоўваюць аб'ектыўныя законы ўспрынняцца колераў, іхных прапорцыяў і камбінацыяў. У беларускім съцягу ідэальна збалансаваныя белы і чырвоны колеры. Знойдзена мера раўнавагі.

Беларускі съяг візуальна гарманічны, бо чырвонае і белае ўраўнаважаны. Для раўнавагі гэтых колераў патрэбная якраз парпорцыя: адзін да двух.

Як прапорцыя колераў упłyвае на гармонію цэласці можна пераканацца, калі сузіраць съягі Інданэзіі і Польшчы, якія аднолькавыя – бела-чырвоныя (толькі іншы колерны парадак верху і нізу палатна). Тут уражанье несімэтрычнай распавядненасці плошчы, ілюзія дысанансу, бо чырвонага шмат, і гэты колер выглядае цяжкім. У пропорцыі ж  $1 : 2$ , як у беларускім съягу, чырвоны колер лёгкі, ён плыве, уецица, палымнее на белым, не цягне на дол, а нібы лунае ў белай прасторы. Тыя ж колеры, але ў розных пропорцыях, выклікаюць розны візуальны і псіхалягічны эфект.

Немалаважны і сутнасны выбар колеру. Самы яркі колер ёсьць белы, але ў рэальненасці самым яркім колерам на Зямлі лічыцца жоўты (тут псіхалягічны эфект жоўтага сонца). Тым часам ніякі жоўты съяг і ніякая камбінацыя жоўтага зь белым, ці жоўтага з чырвоным ня будзе ярчэйшай і сьвятлейшай за беларускі Бел-Чырвона-Белы Съяг (я ўжо не кажу пра псіхалёгію ўспрыняцца). Ня дасьць лепшага эффекту таксама толькі белы, ці тым больш – толькі чырвоны съяг.

Мастацтвазнаўцы і мастакі-калярысты ведаюць, што ёсьць колеры, якія сумяшчаюцца і гарманізуюцца, і колеры, якія не сумяшчаюцца і не гарманізуюцца. Напрыклад, зялёны і чарвоны колеры – несумяшчальныя, згарманізаваць іх разам практычна немагчыма. Тым часам зь белым можна сумясьціць і згарманізаваць любы колер.

На беларускім съягу згарманізаваны самы „гаraphы” колер чырвонага, ці, як яшчэ кажуць, „цёплага” краю спектара. Кожны колер, які бачны ў прыродзе, нясе аб'ектыўную пси-

халягічную нагрузкую і фактычна аднолькава псіхалягічна ўспрымаецца большасцю людзей. Гэтая ж аб'ектыўная аснова псіхалягічнага ўспрыняцьця выяўляеца і ў камбінацыі колераў, якія мастак сумяшчае па законах эстэтыкі.

Гарманізацыя белага з чырвоным у прапорцыі 1 : 2 аблігчае цяжкую псіхалягічную актыўнасць чырвані і на балансе кантрасту актывізуе (высьвятляе) белы фон, ад чаго ўзынікае ілюзія святла і палымнення ўсёй бел-чырвона-белай карціны.

Калі прааналізаваць гэтак усё да канца, то прыходзім да высновы, што *Бел-Чырвона-Белы Съцяг ёсьць ідэальным візуальным выяўленнем гармоніі самых актыўных колераў – чырвонага і белага – і найвыразнейшим выяўленнем псіхалягічнага вобразу чыстасці і радаснага ўздыму. Гэта оптымум ідэі радасці і святла і оптымум візуальнай яркасці.*

Далей я буду гаварыць пра рэчы, набліжаныя да містыкі, над якімі нельга не задумацца.

Беларускі Бел-Чырвона-Белы Съцяг вядомы яшчэ з сярэднявечча. У XV і XVI стагоддзях ён ужо лунае на піках беларускіх рыцараў.

Канцепцыя гармоніі белага з чырвоным вядома на Беларусі з глыбокай старажытнасці, яшчэ з дапісмовых часоў, і матэрыялізавалася ў адзеніні. Сутнасць яе ў тым, што дзейнікамі выступалі толькі чырвоны і белы колеры, і спалучэньне іх не перакрочвала прапорцыі 1 : 2. Чырвоны колер быў акцэнтам, але не дамінаваў удзельна (гэта значыць, па плошчы запаўнення). Нашыя старажытныя продкі адчувалі законы гармоніі.

У хрысьціянскай старажытнасці склалася традыцыя сымвалізацыі прыходу Месіі. Гэта чырвоны крыж ці чырвоная паласа на белым фоне. Тут сымвалізацыя дарогі Боскага Духу, духоўнага шляху на чыстасці стварэння. Тут чырвоны, гара-

чы шлях Хрыстовай Веры і Любові праз вечнасьць съветабудовы да вечнага Бога.

У сярэднявежчы шмат дзе на карцінах мастакоў можна было бачыць выяву Ісуса Хрыста зь Бел-Чырвона-Белай харугвай крыжа ці зь Бел-Чырвона-Белым Сыцягам у руцэ. Бел-Чырвона-Белы Сыцяг з чырвоным крыжам ці чырвонай паласой на карцінах сярэднявежча выступае як атрыбут Езуса, як яго Боскі знак і Боскі Сыцяг (П'ера дэла Франчэска, Тржэбоньскі Майстар, ангельскія мініятуры 12-13 стагоддзяў і інш.)

З першага погляду відаць, што беларускі сыцяг вельмі прости. Шмат якія дзяржаўныя сыцягі на съвеце у агульным супадаюць, паўтараюцца ў вобразе ці мадыфікуюць адзін аднаго. Нідзе і блізка не паўтараецца толькі беларускі сыцяг. Няма нават мадыфікацыяў. Некаторых беларусаў гэта здумляе. А можа, невыпадкова, што нацыя, якая стагоддзямі ўваскрасае ў пакутах і муках, мае сыцяг Ісуса Хрыста?

Але, пэўна ж, містыка тут ні пры чым: ці мала ёсьць пакутнікаў на съвеце. і ўсё ж такі, і ўсё ж... Нічога не бывае бяз сэнсу.

Які сэнс вынікае зь гісторыі нашага сыцяга?

Я задаваў гэтае пытаныне беларусам. Кожны нешта тлумачыў, і ніхто не адмаўляў эзэтэрычнага зъместу. Адзін беларускі съвятар у Амэрыцы сказаў мне: „*Беларускі народ ёсьць выбраным народам на Другое Прышэсьце. Толькі пра гэта ніхто ня будзе ведаць*”.

Такі вось апокрыф. Але калі так, то пра гэта ня мусіў бы ведаць таксама і съвятар.

Відаць, нічога не парадзім мы з містыкай сыцяга. Але неабходна радзіць з рэчаіснасцю. А рэчаіснасць такая: **пакуль ёсьць, лунае ѹ живе наш беларускі сыцяг – живе і Беларусь. Шануй-ма ж яго і ўздымайма высока. Ён, найпрыгажэйшы на съвеце,**

*ёсьць увасабленыне нашай краіны, нашай народнай моцы і нашай веры. Ён сымвал нашай беларускай народнай вечнасьці.*

8 лютага 2001 г.; Варшава

Надрукавана: („Беларускія Ведамасьці”, – 2001, №3(33); „Новы горад”, – 2001, сакавік, №1; „Народная Воля”, – 2001, 5 красавіка)

## 11. БЕЛАРУСКІЯ ГІМНЫ

Гімны нацыі, дзяржавы, краіны пішуцца, як вядома, не па заказу, а самой гісторыяй. Прытым сам факт зъяўленьня гімну можа быць выпадковай падзеяй, неадпаведным вершам і мэлёдышам, але, трапіўшы ў гістарычны кантэкст народа, яны становяцца яго гімнам.

Вядомая, напрыклад, гісторыя французскай салдацкай песьні *Марсельеза*, што стала дзяржаўным гімнам Францыі, ці ма-зуркі „*Ешчэ Польска не згінэла*”, якая стала ў 1918 г. дзяржаўным гімнам Польшчы.

Дзяржаўны заказ на стварэнне гімну ёсьць блюзынерства. Што з гэтага атрымліваецца, добра відаць на прыкладзе гімнаў СССР і так званых „рэспублік свабодных”. Гімны найчасцей ствараюцца ў барацьбе за нацыянальна-культурнае, дзяржаўнае і духоўнае адраджэнне нацыі і выбіраюцца народам, які змагаецца за сваю волю і лепшую долю.

У пачатку XX стагоддзя гімнам беларускага Адраджэнняй найчасцей гучай верш *Янкі Купалы „А хто там ідзе...”* на музыку *Людаміра Рагоўскага*. Ён так і называўся: „*Беларускі гімн*”.

Пазней, пасля ўтворэння *Беларускай Народнай Рэспублікі*, ужо ў 20-х гадах, шырока распаўсюдзіўся гімн „*Мы вый-*

*дзэм шчыльнымі радамі*”, паводле верша *Макара Краўцова*, напісанага ў 1919 годзе (музыка *Уладзімера Тэраўскага*). Ён стаў гімнам *Беларускай Народнай Рэспублікі*. Яго съпявалі паўсюдна змагары ў Заходній Беларусі, потым ён гучэў у часы Другой Сусьветнай вайны і цяпер гучыць ва ўсім сьвеце, дзе жывуць беларусы, якія памятаюць пра Бацькаўшчыну.

З часоў Другой Сусьветнай вайны, падзеі якой стымулявалі беларускае нацыянальнае Адраджэнне, паўсюдна гучыць побач з гімнам *БНР беларускі духоўны гімн „Магутны Божа”*. Гэта знакаміты верш *Натальі Арсеньневай* (музыка *Міколы Равенскага*). Надзвычай велічная, узънёслая і ўрачыстая мэлёдывія і зъмест гімна гучаць паўсюдна, дзе ладзяцца беларускія нацыянальна-культурныя мерапрыемствы. Прытым часта ўсё пачынаецца дзяржаўным гімнам *БНР*, а заканчваецца духоўным гімнам нацыі – „*Магутны Божа*”. Рэлігійныя службы ва ўсіх беларускіх цэрквях *Амэрыкі, Канады, Аўстраліі, Вялікабрытаніі* завяршаюцца съпевам „*Магутны Божа*”.

Склалася добрая і прыгожая традыцыя. Беларуская нацыя мае два гімны – дзяржаўны і духоўны. Кожны заняў сваё месца. Кожны съпяваетца ў сваім часе. Кожны адлюстроўвае нашу беларускую гісторыю, наш разум, нашу волю, наш дух, нашае беларускае сэрца.

Мяркую, што кожны Беларус павінен ведаць свае гімны.

## **МЫ ВЫЙДЗЕМ ШЧЫЛЬНЫМІ РАДАМИ**

Мы выйдзем шчыльнымі радамі  
На вольны, родны свой прастор;  
Хай воля вечна будзе з намі,  
А гвалту мы дамо адпор!

Дамо адпор!

Штандар наш бел-чырвона-белы  
Пакрыў сабой народны рух.

На бой! За шчасьце і за волю  
Народу слаўнага свайго!  
Браты, цярпелі мы даволі...  
На бой! – усе да аднаго!

Да аднаго!

Імя і сілу Беларуса  
Няхай пачуе ў бачыць той,  
Бачыць той!  
Хто съмее нам нясьці прымусы  
І першы выкліча на бой.

Браты, да щасьця мы падходзім;  
Хай гром грыміць яшчэ мацней!  
У крывавых муках мы народзім  
Жыцьцё Рэспублікі сваёй!

## Жыцьцё Рэспублікі сваёй!\*

МАГУТНЫ БОЖА

Магутны Божа! Ўладар сусъветаў,  
Вялікіх сонцаў і сэрц малых!

- \* У жыцьцёвых, грамадzkіх і афіцыйных абставінах съпяваюць, як правіла, тры слупкі – першы, другі і апошні. – (З. П.)

Над Беларусяй, ціхай і ветлай,  
Рассып праменъні свае хвалы.

Дай спор у працы штодзённай, шэрай,  
На лусту хлеба, на родны край,  
Павагу, сілу і веліч веры  
У нашу праўду, у прышласьць – дай!

Дай урадлівасьць жытнёвым нівам,  
Учынкам нашым пашлі ўмалот!  
Зрабі магутнай, зрабі шчасльвай  
Краіну нашу і наш народ!

*Надрукавана: („Беларускія Ведамасьці”, – 1998, №2(12); „Народная Воля”, – 2001, 19 красавіка)*

## 12. НАШ БЕЛАРУСКІ ШАСЬЦІКАНЦОВЫ КРЫЖ

У 30-я гады мінулага стагоддзя і за часы нямецкай акупацыі найбольш знакамітай асобай, як знаўца мастацтва і культуры, быў у Менску скульптар і прафэсар *Міхаіл Керзін*. Аўтарытэт ягоны быў надзвычай высокі. Напачатку 40-х, калі нямецкія акупанты ўжо абсталяваліся ў горадзе і кірауніком цывільнай адміністрацыі Генэральнай Губэрніі быў прызначаны *Вільгэльм Кубэ*, тады дазволена было беларусам аднавіць беларускі гістарычны музэй, які знаходзіўся ў так званым „Юбілейным Доме”. (Пабудаваны ў 1913 годзе ў манеры „а ля рюс” у гонар юбілею расейскай царскай дына-

стыі. Цяпер там Дом актора. 25 сакавіка 1918 года тут была аб'яўлена незалежнасць БНР.)

Дырэктарам беларускага музэю заступіў *Антон Шукелойць*, які акурат уцёк з бальшавіцкай турмы ў Крупках (фактычна, з-пад расстрэлу) і апынуўся ў Менску. (Як толькі пачалася вайна, энка-вэдзісты схапілі яго і, разам з тысячамі такіх жа як ён арыштаваных беларускіх інтэлігентаў, павезылі этапамі на Ўсход.)

Пачалі фармаваць музэйную экспазыцыю. і вось сабралі аднаго разу ўсе ўнікальныя археалягічныя экспанаты, якія засталіся ад ранейшага менскага музэю, расклалі на вялікім шырокім стале каменныя сякеры, наканечнікі, фігуркі, амулеты і задумаліся, што з гэтым рабіць.

Паклікалі прафэсара Керзіна, каб той парадзіў. Прафэсар прышоў, кінуў вокам, паўзіраўся і кажа:

– Нясіце вядро.

Прынесылі вядро. А прафэсар гэтак адным махам шырокай рукі згроб усе археалягічныя экспанаты і – шух у вядоро.

– Выносьце, – кажа, – на съметнік. – Гэта ж падумаць толькі, – прадаўжаў далей прафэсар Керзін пасьля ўсеагульной замінкі, – Москва ўсюды рабавала, дзе толькі магла! Па ейнай палітыцы, ніякай культуры на Беларусі не павінна было быць. Усе арыгінальныя знаходкі і ўнікумы – сабе ў Москву забралі, а нам тут, у Беларусі, муляжы пакінулі, падробкі, хлам: радуйтесь! О, гэта адмыслова. У іх розум не на добро, ведалі, што рабілі, – рэзюмаваў прафэсар.

\* \* \*

Гэтую гісторыю расказаў мне аднойчы Антон Шукелойць, разважаючы пра *Крыж і муляж Крыжа Эўфрасіньні Полацкай*. Муляж Крыжа (калі не прыматаць пад увагу ягоную ілюст-

рацыйную ўжытковасьць) мае, на мой погляд, такі самы сэнс для культуры і такую ж цану, як і той хлам, які прафэсар Керзін выкінуў у вядро для съмецьця.

Муляж наталяе разум, але засоньвае дух, стварае ілюзію, што нешта ўжо ёсьць. Фальшыўка, падробка дае ўяўленыне – і спрыяе забыцьцю рэальнасці.

Калі б хто думаў спэцыяльна, што зрабіць, каб прымусіць беларусаў забыцца пра сваю зрабаваную маскоўцамі культуру і пра яе духоўны сэнс, то замест кляйнота стварыў бы дублікат, пустышку, каб улагодзіць і заспакоіць сярэдніх людзей, і тых, хто ня ведае і не разьбіраецца (якіх, на жаль, вельмі шмат).

Што датычыць рэальнага Крыжа Эўфрасінні, то тут, на мой погляд, сэнс найглыбейшы. Я б сказаў, эзатэрычны сэнс, цудатворны і лёсавызначальны для ўсяго беларускага народа. Зьдзіўляе, зь якой пасылядоўнасцю расейцы-бальшавікі імкнуліся неўпрыкметна зьнішчыць Крыж, завалодаць ім, ня даць, каб ён заставаўся на Беларусі.

Зь літаратуры вядома, што ў 1929 годзе ГПУ-НКВД вывез Крыж Эўфрасінні Палацкай зь Менску ў Магілёўскі музэй. (Захаваліся нават прозвішчы тых гэбістаў, што вывозілі.) Тлумачылі акцыю тым, што, маўляў, рэліквія павінна быць далей ад мяжы, каб гарантаваць бяспеку.

У канцы 70-х мне прыходзілася некалькі разоў размаўляць пра Крыж з былым дырэктарам Магілёўскага гісторыка-краязнаўчага музэю спадаром Філіповічам, які ў 1941 годзе працаў у музэі і прысутнічаў пры эвакуацыі ягоных экспанатаў. Ён цвердзіў, што энкавэдзісты вывезылі тады Крыж ў Москву.

Праўда, пасыля вайны была пушчана плётка (хутчэй за ўсё, праз КГБ), што быццам бы Крыжа на той час у Магілёве не было, і што невядома, дзе ён. Пазней пускаліся іншыя чуткі,

што быццам бы Крыж трапіў то ў Амэрыку (называлі нават калекцыю Моргана), то ў Аўстралію, то ў беларускую эміграцыю, Бразілію і г.д.

Пусканьне плётак тымі, хто скраў Беларускую Рэліквію, мяне не зьдзіўляе. Я схільны верыць Філіповічу. Бальшавікі пры эвакуацыі музэя, першым чынам (вядома ж) забралі б Крыж, а не муляжы каменных сякераў, кшталту тых, якія выкінуў на съмецьце прафэсар Керзін.

Але нават калі б сапраўды ў 1941 годзе Крыжа ўжо не было ў Магілёве (хадзілі яшчэ чуткі, што Крыж хавалі ў абкамаўскім партыйным сэйфе), то ці могуць быць сумненіні ў тым, дзе ён апынуўся пасля таго, як гэбісты забралі яго зь Менску?!

Крыж схаваны ў Маскве, і прычыны ягонага заходжання там, відаць, ня толькі культурна-матэрыяльнага і музэйнага кшталту. Нездарма гэтым займаўся НКВД. Там думалі наперад, зьнішчалі дзеля „съветлай камуністычнай будучыні”. (І, як паказала гісторыя, – дзеля рускай і гэбоўскай будучыні.)

Для беларускай нацыі *Полацкі Крыж* ёсьць сакральны агульнародны сымвал, гэтак жа, як *Пагоня, Бел-Чырвона-Белы Сцяг, Вільня, Курапаты, Абраз Маці Божай Вострабрамскай, Наваградак, Мірскі замак, Нясвіж, Полацак, рака Нёман* і *гістарычна рака Няміга* (дзе цаной вялікіх ахвяраў, у крыавай бітве былі спынены чужынцы), *Белавежская Пушча, Крэва* і г.д. (Дарэчы, нават маючы на ўвазе толькі тое, што я назваў, заўважце, куды цаляюць непрыяцелі.)

Добра вядомы таксама *Запавет* Шасьціканцовага Крыжа Эўфрасінні, сэнс якога ў тым, што Полацкі Крыж „живатворыць” душы народа, съцеражэ, aberagaе краіну. Страта Крыжа – пазбаўляе народ апекі і прынясе няшчасьце тым, хто яго ўкрадзе.

І вось ён зынік. з пачатку 40-х гадоў яго няма на Беларусі. Запавет прыдае Крыжу значэньне пэрспэктыўнага і мабілізуючага нацыю сымвала. (У мяне падазрэньне, што найперш таму ён і быў выкрадзены бальшавікамі-равсейцамі. У ягоным зынікненіі прачытаецца злая воля.)

Крыж Эўфрасінні – гэта беларускі Грааль, толькі захоўваецца ён ужо не на Монтсальвачы (Полацку), а, відаць, у д'ябальскім замку Шахтэльмарвайль.

Нагадаю, што Полацкі Шасьціканцовы Крыж, які сымвалізуе Боскае стварэнне сьвету (шэсьць канцоў – шэсьць дзён стварэння) ёсьць Крыж-Куфэрак, у якім захоўваюцца кавалак Крыжа Хрыстовага з кроплямі Ягонай Боскай крыві і асколак каменю з крыпты (труны) Багародзіцы.

Калі паўзірацца на нашыя пасъляваенныя гады, то відаць, што то тут, то там зьяўляюцца людзі, якім не дае спакою лёс Полацкага Крыжа. Яны пачынаюць разважаць, дзе б ён мог быць. Некаторыя нават парываліся яго безвынікова шукаць. Але, зразумела (хоць, магчыма, яшчэ нямногім), што шукаць Полацкі Крыж трэба ня толькі ў натуральным ягоным выглядзе, як канкрэтную нацыянальную рэліквію, але здабываць у духу, як найсвятлійшую, вечную праўду, знайшоўшы якую, народ становіцца – бессьцмяротным.

І вось, калі ў чарговы раз зноў ажыла цікавасць да Полацкага Крыжа, аднекуль, зь вельмі сумніўных сфэраў съядомасьці, зьяўляеца прымітыўная ініцыятыва стварыць ілюзію Крыжа, падробку, каб заспакоіць інтэрэс ды суцішыць неабуджаны дух. Ствараецца муляж рэліквіі (1997г.), фальшыўка, і хораша аргументація; дзіўныя спонсары, звязаныя з Расеяй, дапамагаюць яе зрабіць. Утварылася зьява, як наш ця-

перашні суверэнітэт, які, заўважце, карэлюецца з муляжным падабенствам Вялікага Сымвала.

У іншых умовах і абставінах, пры адсутнасці маскоўскага съледу і пры поўнай невядомасці пра месца знаходжаньня Крыжа, можа і не было б у гэтым чыне вялікай бяды. Хутчэй за ўсё, нават рэалізаваліся б добрыя памкненыні. Але калі ведаю і здагадваемся, што злодзей засеў там, у цёмным замку Кліншора, за крамлёўскімі съценамі, то ўся гэтая самадзеянасць выглядае інакш.

Тут выяўляецца тыпалягічная рыса пэўнай зъявы. У дачыненьні да беларускай культуры я назваў бы яе „адмоўным эфектам Керзіна”. Яна (гэтая зъява) вынікае з тыпалёгіі ашуканства і каляніяльных дачыненіньняў. Гэтак бэльгійцы некалі рабавалі Афрыку, забіралі брыльянты ды алмазы, а ўзамен давалі шкляныя пацеркі (каб цешыліся). з цывілізаваным народам можна абыходзіцца гэтак жа, калі давесьці ягоную съведамасць да ўзроўню Афрыкі.

У апошні час месцазнаходжаньнем Полацкага Крыжа спрабаваў цікавіцца Пётр Краўчанка, былы Міністар замежных спрадаў Беларусі. Але ён ніколі не задумваўся пра Грааль, таму ягоная мімалётная цікаўнасць ні да чаго не прывяла, а сам ён неўзабаве ператварыўся ў „японскага пасла” ў краіне Ўзыходзячага Сонца.

Што дзень наступны нам рыхтуе? Калі вернецца на Беларусь Полацкі Шасьціканцовы Крыж? Дзе ягоныя рыцары і абаронцы? Хто дасьць адказ?

Але ня трэба адказу. Ужо даўно, так даўно, што сталі, як мроя, ”усё лятуць і лятуць тыя коні, срэбнай збрuiй далёка грымяць...”

12 жніўня 2002 г., Варшава

## 13. ТРАДЫЦЫЯ

Людзі часта гавораць пра традыцыі, не задумваючыся, што азначае традыцыя і чаму яна існуе. Ім здаецца, што традыцыі, як дождж і вецер, ці як прывычка, існуюць самы па сабе. Но цяжка ўявіць культурнае грамадзтва без традыцыяў культуры.

Сапраўды, працэс утворэння традыцыяў ва ўсіх галінах дзейнасці людзей развіваецца самаісна. Традыцыя ёсьць найважнейшы чыннік захавання і жыцьцяздольнасці культуры. Культура зь неразвітымі традыцыямі – слабая культура. Яна можа рассыпацца, зьнікнуць пры ўскладненіі жыцьцёвых абставінаў. А гэта супраджаеца пакутамі людзей і агульным зъядненнем чалавечага грамадзтва.

Калі гвалтоўна разваливаюцца традыцыі ці дэградуюць ад зъмяшання з чужародным, тады людзі *перастаюць разумець адзін аднаго*, грамадзтва перажывае рэгрэс, культура спараджае хімеры. Развал адстояных уяўленіяў і дэградацыя соціума прыводзіць да прымітыўізацыі і змалення асобы.

Захаванне традыцыяў заўсёды было клопатам вышэйших людзей у грамадзтве. Можна дакладна вызначыць: па тым як адносяцца людзі да захавання традыцыяў, мераеца іхны ўзровень культуры.

Традыцыя ёсьць вынік калектыўнай дзейнасці людзей. Гэта плён агульнай творчасці і супольных уяўленіяў. Традыцыя – асаблівая зьява, якая існуе толькі ў жывым грамадзтве і рэалізуецца тады, калі ствараеца тып, альбо канон, ёсьць варыянтнасць і пастаяннае насельніцтва.



Вельмі наглядна традыцыі відаць у мастацкай творчасці, бо творы мастацтва валодаюць выразнай аўтаноміяй і самастойнасцю (адасобленасцю) ад носьбітаў. У калектыўным (гэта значыць народным) мастацтве гэтая самастойнасць толькі частковая. У індывідуальным (гэта значыць прафесійным) – практычна цалкавітая.

Гносалягічна мастацтва звязанае з рэлігійнымі ўяўленьнямі і вырастает з аднаго кораня. Мэта рэлігіі – пазнанье Бога і дасягненне вечнага існаванья души ў ідэальным стане. Мэта мастацтва – узвышэнне души праз адлюстраванье (стварэнне) эстэтычнага ідэалу.

У філясофскім пляне мастацтва і рэлігію можна разглядаць як адзіны працэс пазнанья абсолютнай ісьціны. Рэлігія – шлях непасрэдны, *шлях дасягнення* праз веру. Мастацтва – гэта шлях апасродкованы, *шлях набліжэння* праз вобраз ідэальнага харства.

Трэба ведаць, што харство ёсьць функцыя ісьціны. *Ісьціна заўсёды вечная, простая і прыгожая.*

Таму апасродкованыя шляхі набліжэння да ісьціны (Бога) ішлі праз *мудрасць* (філясофія, навука і т.п. „рацыё“) і праз **мастацтва** (вобразы харства). Непасрэдны шлях, як я ўжо адзначаў, ляжыць палярніне – *шлях веры*. (Гэта значыць успрыняцьце ісьціны агулам, усёй істотай, адразу такой, якой яна ёсьць.)

Ні адзін з трох шляхоў не гарантую ад памылак, і толькі адзін шлях сапраўдны (шлях веры). Але сумяшчэнне гэтых накірункаў ёсьць агульнай дарогай духоўнага развіцця чалавечтва. і гэта якраз пацвярджае гісторыя.

У калектыўны пэрыяд мастацкай творчасці людзей кожны народ па-свойму адлюстроўваў ідэал харства, ствараў сваю

сістэму вобразаў і мастацкіх традыцыяў. Тут дзівосны сінтэз. Но, адлюстроўваючы аб'ектыўную эстэтычную ісьціну праз сваю вобразную сістэму і традыцыі творчасці, народ выяўляў адначасна сябе, сваю душу, паняцьці і ўяўленьні.

У працэсе калектыўнай творчасці *вобразнае выяўленне* сістэматызавалася ў аптымальную форму, набывала закончаныя і дасканалыя абрысы. Так узынікла *традыцыя як найлепшае выяўленне сутнасці, якое характарызавалася аптымальнасцю, закончанасцю і дасканаласцю*.

Такім чынам традыцыя становілася *універсальным передатачным мэханізмам захавання культуры, цягласці яе з пакаленія ў пакаленне*. Гэта сапраўдны ўсенародны скарб, набытак, які стагоддзямі жывіў творчасць і эстэтычнае развіццё людзей у адпаведным і найлепшым для іх рэжыме паняцьцяў і адчуваньняў.

\* \* \*

Гвалтоўнае зьнішчэнне традыцыяў – гэта заўсёды культурная катастрофа. Тут трэба адрозніваць натуральны працэс, выкліканы грунтоўнымі і вельмі хуткімі пераменамі ў грамадстве, і працэс намераны, накіраваны спэцыяльна на зьнішчэнне традыцыяў культуры.

Беларусы, апынуўшыся ў расейскай імперыі, сутыкнуліся з вырабленай палітыкай разбурэння традыцыяў беларускай культуры. У XIX стагоддзі найбольш пацярпела беларуская архітэктура і гарады. Над Беларусяй нібы пранёсься зьнішчальны ўраган. Але вынішчэнні XIX-га стагоддзя нельга параўнаць з tym, што зрабілі потым у XX-м стагоддзі рускія бальшавікі.

У даўній Беларусі для абазначэння традыцыйнага, выпрабаванага ўкладу жыцьця і культуры ўжываўся ўніверсальны

тэрмін „*старына*”. „І каб старыны ня рухалі..,” – пісалі звычайна магілёўскія, смаленскія ці быхаўскія мяшчане, стаўляючы ўмовы.

Бальшавікі, ставячы задачу зьнішчэння традыцыйнай культуры, прыдумалі свой „тэрмін”, свой назоў разбурэньню, які быў антытэзісам азначэнню „старына”. Гэта ярлык „старьё” (што азначае – старызна).

Тэрмін „старьё” быў асабліва небяспечны на пабытовым, нізкім узроўні съядомасці, у асяроддзі соцыюма, дзе якраз адбывалася ягонае прыжыванье. У савецкіх навуковых сферах маглі казаць што іншае, з прыцягненнем навуковай тэрміналёгіі, але на практыцы татальная камуністычна палітыка вынішчэння культуры абапіралася на безапэляцыйную формулу: „Зачэм это старьё!”. і далей чулася прымітыўная ніглістычна дэмагогія, што трэба будаваць „новае”, адмаўляцца ад „старога”, аджылага, глядзець „наперад”, а не „назад” і г.д.

Формула „зачэм старьё” пратрываала да апошняга дня існаванья СССР.

Камуністычныя варвары вынішчылі ў Беларусі тысячи помнікаў архітэктуры і сакральнага дойлідства. Яшчэ ў 1961 годзе ўзрывалі культурныя здабыткі XII-га стагоддзя (царква Дабравешчання ў Віцебску), а ў канцы 1980-х гадоў разбурылі Менскае Замчышча XI-га стагоддзя і архэалагічны драўляны Менск, што існаваў у ім. (На месцы Замчышча пабудавалі станцыю мэтро „Няміга”.) Былі разбураныя старадаўнія магілкі і гісторычныя цэнтры беларускіх гарадоў ды мястэчак, зьнішчаныя тысячи прыдарожных крыжоў і капліц ды каменных муроў, вадзяных млыноў ды ветракоў, шмат дзе поўнасьцю ліквідавалі беларускія народныя строі адзеньня (заба-

ранялі апранаць) і народныя рэлігійныя абраады, высьмейвалі аўтэнтычны фальклёр, настройвалі моладзь у школах супраць свайго.

Адначасна ўжывалі іншы татальны, больш выраблены мэтад вынішчэння беларускіх традыцыяў культуры, накіраваны ў асноўным на зынішчэнне фальклёру (песьняў, танцаў, звычаяў, абраадаў, святаў і г.д.). У камуністычнай псэўдатэорыі ён называўся „развітие традиций” (развіцьцё традыцыяў) і рэалізаваўся на практыцы найбольш праз „мастацкую самадзейнасць”.

Для камуністаў-ідэолягаў усё жыцьцё – гэта „борьба” (барацьба). Развіцьцё – гэта ў іх „барацьба новага са старым”. Таму камуністы заўсёды „змагаліся”, уступалі ў „вечны бой”, вялі „бітву за ўраджай” на „трудовом фронце”, скідвалі „працоўны дэсант”, ішлі „от победы к победе”, „заваёўвалі новыя рубяжы” і г.д. – усё з крыкам ды камандамі.

З традыцыі, згодна камуністычных „тэарэтыкаў”, трэба было браць „лепшае”, адкідаць „горшае”, „несучаснае”, і прылучаць „новае”, „сучаснае”. Крытэрыі вызначаліся „па паняццях”, задачы – па цыркулярах.

Была створаная сетка сельскіх клубаў, раённых „дамоў культуры” і „дамоў народнай творчасці”, дзе ў большасці сядзела цэлая армія недавучак, „арганізатараў культуры” і „развівальшчыкаў традыцыяў”. Нашэсьце гэтай арміі за дзесяткі гадоў „барацьбы на культурным фронце” прынесла больш шкоды, чым карысці. Што датычыць традыцыяў, то ня гледзячы на стараныні асобных энтузіястаў, вынішчана было амаль усё живое.

\* \* \*

Традыцый ў калектыўным мастацтве – гэта закончаная і дасканалая зъява. Яе далейшае самаўдасканальванье прыводзіць да канону, які зъяўляецца *самадасатковым*. Кананізаваная традыцый існуе стагоддзямі якраз з прычыны гэтых сваіх якасцяў (дасканаласці і самадасатковасці) і таксама *варыянтнасці* – зъявы харктэрнай якраз для калектыўнай творчасці, бо кожны выканаўца ў фальклёрнай традыцыі, прытрымліваючыся канону, зъяўляецца ня толькі выканаўцам, але й творцам, што выяўляецца ў *імправізацыі*. (Дарэчы, адметнай прыкмете агульнай фальклёрнай традыцыі).

Адначаснае сумяшчэнне канону, варыянтнасці і імправізацыі стварае дзівосную зъяву – *непаўторнасць* аўтэнтычнага фальклёру. Гэтая фэнамэнальнаясць рэалізуецца ў працэсе жывога выкананья (жывога – ня значыць, што на сцэне, а ў натуральных каляндарна-тэрытарыяльных абставінах).

Традыцыю калектыўнай творчасці, з прычыны яе закончанай формy, нельга структурна зъмяніць, бо гэта прыводзіць да яе разбурэньня і зьнікнення. Традыцый, як кананізаваная форма калектыўнага мастацтва, не паляпшаецца нейкім з боку, гвалтоўным умяшаньнем у яе сутнасць. Яе можна толькі прымаць такой, якой яна ёсьць, і прадаўжаць.

Традыцыю ў адной галіне творчасці, ці аднаго ўзору мастацтва можна скарыстоўваць у іншай галіне, ці ў іншым узору мастацтва. Можна скарыстоўваць элемэнты традыцыі, ці яе форму, ці нават яе рэмінісценцыі, але ўсё мусіць называцца сваім назовам (бо інакш гэта ўжо будзе не традыцыйная творчасць). Не павінна быць *падмены* аднаго мастацтва іншым, адной галіны творчасці – іншай.

Менавіта падмена зъяўляецца сутнасцю і вынікам разбуральнага камуністычнага паняцця „развіцьцё традыцый”.

Якраз устаноўка на падмену выклікала ўмяшанье ў традыцыйны парадак і разбурэньне аўтэнтычнай народнай творчасці.

Паколькі ўстаноўка была ідэалягічнай (зъяніць, палепшыць ды абсучасціць) і зыходзіла з дзяржаўна-парцыйных установаў – усё астатніе давершвала звычайная чалавечая цемната, бескультур'е і неадукаванасць „мэтадыстаў” ды функцыянэраў такой палітыкі.

Трэба сказаць, што сярэдні ўзровень адукаты і эстэтычных паняццяў савецкага чалавека адпавядаў узору фармулёўкі „развіццё традыцый”. Калі савецкі чалавек чуе, што нельга збоку ўмешвацца і зъяніць традыцыю, тады ён (скажам, доктар якіх-небудзь тэхнічных навук, што мяркуе на ўсе тэмы) зъдзіўляецца: „А як жа тады развіццё? Што, жыццё павінна спыніцца?”

Зрэшты, можна прывесці па аналагіі прыклады і з тэхнікі, і з фізікі, і ўвогуле – з прыроды. Нікому, скажам, не прыходзіць у галаву ўдасканаліць форму кола, зрабіць яго больш выцягнутым, ці сплюшчаным, ці хваліста-увогнутым і т.п. У людзей хапае здаровага сэнсу не задумваючыся разумець, што кола – гэта дасканала завершаная сістэма. Палепшыць яе немагчыма, зъяніць нельга (бо гэта будзе ўжо ня кола). Можна толькі ім карыстацца, выкарыстоўваць і вар'іраваць (што і робіцца ў тэхніцы). і ніхто не задае пытанье: хто прыдумаў кола. Прыйдумалі людзі (і дарэчы, не адразу).

Традыцыя ў калектыўным мастацтве – гэта таксама „кола” – дасканалая, як мы ўжо адзначылі, завершаная форма (сістэма) выяўленыя адпаведнай сутнасці. Нельга яе перайначаць.

Тут адлюстраванье вельмі агульных заканамернасцяў. Наша фізічная трохмерная прастора ёсьць частка бясконцага сьвету. Наш трохмерны съвет мае закончаную колькасць дас-

каналых, сістэмна завершаных геамэтрычных формаў (геамэтрычных фігур), закончаную колькасць асноўных колераў, асноўных гукаў; існуюць парогі адчувањня съятла і параметры пераменаў стану рэчыва і г.д. Усё зменлівае багацьце і шматаблічнасць нашага фізічнага съвету ёсьць варыянтнасць і мадыфікацыя пэўных завершаных асноваў. *Разбурэньне асновы прыводзіць да разбурэньня зъявы.*

Тым часам сістэмная завершанасць (самадастатковасць, самадасканаласць) фізічных асноваў прадвызначае ўніверсальную заканамернасць разьвіцца і стварэньня *ўсяго*. Менавіта: адпаведнасць (адэкватнасць) паміж формай і зъместам зъявы. Умоўнасць формы і умоўнасць зъместу маюць цэнтрабежную тэндэнцыю да завершанага адзінства. У ідэале умоўнасць формы і умоўнасць зъместу імкнуцца стаць адной існасцю і дасягнуць дасканаласці. Гэтае імкненіе (назавём яго *шляхам гармоніі*) падпарадкоўваецца законам ісьціны: прыгажосці, прастаты і вечнасці. (Вечнасць дасканалай сістэмы ў дадзеным выпадку ёсьць яе завершанасць у адпаведным съвеце).

У пачатку 60-х гадоў, калі съвет быў яшчэ пад уражаньнем адкрыцца малекулы ДНК, мяне зацікалі апісаныні трох амерыканскіх вучоных-адкрывальнікаў (Ф. Крыка, М. Уілкінса, Д. Уотсона) пра тое, як рабілася адкрыцьцё.

Вучоныя перамянілі вялікае мноства структурных мадэляў малекулы пры расшыфроўцы вопытаў. Асноўнымі крытэрыямі адбору мадэлі ў іх былі прастата і *хараство* структуры. Малекула павінна была быць прыгожай. Непрырабныя, хоць і дастаткова лягічныя мадэлі, адкідвалі. У выніку – адкрыцьцё падвойнай съпіралі, простай і дасканалай сістэмы малекулы ДНК.

Вельмі дакладная інтуіція. Вучоныя зразумелі, што шукуюць адну з *асноваў* існаваньня жывога съвету і яна павінна валодаць якасцямі ісьціны.

\* \* \*

Гэтыя пункцірныя развагі я зрабіў дзеля таго, каб падвесыці да тлумачэнья, што *фэнамэн стваральнага эстэтычнага працэсу ў калектыўнай творчасці людзей падпарадкованы ўсеагульнаму сусъветнаму парадку рэчаў і ёсьць ягоным вобразным выяўленнем.*

Менавіта таму тут няма брыдоты, паскудства, дэкадэнства, пачварнасці, збачэнства думак, духу съмерці, упадку і разбурэнья, як гэта часта прысутнічае ў індывідуальным прафэсійным мастацтве. Я не кажу ўжо пра масавую культуру.

Калі меркаваць па якасці, узроўні і вобразнай сутнасці эстэтычнага адлюстраваньня народнага духу і народнай адметнасці, як выяўлена гэта ў аўтэнтычнай калектыўнай творчасці людзей, то, безумоўна, – гэта вяршыня. *Нішто і ніхто лепш не выяўляе харастрову народу, як сам народ у сваёй традыцыйнай мастацкай творчасці.* Вядучыя мастацтвы тут – съпевы і танцы.

Тым часам індывідуальная (прафэсійная) творчасць гэта ёсьць *мастацтва нацыі*. Вядучыя мастацтвы тут – літаратура і тэатр. Яны адлюстроўваюць жыцьцё, дух і образ народа праз лёсы і образы *асобных людзей*.

Літаратура і тэатр ёсьць сутнасныя атрыбуты нацыянальнай культуры. (Бязь іх нацыя не ўтвараеца і не існуе.) Нацыянальнае мастацтва, як правіла, абапіраецца на народную творчасць і выпрацоўвае плённую форму выкарыстаньня, галоўным прынцыпам якой ёсьць павага і захаванье традыцый.

Разгледзім некалькі прыкладаў.

Калі ў пачатку 70-х гадоў голасна заяўіў пра сябе ансамбль „Песьняры”, нашае пакаленне маладых беларусаў успрыняло яго зь вялікай прыхільнасцю і энтузіязмам. Тым часам *Рыгор Раманавіч Шырма* – найвялікшы аўтарытэт у беларускай музыкалёгіі і знаўца народнай музыкі – даволі стрымана аднёсся да іхняе творчасці. Ён перажываў, што ў „Песьняроў” страчана глыбіня, народны беларускі дух і тонкая эстэтыка традыцыйнае песні. У гэтым Рыгор Раманавіч, безумоўна, меў рацыю. Але ён не крытыкаваў калектыв публічна. Маэстра разумеў, што „Песьняры” і не прэтэндавалі на народнае выкананье народных песен. Яны рабілі свае аранжyroўкі ў межах свайго стылю і выконвалі ўсё на выдатным прафесійным узроўні. Народную традыцію гэта не папсавала, бо тут не было яе падмены.

Гэта прафесійная творчасць *на падставе* народнай творчасці. Тут ёсьць своеасаблівы „гістарызм” (як нэаготыка ў архітэктуры), тут выяўленыне тэатральнасці і прадстаўленыне народнага сродкамі мастацкай фантазіі. Пры такім падыходзе ўсё вырашае густ і майстэрства съпевакоў. Падыход эстэтычна апраўданы, хоць і не глыбокі.

Цяперака паўкультурнае асяроддзе ў Нью-Ёрку якраз цікавіцца Ванэсай Мэй (вельмі маладая асона, 22 гады, магчыма, – будучая індывідуальнаясць у музыцы). Безумоўна, што яе аранжyroўкі клясыкі пад сучасныя рытмы і выкананыне зробленыя таленавіта, на добрым узроўні і слухающа лёгка. Але гэта ўжо ня клясыка. Гэта другасная творчасць. і Ванэса не хавае гэтага. Клясыцы такое ня шкодзіць. (Хоць зразумела, што тут звычайны амэрыканскі бізнэс).

Горшая сытуацыя, калі размежаваньня няма, калі на сцэну цягнуць жывую традыцыйную творчасць, але падпраўляюць яе, „паляпшаюць” ды прерайначваюць, дадаюць „нестаючыя элемэнты” і ўсё гэта выдаецца за народны беларускі аўтэнтычны падыход. Тут зьяўляецца ашуканства, эстэтычная дэзінфармацыя. Дрэнны варыянт – гэта так званая „самадзейнасць” зь яе апрацоўкамі народных песняў савецкімі кампазытарамі. Тут адкрытае разбурэньне традыцый і падмена яе прымітыўным „вакалам” („медленно, протяжно”).

Але поўнае варварства, калі малаадукаваныя культработнікі шырокага профілю вучылі „правільна съпявачы” народных съевакоў, цягаючы іх па розных раённых і абласных аглядах мастацкай самадзейнасці.

Можна ўяўіць, што сталася б з бурацкім ці тувінскім гарлавым съевам, ці з азербайджанскім мугамам, ці з грузінскім шматгалосьсем, калі б іхных съевакоў павучылі савецкія культработнікі.

У Беларусі захавалася арыгінальнае просторавае грудное съеванье, заснаванае, як і ўсё старажытнае народнае, на пентатоніцы, бяз ладавай афарбоўкі мэлёдыі. Але ў Беларусі савецкія культмасавікі, што ня ведалі часам элемэнтарных ре чаў, „вучылі” народных майстроў „правільному вакалу”.

Разбурэньне съпейных і выяўленчых традыцый ішло за саветамі праз сцэну, самадзейнасць, радыё і тэлебачанье. Асноўны вынік гэтай дзейнасці – стварэньне прымітыўных уяўленьняў пра беларускую народную культуру і стварэньне сцэнічнага паказнога кіча. Аднак самы традыцыі і народная творчасць жыла не на сцэне і ніколі не існавала на сцэне. Звужалася і зьнішчалася таксама натуральнае асяроддзе і ўмовы існаванья традыцый беларускага народнага мастацтва.

Для таго каб у грамадзтве адбывалася цягласьць народнай культуры, каб з пакаленъня ў пакаленъне перадаваліся традыцыі, неабходна, каб існавала *пастаяннае насельніцтва на пастаяннай тэрыторыі*. Маецца на ўвазе ня толькі агульна-нацыянальны маштаб, але і макрасістэмы ў межах геаграфічных мясьцінаў, адміністрацыйных раёнаў і асобных паселішчаў.

Жыхары паселішча, што існуюць у сферы нацыянальнай і мясцовай традыцыйнай культуры, жывуць адначасна і ў сваім макрасьвеце, дзе абкультураныя ня толькі дачыненъні паміж людзьмі, але і ўся акаляючая прастора. Як правіла, кожная дарога, лагчына, камень у полі, ручайкі і рэкі, дрэвы і ўзгоркі, лясы ды палі, масты ды грэблі, крыжы пры гасьцінцы – усё мае свой назоў, сваё слова і сваю гісторыю, адлюстраваную ў памяці пакаленъняў вёскі, хутару, горада ці мястэчка.

Сацыяльна-культурнае жыцьцё паселішча – гэта таксама свая гісторыя і свой съвет, дзе адбываюцца адметныя падзеі, існуюць адстойныя зъявы і дачыненъні. Тут пастаянна жывуць і нараджаюцца людзі. У іхнай памяці і на іх трymаецца тое, што рабілі, ведалі, стваралі дзяды і прадзеды і пяраймуць по-тым дзеці і ўнуки. Уся краіна пад вялікім дахам нацыянальнага адзінства складаецца з такіх макрасьветаў і асяродкаў.

Усё спыняецца, калі зьнікаюць носьбіты макраінфармацыі, калі адбываецца замена насельніцтва. Усялякая гвалтоўная масавая міграцыя нават у межах невялікіх тэрыторыяў небяспечная для традыцыйнай культуры.

Камуністы праводзілі русіфікацыю і рыхтавалі ператварэньне людзей у савецкі народ, штучна перамешваючы насельніцтва. *Чарнобыль для Беларусі – гэта ня толькі сацыяль-*

*на-экалягічна бяда, але і культурная катасстрофа.* (Маецца на ўвазе страта пастаяннага насельніцтва ў чарнобыльскай зоне.)

Гістарычны вопыт засьведчыў, што людзі на ўзору народнай культуры, калі яны адарваныя ад сваёй тэрыторыі і памешчаныя ў іншай, нават блізкай, культурнай супольнасьці, нават трymаючыся кампактна, як правіла, трацяць свае традыцыі і асімілююцца іншым асяроддзем (найдаўжэй – на працягу некалькіх пакаленняў). Выключэнне складаюць толькі некаторыя народы, мэнтальнасьць якіх абапертая на высокія традыцыі старажытнай культуры, адлюстраванай у помніках пісьмовасьці. Гэта, перш за ўсё, габрэі, кітайцы, у меншай ступені – індусы, карэйцы і арабы.

\* \* \*

Калектыўнае народнае мастацтва, заснаванае на традыцыі, спарадзіла і пакінула шмат фэнамэнальных зъяваў творчасьці. З'вернем увагу, напрыклад, на архітэктуру готыкі. Шмат якія мастацтвазнаўцы лічаць архітэктуру готыкі цудам чалавечства, вяршыняй дойлідства. Тым часам гатычная архітэктура ў поўным сэнсе ёсьць народнае рамяство і народнае мастацтва. Яго стварыў народ, рамеснікі, арганізаваныя ў цэхі, якія зъбера-глі традыцыі і таямніцы свайго мастацтва і якое майстры передавалі з пакалення ў пакаленне. Прафэсійныя (індывідуальныя) архітэктары, што займаліся адным праектаваннем, зъявіліся пазней, ў пэрыяд рэнесансу ў Італіі.

Фэнамэнальнай зъявай ёсьць кітайская клясычнае паэзія (і звязаная зь ёй японская).

Кітайскому вершаскладанству ўжо трох тысячы гадоў. Гэта індывідуальная творчасьць прафэсійных паэтаў, хоць вершы ў

Кітаі вучылі складаць кожнага адукаванага чалавека і кожны дзяржаўны чыноўнік умеў іх пісаць. Тут скарбы трохтысячагадовай кітайскай паэтычнай культуры (зь якой карысталі ўсе пакаленіні), і моцная сіла традыцый.

Японцы вытанчылі паэтычную музу, сягнулі ў сутнасць рэчаў і глыбіню душы, кананізавалі формы вершаў, як музичны акорд: танка – пяць радкоў, злучаныя строфы; хоку – тры радкі. і ні ўлева, ні ўправа: вялікае ў малым.

Тут вольная індывідуальная творчасць у жорсткай традыцыі. Тым часам такія ўстаноўкі для самавыяўлення стварала толькі калектыўная народная творчасць.

Фэнамэн кітайскай і японскай паэзіі вядомы ў сьвеце. Ён ставіцца вельмі высока. і калі я падумаю пра гэта – агортвае мяне нейкая бясьсільная маркота, нібы ад прадчуваньня вялікага марнатраўства.

Бо ёсьць яшчэ адзін незвычайны сінтэтычны (г.зн. злучаны зь некалькіх мастацтваў) фэнамэн творчасці на ўзоруні вяршыняў чалавецтва – сплаў дзівоснай музыкі і вялікай паэзіі. Гэты фэнамэн – *беларускі песенны фальклёр*, зъява ўнікальная ў Эўропе.

Але хто ведае пра гэта! Я часта быў съведкам, калі людзі не маглі яго зразумець, усяроўна, як тыя, што не навучаныя слухаць душой, ня ўмелі ўспрымаць клясычную музыку, ці як тыя (прывыклыя да эўрапейскай шматслоўнай паэзіі), што няўсямна гарталі Сайгё, Бусона, Ісу ці Басё.

За апошнія 40 гадоў выдадзена больш за пайсотні акадэмічных тамоў паэтычных тэкстаў беларускага фальклёру. Справа ная ў тым, што ні ў каго такога няма, што гэтае неверагоднае народнае багацьце (хоць сабранае, на жаль, аднабакова) ёсьць толькі рэшткі з таго, што засталося, што гэтая веліч паказвае

на велізарную культуру, якую 200 гадоў адмыслова разбуралі і зьнішчалі варвары. Справа ў тым, што *гэта ёсьць сусъветны ўзровень*, паэтычная энцыклапэдыя, філясофія духу, гісторыі, побыту, харектару і вобразаў хараства беларускага народу, як частка Боскай ісъціны і Боскай красы.

Хто ведае, хто разумее гэта ў эпоху рэгрэсу і дэградацыі эўрапейскай культуры! Адказ „хто” ды „чаму” ляжыць на паверхні. Толькі я ня буду яго паўтараць. Мы жывем у такім становішчы і ў такую пару, калі кожны да Беларусі прыходзіць сам.

*2 красавіка 2001 г., Нью-Ёрк*

*Надрукавана: („Беларускія Ведамасці”, – 2001, №7(37)*

## 14. СВАБОДА

Воля, свабода... Слова амаль магічныя. Яны неяк па-асабліваму ўспрымаюцца. У мяне слова „свабода” выклікае ўяўленыне шырокага съветлага простору, дзе вее цёплы лагодны вецер. Несвабода асацыюеца зь нечым замкнутым, прыгнечаным і абмежаваным, без даляглядаў і пераменаў.

Праявы несвабоды я назіраў з самага ранняга дзяціства, тады, калі пачалася савецкая калектывізацыя. Пад акупацыяй воля не існуе. Беларус быў бяспраўны. Расейцы зьдзекваліся з нашых сялянаў, як хацелі. Гэтыя карціны зьдзеку бальшавікоў над людзьмі мне і цяпер стаяць у вачах. Сам жа я непасрэдна сутыкнуўся з несвабодай ужо тады, калі асэнсоўваў свабоду як сваё і наша агульнае беларускае права (а не як ней-кае маё хаценьне).

Памятаю, калі я яшчэ вучыўся ў 9-м клясе ў школе, прыйшоў да нас у керзовых ботах дырэктар-расеяц і сказаў, што

з наступнага дня ён будзе выкладаць у нас гісторыю па-руску, дык каб мы яму і адказвалі па-руску.

Тады мы цэлым клясам пастанавілі, што па-руску яму адказваць ня будзем. Кірзач ставіў нам усім за гэта „калы” і „двойкі”. Праз нейкі час я ад імя кляса запатрабаваў, каб ён спыніў свой экспэрымэнт і стаў нам чытаць лекцыі на нармальнай мове. Дырэктар спасылаўся на Леніна, маўляў, Ленін гаварыў па-руску. „Але вы ня Ленін, – сказаў мы дырэктару, – вось калі да нас прыйдзе Ленін, тады мы зь ім і пагаворым.”

Праз нейкі час у нас зъявіўся новы настаўнік гісторыі, які ні ў чым ні бывала, пачаў весьці заняткі па-беларуску.

Гэта была наша спакойная школьнай перамога, бяз крыку і шпурлянья чарнілак у непрыяцеля. Мяне гэта ўмацавала тады ў думцы, што толькі *той несвабодны, хто не змагаецца за свабоду*. Свабода сама не зъяўляеца. За яе трэба змагацца, а потым – абараняць.

\* \* \*

Дэфініцыя свабоды ўмяшчаеца ў тры слова. Свабода гэта ёсьць *магчымасць тварыць дабро*.

Пра свабоду мы гаворым толькі тады, калі *існуе* такая магчымасць. Калі такой магчымасці няма – мы кажам, што **няма** свабоды.

Калі ж свабода выкарыстоўваеца на зло – яна ператвараеца ў несвабоду. Тады чалавек альбо робіцца нявольнікам сваіх страсцяў, злых думак і паводзінаў, альбо, ў выпадку антысацыяльных дзеяньняў, трапляе ў турму і траціць свабоду ў літаральным, фізічным сэнсе. Прыйдзе нікому не прыходзіць у галаву змагацца за свабоду крыміналнікаў, гвалтаўнікоў ды забойцаў. Наадварот, патрабуюць абмежаваць іхнюю свабоду.

Істотна зазначыць, што свабода ёсьць *маральнай катэгорыя*. Яе адлюстраванье ў канкрэтных каштоўнасцях залежыць ад маралі і ўзроўню культуры грамадзтва. Тым часам гэта ёсьць катэгорыя *аб'ектыўная*. Рэлятивісцкі падыход тут памылковы і прыводзіць да зынішчэння свабоды. Дадам яшчэ, што ў філясофскім сэнсе, свабода – гэта *магчымасць вечнага развіцця да ідэалу*.

Свабода звязана з съветапогляднай і маральнай арыентацияй чалавека. Таму дэклараванье барацьбы за свабоду і сама барацьба за свабоду яшчэ мала што тлумачаць і вымагаюць канкрэтызацыі – у чым справа. Часта выяўляеца, што некаторыя людзі, якія змагаюцца за свабоду, на справе маюць на ўвазе толькі свае інтэрэсы, прытым даволі эгаістычныя, суб'ектыўныя і заганныя. Цяпер, у час усеагульнага крызісу дэмакратыі, мы бачым, як нарастает агрэсіўнасць сацыяльнай цемры ў грамадзтве. *Зло змагаеца за свабоду*. Масы цёмных суб'ектаў у розных краінах патрабуюць легалізацыі наркотыкаў, свабоды прастытуцыі, распусных палавых дачыненіяў, ліквідацыі інстытуту сям'і, свабоды абORTаў і г.д.

Шматаблічная катэгорыя свабоды патрабуе, перш за ўсё, дакладнай кадэфікацыі ў праве і выразнай вызначальнасці ў сістэме маральных каштоўнасцяў грамадзтва. Агульнасць і расплывістасць праўных фармулёвак свабоды можа стаць прычынай апраўдання абсурду і несвабоды чалавека.

Рэкардсмэнам такога абсурду зьяўляеца якраз „свабодная” Амэрыка. Тыповы прыклад. У Нью-Ёрку ўдарыў мароз. Гэта вялікая пагроза для бяздомных, апушчаных людзей і наркаманаў, якія начуюць на вуліцах. Паліцэйскі разбудзіў бяздомную жанчыну-наркаманку, што ляжала пад съянай, і, ня гледзячы на яе супраціў, завёў у цёплую станцыю мэтро, каб яна там

пераначавала і не замерзла. Праз нейкі час паліцэйскага пачягнулі ў суд і паліцэйскае ўпраўленье было аштрафаванае на 500 тысячаў даляраў за парушэнье правоў наркаманкі ляжаць на вуліцы і дзе яна хоча. Паліцэйскі, згодна азначэнню суда, парушыў фундамэнтальнае права асобы – яе свабоду.

Некаторыя амэрыканцы нават з гонарам рассказвалі мне пра гэта – во якая ў нас свабода. На самай справе тут звычайны (а ў нашым разумені – шарлатанскі) амэрыканскі бізнэс. Знайшоўся нікому не вядомы адвакат, які падгаварыў бадзяжку звярнуцца ў суд і, карыстаючыся агульнасцю вызначэння заканадаўства і фармалізацыяй мысьленія суддзяў (такое магчыма толькі ў Амэрыцы), выйграў працэс „абароны свабоды”.

Адвакат такім чынам зрабіў сабе бясплатную рэкламу (бо абсурдальнасць падзеі прыцягнула ўвагу друку) і ў дадатак яшчэ зарабіў грошы (звычайна, ад 25 да 50 адсоткаў ад сумы „судовага выйгрышу”, гэта значыць, штрафу).

Гэта вельмі тыповы для Амэрыкі прыклад, дзе бог – даляр, а свабода – сродак бізнэсу. Ні адваката, ні суддзяў, ні журналістаў, ні развязвакаў, што цікавіліся зъявай, не абходзіла жыцьцё бадзяжкі. Яны не асэнсоўвалі нават фальшывасці сваёй пазыцыі. Адзіным чалавекам у гэтай гісторыі, які меў жаласць у сэрцы і цаніў жыцьцё іншага чалавека як найвялікшую каштоўнасць, быў амэрыканскі паліцэйскі, якога пакаралі.

\* \* \*

Свабода – гэта ўніверсальны прынцып Сусьвету як Боскага стварэння, часткай якога ёсьць свабодная воля чалавека.

У сацыяльным грамадстве абсолютны, універсальны сусьветны прынцып свабоды ўзаемазвязаны з маральнымі калізіямі духоўнага развіцця чалавецтва. Гэтым абумоўлена тое,

што свабода ў цывілізаваным сацыяльным грамадзтве ёсьць катэгорыяй выбару і не зъяўляеца найвышэйшай і абсолютнай каштоўнасцю. Найвялікшымі каштоўнасцямі ёсьць Бог, жыцьцё чалавека і жыцьцё народа. Там, дзе свабода ўступае ў канфлікт з гэтымі каштоўнасцямі – там робіцца выбар. Ён можа быць розным. Гледзячы якія сілы, якія ўзроўні задзейнічаныя ў супроцьстаянні.

Глыбінная сутнасць канфлікту змагання за свабоду выяўляеца ў пытаньні: ці можа існаваць *свабода ўсяго?* (А гэта значыць – і свабода зла.) У метафізічным сэнсе, які апэрыруе *вечнаснымі катэгорыямі*, такое становішча прызнаецца. (Бог даў свабоду Сатане. Але на пэўны час. Пакуль колькасць упалых анёлаў не заменіцца адпаведнай колькасцю справядлівых людзей. У гэтым – сэнс духоўнай гісторыі чалавецтва і зьмест барацьбы добра са злом на Зямлі.)

Але сацыяльная практыка *дачаснага свету* (і дачаснага жыцьця) паказвае, што ў соцыюме не павінна быць свабоды злу, бо спыняеца духоўнае разьвіцьцё. „Не”, – гавораць злу свабодныя людзі. „Так”, – кажуць тыя, што хочуць іншай свабоды. „Так”, – кажуць ліберальныя заканадаўцы, якія лічаць, што прынцып свабоды павінен быць роўным для ўсіх: і для мільярдера, які лётае зь Нью-Ёрка на Канкордзе паабедаць у парыжскі рэстаран (тры гадзіны лёту, 18 тысячаў даліраў туды ў назад), і для бадзяжкі, што мае права замерзнуць на вуліцы, і для верных хрысьціянаў, што жывуць па запаведзях, і для дэградаванага збачэнца, што ўступае ў палавыя акты з жывёлай ці з сабе падобным (і, дарэчы, знаходзіцца ў Амерыцы пад асобай аховай закону; гэта тут называецца „сэкс-меншасць”).

Лібералы глядзяць на свабоду, як той рускі Іван на агуркове поле, які садзіў агуркі, але ніколі іх не палоў. У выніку

— замест агуркоў вырасталі чартапалох ды пустазельле. Затое — свабода: расьце, што хоча. Хоць вядома, што культура пачынаецца з абмежаваньня прыроднай свабоды (стыхіі), з абмежаваньня несвабоды (г.зн. разбуральной сілы).

Праклямацыя ў дэмакратычным грамадзтве свабоды без берагоў, „свабоды ўсяго” заўсёды ёсьць маніфэстацыяй заганнай цемры, патрабаваньнем свабоды злу, імкненінем да легалізацыі чалавечай нізасці.

Часта прыходзіцца чытаць, як у Нью-Ёрку злавілі тую ці іншую банду маладзёнаў у час нападу на краму. Калі паліцыя іх хапае, яны, звычайна, абураюцца, што парушаюць іхныя чалавечыя права і што гэта дыскрымінацыя, таму што яны чорныя. Такая рэакцыя сярод злачынцаў вельмі распаўсюджаная. Яны шчыра думаюць, што іх заціскаюць, бо ў Гарлеме яны выраслі „абсалютна свабоднымі”.

\* \* \*

У цэлым, аднак, свабода ў Амэрыцы добра рэгламантаваная і ўлічвае інтарэсы чалавека, бадай, як нідзе. Выдаткі, кур'ёзы, наступ зла ды абсурд, які пашыраецца, звязаны, перш за ўсё, з актывізацыяй левых ва ўсім съвеце і лібэралаў на Захадзе, пасля распаду сістэмы савецкага таталітарызму.

У заходнім грамадзтве зынік страх перад камуністычным варварствам, і людзі расслабіліся, страцілі пільнасць, сталі больш спакойна глядзець на сваіх левых сацыяльных і маральных экстрэмістаў, якія тут жа перайшлі ў наступ і ўжо шмат чаго дамагліся, і нават шмат дзе захапілі ўладу.

Выглядае парадаксальным, што маральны крызіс заходній дэмакратыі і крызіс свабоды супаў па часе з крахам савецкага камунізму і таталітарнай сістэмы сацыялізму ў Цэнтральнай

і Ўсходняй Эўропе. Захад, магчыма, з цягам часу пераадолее гэты крызіс. Але для нас, для беларусаў, якія змагаюцца яшчэ зь мінулым днём – з рускім каляніялізмам у кагэбоўскай упакоўцы, – для нас важна зразумець, што каштоўнасці дэмакратыі і свабоды, якія вязуць да нас з Захаду, гэта ў значнай ступені – *ліберальны сурагат у дэмакратычнай абгортцы*. Ім, дэмакратычным лібералам, важней узгадаваць тут, у нас, на Беларусі, сваіх гамасэксуалістаў ды фэміністак, ды экспартаваць на Беларусь адкіды сваёй культуры, чым сапраўды дапамагчы нам, беларусам, збавіцца ад расейскай каляніяльнай агрэсіі, абараніць беларускую мову ад зьдзеку і вынішчэння, вярнуць беларускія школы і беларускую асьвету, умацаваць беларускую незалежнасць і г.д. Іх не цікавяць праблемы нашага нацыянальнага выжыванья. Ім абходзяць, перш за ўсё, свае ліберальныя інтэрэсы.

Пад гэтыя свае абмежаваныя паняцьці яны даюць невялікія гроши ды гранты бедным беларусам і плодзяць апазыцыйны пустацьвет, балбатуной за дэмакратыю без суверэнітэту.

Менавіта гэтакая заходняя ліберальная „публіка” прычынілася да спробы зьнішчыць *Беларускі Народны Фронт* і расфармаваць яго ў „дэмакратычную апазыцыю” (у „балота”). з гэтага, аднак, нічога не атрымалася, бо мы ўжо ведаем іхнія норавы і іхнія справы.

\* \* \*

Для нас, беларусаў, свабода сёньня азначае съцісла канкрэтную і практычную задачу. Мы павінны, перш за ўсё, збавіцца ад каляніяльнага прамаскоўскага рэжыму ўлады, спыніць агрэсію расейскай каляніяльнай палітыкі і гарантаваць бяспеку і незынішчальнасць дзяржаўнага суверэнітэту Беларусі.

Дзеля гэтага мы павінны стварыць нацыянальнае кіраўніцтва краінай. Беларусяй павінны кіраваць: Беларускі нацыянальны ўрад, Беларускі нацыянальны парліамант і Беларускі нацыянальны прэзыдэнт. Беларусяй павінны кіраваць беларусы, а не расейцы, не расейскія генэралы і не расейская каляніяльная адміністрацыя.

Пра свабоду можна казаць толькі тады, калі мы будзем гаспадарамі ў сваім доме. Толькі тады – калі мы, беларусы, самы, як мы таго захочам, – будзем кіраваць і гаспадарыць у нашай Беларускай дзяржаве. і ўжо маючы такую свабоду, мы ніколі не скарыстаем яе на зло. *Наша свабода стане для нашага народа Боскім стварэннем ішчасця нашых людзей.* і тут ужо нам трэба будзе па старацца, каб не рабіць так, як заходнія лібералы, і ня ўкінуць Святую Свабоду ў гразь.

5 траўня 2001 г., Варшава

Надрукавана: („Беларуская Ведамасьці”, – 2001, №6(36); „Народная Воля”, – 2001, 1 чэрвеня)

# ВЫБРАНЬЯ АРТЫКУЛЫ

## ВЯЛІКІ КУПАЛА

Як добра мець такога паэта, вуснамі якога прамаўляла вольная Беларусь! Гэта магутны талент і дар Божы для беларусаў, на ўсе часы.

Янка Купала ідэйна і эстэтычна засвядчыў съпеласць беларускай нацыянальнай літаратуры, адлюстраваў у творчасці лёс нацыі на tym этапе яе існаваньня, выявіў беларускую нацыянальную ідэю ў эстэтычнай форме і нацыянальныя каштоўнасці – у вобразах мастацкай красы.

Чым жа нязменны і чым дарагі нам зараз, цяпер, наш вялікі нацыянальны паэт? Ён дарагі нам любовяй да Беларусі, да яе волі і незалежнасці. Ягоная любоў, выяўленая ў мастацкай форме, гэта ня ёсьць хараство суб'ектыўнага замілаваньня, кшталту: „Люблю мой край, старонку гэтую”. Ягоная любоў ёсьць адлюстраванье ўніверсальнасці съветабудовы і парадку рэчаў, які прадвызначае паставу і паводзіны чалавека. Бо нельга быць несвабодным. Нельга быць нявольнікам – і спадзявацца на шчасце. Нават дабрабыту нявольных людзі ня мецьмуць, бо колькі б яны ні працавалі, вынікі іхняе працы забяруць калянізатары, тыя, ад каго залежныя нявольнікі, тыя, хто валодае іхнім крайнай.

Памятаючы Купалу, глянем цяпер на гэтих, што абяцаюць народу „сто” ці „tryscta” даліраў зарплаты, дакляруюць рын-

кавую гаспадарку, багацьце ды кажуць: галоўнае – эканоміка, а не свабода, ня мова, ня съязг і ня Бог.

,,Чаго хочаш?” – спыталі б такога. „Хачу – дабрабыт.” „Ня будзеш яго мець. Бо, каб стаць заможным, трэба быць незалежным!”

Вось дзе найвялікшая каштоўнасць і найвялікшая праўда Беларускага Адраджэння! „*Гэта бітва ўдзе сусветна Між съяцлом і апраметнай!*” – пісаў Янка Купала.

Шчасьце людзей недасягальнае бяз вольнай будучыні ўсіх, без незалежнасці Бацькаўшчыны. Будаваць нацыянальную будучыню трэба пачынаць зь вялікай ідэі, з Храма, а не з хлява.

,,На Вялікі Сход! Па Бацькаўшчыну!” – клікаў Купала. „На прастор!”, „На бітву, будучыя сілы!”

Купала, маючы Боскі талент, казаў праўду наўпрост, гучна, голасна і магутна. Гэта рабіла яго вялікім і моцным, і нават сымяротныя ворагі, гэтае выпарэнне пекла, – рускія бальшавікі – баяліся Купалы і, ненавідзячы, дваццаць гадоў не разшаліся яго забіць. (Пакуль не заманілі паэта ў Москву.)

,,Паўстань з народа нашага, прарок, і ў буры гром удар,  
пад звон кайдан!”

Гэтак пісаў і марыў Янка Купала. Ён якраз і быў тым найвялікшым прарокам і песьняром Беларускага Адраджэння, які сказаў аб галоўным:

„Я адплаціў народу,  
Чым моц мая магла:  
Зваў з путаў – на свабоду,  
Зваў з цемры – да съятла.

Ідэйная пазыцыя і творчасць Янкі Купалы ёсьць ідэальны прыклад, узор паставы і думаньня для беларусаў, якім неабыякавы лёс Беларусі, якія мараць пра шчасьце Айчыны.

Гэта такая зъява, што пакуль будзе існаваць Беларусь, пакуль будзем мы на Зямлі, дагэтуль будзе вялікім – Купала. Ён – Вялікі Наш. Ён – частка нашай Будучыні.

Няхай жа памяць пра нашага генія станецца вечнай! Няхай творчасць ягоная лучыцца з нашым змаганьнем. Хай веецца съягам і ўспаможа нам – у свабодзе.

7 ліпеня 2002 г., Варшава-Менск

## СІСТЭМНАЕ РАЗБУРЭНЬНЕ МОВЫ

У 30-х гадах, пад расейска-савецкай акупацыяй, нішчэнне правапісу беларускай мовы адбывалася пад гукі рэвалвернай кананады ў Курапатах, у лясах пад Магілёвам ды пад Менскам, у Сыляпянцы ды Лошыцы, у двары Вялейскай турмы ды казематах Берасьцейскай крэпасці. Таму аб акупацыйным правапісе не дыскутавалі (маглі расстраляць). Адны перасталі пісаць па-беларуску, другія пагадзіліся на „тапор”, „карандаш”, „акцябрскую рэвалюцыю” і іншую лексіку. Развіцьцё афіцыйнай, дзелавой ды й літаратурнай беларускай мовы было спынена. Вось вынік так званай „наркомаўскай” маніпуляцыі Масквы зь беларускай мовай. *Заканадаўчае дзеяньне было накіравана на вынішчэнне беларускай мовы шляхам паралічу яе моўнай сістэмы знутры.*

Толькі пасля съмерці Сталіна беларуская літаратура паступова пачала звяртацца да жывых формаў і лексікі беларускай мовы, абыходзячы вірусы і рагаткі чужароднай ін'екцыі. У сярэдзіне 50-х здолелі часткова рэфармаваць і беларусізаваць чужародны правапіс, але вярнуцца на зыходныя пазыцыі поўнасьцю не ўдалося, нягледзячы на герайчныя

і плённыя высілкі выдатнай беларускай літаратуры. Афіцыйная беларуская мова (літаратурная, дзелавая) мярцьвела, лакалізавалася ў літаратуры, у некаторых газетах і сярод асобных людзей (галоўным чынам інтэлігэнцыі). Гэта амярцьвеньне жывой літаратурнай мовы бачылі, адчувалі, пра гэта пісалі, крычалі тады амаль усе вялікія беларускія пісьменнікі і паэты („Кажуць, мова мая адамрэ...” – клясычны рэфрэн у тагачаснай паэзіі.)

Чаму ж сталінскі ўдар аказаўся такім балючым і катастрофічным? Два чыннікі. Найперш, удар быў накіраваны ўнутр сістэмы мовы. Другі чыннік – удар у сістэму мовы быў падтрыманы палітыкай этнацыду і генацыду беларускай нацыі. Бяз гэтага другога чынніку съмяртэльны стрэл у сістэму мовы ня меў бы, практычна, ніякага значэння. Сістэма праста выплюнала б чужароднае цела і разьвівалася б далей па сваіх жывых законах, чужароднае не прыжылося б.

Рэпрэсіі, страх, прымус – былі формай, зъместам і рэалізатарам выніковасці сталінскага закону. Як толькі гэтыя чыннікі пачалі слабець – агалілася сутнасьць нішчэння, з'явілася воля да адраджэння жывога.

Беларуская нацыянальная рэвалюцыя 1991 года і вяртанье незалежнасьці краіны (нягледзячы на ўладу савецкай намэнклятуры) вярнулі ўсё ў пачатак. Адрадзіўся новы клясычны правапіс (Браніслава Тарашкевіча). Пачаўся паварот да мовы, зацікаўленыне лексікай, правапісам, увага да дыялектаў, да беларускай лацінкі і г.д. Клясычным правапісам пачалі пісаць нашы вялікія сучаснікі Васіль Быкаў і Рыгор Барадулін. Мноства людзей упершыню вярнулася да беларускай мовы і, не прымаючы афіцыёз, пачалі пісаць, як умелі, эксперыментаваць з лексікай і правапісам, розныя аўтары і часопісы па-роз-

наму пачалі адыходзіць ад афіцыйнага (савецкага) напісаньня. Разам з выдаткамі тут выявілася шмат новых формаў і словаў, адчыняеца забытае. з пункту гледжаньня савецкага акадэмічнага афіцыёзу – гэта анархія, „абы што”, зъмяшаньне ўсяго ў кучу, псованьне мовы і г.д. з пункту гледжаньня гістарычнага працэсу, аднак, – гэта заканамерная зъява ўсялякага адраджэння сістэмы і аднаўлення страchanага. *Гэта аб'ектыўны працэс, ён неабходны для крышталізацыі новага ўзроўню і новага адзінства.* Гэта, нарэшце, працэс пазітыўны і яшчэ ня скончаны. Ён рухае наперад (*sic!*) *творчае зацікаўленыне мовай* у шмат якіх беларусаў. Ён спрыяе вяртанью іх ва ўлоньне беларускай моўнай стыхіі.

Вельмі істотна ўбачыць і зразумець, што ў рэчышчы функцыянованьня беларускай мовы ў цяперашній Рэспубліцы Беларусь гэты цяперашні творчы плюралізм правапісаў ёсьць зъявай паралельнай афіцыйнаму ўжываньню мадэрнізаванага савецкага правапісу беларускай мовы. Грунт і стабільнасць афіцыйнага ўжываньня мовы палягае на гэтым афіцыйным правапісе. На ім базуеца школа, навучаньне, інфармацыя і г.д. Пакуль што яму нічога сур'ёзна не пагражае, і „савецкі правапіс” квола йдзе сваёй дарогай. Але „паралельныя працэсы” выклікаюць усё большае зацікаўленыне беларускай мовай, прытым сярод тых, хто, не ўдаючыся ў развагі, карыстаеца афіцыйнай формай правапісу. „Паралельныя працэсы” выступаюць у ролі каталізатора ўсяго моўнага адраджэння, нягледзячы на антыбеларускую (антышкольную, антымоўную) палітыку існуючага рэжыму. і вось тут адбыўся паўторны „сталінскі ўдар”. Нішчыцелі заўважылі працэс і прынялі меры згодна свайго антыбеларускага ўменьня і разуменія. Антыбеларускі рэжым прыняў закон аб новым

афіцыйным правапісе беларускай мовы. Задача тая ж – разбурэньне і ліквідацыя ў афіцыйным ўжытку літаратурнай беларускай мовы. Першы чыннік (разбурэньне моўнай сістэмы) застаўся такі ж самы, як і раней, у 30-х, таму зьмены ў афіцыйным правапісе блытаныя і некардынальныя. Але (што дакладна заўважыў З. Саўка) не „тарашкевіца”, не „паралельны плюралізм”, а менавіта гэты новы таталітарны закон, прыняты ўнутранымі акупантамі Беларусі, разбурае адзінства афіцыйнага правапісу і цалкам дэстабілізуе моўную ситуацыю ў агульнанацыянальным маштабе.

Другі чыннік, палітычны (страх, рэпрэсіі, перасьлед), у выніковым сэнсе ўсё ж не дацягвае да сталінскага, каб стаць гарантам дзеяньня і выкананьня акупацыйнага закону. Таму быў прыняты небывалы варыянт: уведзена *юрыдычная адказнасць* асобы за напісаньне, ня згоднае з афіцыйным правапісам. Гэта грубае дыскрымінацыйнае палажэнье (прыдуманае людзьмі, якія беларускай мовай не карыстаюцца), ўнікальнае па сваім цынізме. 23 ліпеня гэтага года яно было афіцыйна(!) зацверджана. За артаграфічныя памылкі асона мусіць адказваць па суду, альбо атрымаць адміністрацыйнае спагнаньне. Па паранайнай задумцы, пагроза судовага і адміністрацыйнага перасьледу за памылкі ў напісаныні павінна рэзка зменшыць сферу пісьмовага ўжываньня беларускай мовы (на гэта і разылік) і павялічыць сферу рускай, якая не дыскрымінуецца. Прытым, можна не сумнявацца, перасьлед за памылкі будзе выбарачным. Тут тыпова крымінальны падыход да выкананьня заведама крымінальнага заканадаўства і тыповая мэтодыка мафійнага гэбізму ва ўнутранай палітыцы.

Зацьвярджэнье разбуральнага закону выклікала зноў вялікую дыскусію ў непадкантрольных сродках масавай

інфармацыі. Што зьвяртае на сябе ўвагу, спрачаюцца, у асноўным, пра суфіксы і канчаткі, не гаворачы (можа, не заўажаюць?) пра мэтанакіраваную разбуральную сутнасьць закона, пра заплянаваны дыскрымінацыйны гвалт над носьбітамі і карыстальнікамі беларускай мовы. Зъявіліся нават допісы, дзе з ужываньнем навуковай тэрміналёгіі пераконваюць, што, маўляў, нічога страшнага, мове „закон” не перашкодзіць, вунь і ў грэкаў такое было, і сталінскі закон мовы ня зьнішчыў. Гэтак пішуць звычайна маладыя, што ня ведаюць пра камунізм і савецкую акупацыю. Сталінскія мэтады супраць мовы нас распляскалі так, што ўжо ў 70-х гадах Москва і гэбісты паставілі на нашай нацыі крыж. Яны сур’ёзна лічылі, што беларуская мова „натуральным чынам” зьнішчана, і беларуская нацыя ўжо ніколі не падымеца. „Мы не будем противопоставлять белорусскую мову великому русскому языку!” „В Белоруссии нет национализма!” – гукалі розныя мясцовыя сакратары ЦЭ-Ка і „будаўнікі камунізму” (у партупеі пад кашуляй). Зъяўленыне БНФ выклікала ў іх шок, а бліскучае выкарыстаныне сітуацыі і перамога Фронту ў 1991 годзе ўвяла Москву ў стан прастрацыі. Але калі б Савецкі Саюз праіснаваў бы яшчэ гадоў дваццаць, то сумняваюся, ці паднялося б што ў Беларусі. Мы віселі ўжо над безданью.

Раней я неаднаразова пісаў, што Москва зрабіла для сябе вельмі сур’ёзныя высновы пасьля паразы ў Беларусі ў пачатку 90-х гадоў. Мэтад і мэтодыка, якімі вынішчаюць нас цяпер, глыбока, прафэсійна і дэталёва распрацаваныя, а тое, што адбываецца (па мэтодыцы разбурэння нацыі), калі зрабіць сістэмны аналіз, не ўкладваецца ў рамкі інтэлекту кіроўнай асобы Рэспублікі Беларусь (хочь выконвае ўсё якраз гэтая асoba).

Вынішчэньне мовы йдзе „пакетам” разам з разбурэньнем школы. Апошні разбуральны прыём – раптоўны перавод на 11-годку. Па мэтадалогіі нішчэнья – гэта тое ж самае, што робіцца з мовай. У гэтым жа сістэмным пакеце йдзе выключэньне беларускай гісторыі са школы, разбурэньне беларускай літаратуры, беларускай грамадзянскай супольнасці, нішчэнье помнікаў гісторыі і культуры, і беларускага Інтэрнэту (падзеі наперадзе).

Пакуль беларуская інтэлектуальная эліта не зразумее, не ўсьвядоміць глыбока і рэальна, што з боку Рasei йдзе доўгая зацяжная вайна супраць Беларусі, што гэта вайна іншымі сродкамі, бяз бомбаў і кулямётаў, бяз гучнае зброі, – што гэта вайна не на жыцьцё, а на смерць, – супраціўленье арганізація ня ўласца. Цяпер, аднак, трэба думаць разам, усім пра стратэгію супраціўлення вынішчэнню ў вобласці культуры, пра тактыку абароны мовы, пра спосабы яе захаванья, пра контраступ і барацьбу за яе адраджэнне і разьвіцьцё. Стыхійнае выказванье пазыцыі, абурэння, скаргаў ды ацэнак – справа неабходная, але ў гэтай сітуацыі бездапаможная („Масква съяззам ня верыць,” панове).

Там, дзе ідзе арганізаваная атака, – там павінен узынікаць і арганізаваны супраціў.

Калі глянуць у корань і калі не апэраваць дэфініцыямі ды катэгорыямі (цяжкімі для ўспрыняцця балышыні людзей), то галоўны сэнс русіфікацыі і ўсёй гэтай векавой антыкультурнай палітыкі ў тым, каб беларусы перасталі гаварыць, чытаць і пісаць па-беларуску і пачалі размаўляць, чытаць і пісаць па руску. Вось іхняя стратэгія, зьведзеная да ўзору звычайнага чалавека. Яна ненатуральная, але простая, як кол. Адказ на гэта ёсьць жыцьцёвы і адпаведны – *беларус павінен гаварыць*,

*чытаць, пісаць і думаць па-беларуску – на роднай мове вялікай культуры і вялікай ўропейскай нацыі.* Вось нашая галоўная стратэгія ў барацьбе за культурнае існаванье. Ёй павінна быць падпрадкавана ўся наша дзейнасць ў вобласці адукацыі, асьветы, інфармацыі, творчасці, навукі і культуры. Не забывайма пра функцыю і ролю эліты, не забываймася і пра місію інтэлігенцыі. Тут мусіць быць тактыка і мэтадалёгія. Як некалі было ў акупаванай Прыбалтыцы – першае пытанье па-эстонску (па-беларуску); другое пытанье – чаму не размаўляце па-эстонску (па-беларуску). Вялікая небяспека, пачварныя зявы насоўваюцца на нас з Ўсходу. Але мы маєм супраць гэтага моцную зброю (прытым, у шырокім ужытку – непераможную). Гэтая зброя ёсьць наша вялікая Беларуская Мова.

Улічаючы разуменне ўсяго, што сказана вышэй, што можна прапанаваць у гэтай сітуацыі, калі антымоўны дыскрымінацыйны закон прыняты? Найперш, яшчэ маецца больш за год да пачатку ўвядзення гэтага заканадаўчага „акту”. Трэба добра прадумашь дзеяніні і паводзіны ў гэтым пэрыядзе і на прышласць. Калі за гэты час ішак ня здохне і візір ня жэніцца, то першае што неабходна забясьпечыць, – гэта захаваць вобласць, дзе мог бы разывівацца „плюралізм правапісаў” (паўтаруся, гэта жывы творчы працэс). Не выключаю, што трэба заранё падумаць пра Інтэрнэт, падпольны самвыдат, кружэлкі ЦД і ДВД, псэўданімы, выданыні за мяжой і інш. Абсяг вялікі. Заўважце, што ў дзяржаўных выдавецтвах з прычыны пазыцыі рэжыму ўжо даўно і так не выходзяць кнігі сучасных выбітных беларускіх аўтараў – Барадуліна, Разанава, Бураўкіна, Някляева, Казько, Арлова, Гілевіча, ды-й, практычна, ўсе „маладыя” друкуюцца ў недзяржаўных выдавецтвах. Так што ёсьць, існуе „дарога

жыцьця”. і будзе існаваць, пакуль творыцца наша выдатная літаратура.

Другое (прашу аднесціся да гэтага спакойна), неабходна распрацаваць мэтодыку нацыянальнага прыстасаванья дыскрымінацыйнага моўнага закону да патрэбаў афіцыйнага існаванья і пашырэнья беларускай мовы. Выдаткі непазьбежныя, напэўна будуць зьнявагі і нават ганебныя рэпрэсіі, грэблівасць з абодвух бакоў. Усё трэба выщерпець, бо калі мы гэтага ня зробім, мову ў афіцыйным ужытку „прыхлопнун্তь” на „законных” (дакладней, на законна-крымінальных) падставах. Дзеля гэтага і прыняты нішчыцелямі такі юрыдычны акт. Трэба не забывацца, паўтаруся, што сутнасьць дыскрымінацыйнага закона не ў правапісе (прапануеца мадыфікаваная „наркомаўка”, ня больш), а ў пакараньні за артаграфію. У сёньняшнім грамадзтве яшчэ няма сілы на шырокае і стыхійнае супраціўленне моўнай дыскрымінацыі. Сілу трэба рыхтаваць і нельга праігryваць.

Трэцяе. Беларуская эліта (уся беларуская эліта, а ня толькі ТБМ, якое змагаецца ўвесь час) мусіць забясьпечыць пэрманентную і няспынную крытыку дыскрымінацыйнай сутнасьці крымінальнага „закона” пра мову (перасьлед за артаграфію) Гэтае пытанье павінна гучэць паўсюдна і ўвесь час, на ўсіх канфэрэнцыях па лінгвістыцы, правах чалавека, развіцьці дэмакратыі, сутнасьці таталітарызму, юрыдычных аспектах улады і г.д., гэтае пытанье павінна гучэць у прыкладах і спасылках, стаць прыпавесцю ў разважаньнях, заявах і патрабаваньнях. Пашырэнне крытыкі не азначае, што ўдасца прымусіць прамаскоўскі рэжым адмовіцца ад паранойнага палажэнья ў законе. Гэта выключаеца (на тое ён і прамаскоўскі рэжым). Але крытыка грубай тэндэнцыі насьці анты-

моўнага акту будзе спрыяць інфармаванасці людзей, іхняму праўнаму асьветніцтву, надасць сілы здароваму грамадзтву ў змаганыні за разум, за съветласць, за вольную Беларусь.

Зразумела, што гаворачы пра гэтыя тры неабходныя пазыцыі (і ў цэлым пра ўсе мае развагі), я зыходжу з найгоршага варыянту, з той дрэннай верагоднасці, калі прамаскоўскі акупацыйны рэжым і нелегальная ўлада Лукашэнкі праіснуюць да 2010 года. Такую верагоднасць нельга выключаць, і плян паводзінаў на гэты выпадак павінен быць. Па вялікаму кошту перамяніць сътуацыю, спыніць вынішчэнне беларушчыны, беларускай культуры і нацыі зможа толькі кардынальная перамена – ліквідацыя антыбеларускага рэжыму і ўстанаўлення беларускай дэмакратычнай народнай улады. Наша палітычная беларуская барацьба за вольную, разумную, беларускую Беларусь ёсьць галоўная дарога, ідучы якой, мы дасягнем нашай съветлай народнай будучыні.

26 ліпеня 2008 г.

*Надрукавана: (Народная Воля, – 2008, 12 сінезіня, (Пад загалоўкам: „Параліч, альбо якое няшчасце нясе Беларусі сістэмнае разбурэнне мовы”;  
Беларус, – 2008, № 548, верасень).*

## ЗМАГАНЬНЕ ЗА НЕЗАЛЕЖНАСТЬ

Разьвіцьцё цывілізаванага грамадзства, сістэма і структурызація ўлады рухаліся такім чынам, што ў непасрэднае змаганьне за ўладу ўцягваліся ўсё большая масы людзей. Адываецца дыферэнцыяцыя палітычных інтэрэсаў, утвораюцца групы, што выяўляюць гэтыя інтэрэсы, узынікаюць канфлікты паміж

агульнымі і групавымі патрэбамі. Адчыняюцца магчымасьці для маніпуляцыяў народам і масавай съведамасьцю людзей.

У стабільнай і суверэннай нацыянальнай дзяржаве такое становішча ня ёсьць найлепшым. Але, як правіла, існуе магчымасьць яго выправіць і ўдасканаліць.

Другое, што важна: нават найгоршы стан палітычных дачыненій не пагражае існаванью грамадзтва, не зачыняе пэрспэктывы яго раззвіцця. Гісторыя паказвае, што нават самы дрэнны ўнутраны палітычны рэжым ня можа зьнішчыць народ, нацыю і дзяржаву. Самазынішчэння не адбываецца.

Гісторыя зноў жа съведчыць, што ні адзін незалежны народ, ні адно незалежнае грамадзтва не загінула ад дрэннай унутранай палітыкі, ад унутранай тыраніі, ад дрэннай эканомікі і нават ад голаду, *калі яно здолела захаваць сваю дзяржаву і незалежнасць*.

Паўночныя карэйцы маюць пэрспэктыву (хоць цяпер у іх кашмарны рэжым і дрэнная ўнутраная палітыка), кубінцы таксама маюць пэрспэктыву (хоць цяпер там беднасць і дыктатура). А вось пэрспэктыва курдаў, чувашоў ці марды – пад вялікім пытаньнем. Чаму – я думаю, зразумела.

Народ, які ня мае дзяржавы і незалежнасці, – ня мае магчымасьці свабодна распарађацца сваёй дзейнасцю і раззвіваць свае інтарэсы. Яго дзейнасць, у лепшым выпадку, націраваная тады на выжываньне і на змаганьне за існаваньне, у горшым – на прыстасаваньне.

Вынік можа быць дваякім: альбо народ вытрывае і, скрыстаўшы магчымасць, створыць дзяржаву і даможацца незалежнасці, альбо зьнікне з кнігі жыцця.

***Незалежная дзяржава ёсьць найвялікшая палітычна-праўная каітоўнасць нацыі.***

У стварэнні незалежнай дзяржавы ёсьць сэнс народнай гісторыі. У арганізацыі ўлады ў дзяржаве, у змаганьні за ўладу заключаецца сэнс палітыкі.

Найцяжэй незалежнасьць дасягаецца паўторна, у працэсе дэкалянізацыі і ў змаганьні з імпэрыяй. Дасягненьне незалежнасьці і адстойванье свабоды тут немагчымае без барацьбы ўсяго грамадзтва.

Вельмі істотна, каб пасъля перамогі тыя, хто змагаліся за незалежнасьць, адразу мелі ўладу ў краіне, адхілілі ад кіраваньня каляніяльную адміністрацыю, ліквідавалі б імпэрскі і заклалі б свой нацыянальны парадак. Гэтым адсякалася б умяшанье старой імпэрыі ва ўнутраныя справы незалежнай дзяржавы. Далейшае, рэгламантаванае законам, змаганье за ўладу адбывалася б ужо як суверэнная справа вольнай краіны.

Пасъля распаду СССР толькі народы Прыбалтыкі поўнасьцю ажыцьцявлі неабходныя палітычныя пераўтварэнні, якія гарантавалі незалежнасьць і стабільнасьць улады, заснаванай на нацыянальных інтэрэсах.

Складаная сітуацыя стваралася ў Беларусі. Тоэ, што аднавілася незалежная Беларусь, для Масквы стала поўнай нечаканасцю. 200 гадоў Масква практыковала асаблівую палітыку супраць Беларусі – свайго галоўнага ворага на заходзе. Было зроблена ўсё, прытым самым варварскім чынам, каб Беларусь ужо ніколі не паднялася і не існавала. і раптам ... – незалежная Беларусь.

Разгубленасць расейцаў хутка скончылася. Ужо ў 1992 годзе беларускія адраджэнскія сілы адчулі наяўнасьць ў Беларусі маскоўскіх палітычных тэхналёгіяў. Стаяка расейцаў рабілася на КГБ і савецкую намэнклятуру, якая засталася пры ўладзе. Задача – пранікненьне расейскіх спэцслужбаў на вузлавыя

пазыць і ўлады ў Беларусі, увядзенне ў палітычную рэальнасць ідэі інтэграцыі з Расеяй (праз аб'яднанье грашовых сістэмаў), увядзенне пасады прэзыдэнта і ўсталяванье на ёй свайго стаўленыніка.

Гэтая дзеяньні маскоўскіх палітыкаў і КГБ былі настолькі відавочнымі, што ня бачыць і не разумець таго, што адбывалася, маглі толькі съяпыя.

25 студзеня 1994 года, выступаючы ў Вярхоўным Савеце ад імя Апазыцыі Беларускага Народнага Фронту, я адзначыў: „*Руская мафія і рускія спэцслужбы імкнуцца захапіць ключавыя пасады ў беларускай дзяржаве і паздымаць зь іх беларусаў, гэтак жа, як яны пры дапамозе В. Кебіча і Г. Данілава\* паздымалі беларусаў у беларускім войску і зъянілі беларускае кірауніцтва буйнейшых заводаў на рускіх функцыянараў.*

*Спадар Кебіч і яго акружэнне здрадзілі Беларусі. Яны імкнуцца любымі сродкамі жорстка цэнтралізаваць уладу, рыхтуюць палітычныя ўмовы для інкарпарацыі Беларусі ў склад Расеі перад афармленнем эканамічнай авантury ab уваходжаныні Беларусі ў грашовую сістэму Расейскай Фэдэрациі. Такая палітыка ёсьць антыдзяржаўная палітыка і зьяўляецца злачынствам...*

*Грамадзяне Беларусі павінны выразна ўсьведамляць, што галоўная небяспека цяпер для нашага грамадзтва і галоўны вораг нашай дзяржавы ёсьць рускі палітычны і эканамічны імпэрыялізм і кампрадорская дзейнасць ураду Кебіча.”* (Беларус, – 1994, люты, №410)

---

\* За часы БССР высокопастаўлены чыноўнік у Менскім Абкаме партыі, курыраваў КГБ. Ва ўрадзе Кебіча кіраваў антыканстытуцыйнай структурай (Дзяржсакратарыятам), створанай пад ціскам Масквы і КГБ. (аўт.)

Аднак казаць камуністычнаму парламанту пра небясьпеку для Беларусі было дарэмна. Грамадзтва ж у масе свай ў засталася савецкім. Потым зрадніцкую эстафэту Кебіча пераняў Лукашэнка.

Палітыканскія тэхналёгі чужакоў і палітычных цынікаў бездапаможныя, калі ёсьць масавы народны грамадзкі ўздым на змаганье за агульныя інтэрэсы. Тады цынічныя тэхналёгі можна лёгка адкінуць і перакуліць. Але ўжо ў сярэдзіне 1992 года ўздым скончыўся, а ўлада ў Беларусі не зъмянілася, засталася ў руках савецкай намэнклятуры.

Такім чынам *пэрыяд стабілізацыі незалежнасці пачаўся са старой каляніяльнай адміністрацыяй ва ўладзе*, для якой чужымі былі ня толькі беларускія нацыянальныя інтэрэсы, але і ўвогуле якое-небудзь нават самае простае дзяржаўнае думанье. *Тыя, хто дамагліся незалежнасці Беларусі, не маглі рэальна ўплываць на палітыку дзяржавы.*

Непрыяцелі беларушчыны, валодаючы ўладай і сродкамі масавай інфармацыі, арыентавалі сваю пропаганду на людзей з дэфармаванай нацыянальнай съведамасцю і яшчэ больш дэфармавалі яе. Мноства беларусаў слухалі, верылі і падтрымлівалі не сваіх беларусаў-адраджэнцаў, а ворагаў Беларусі. Сытуацыя склалася амаль трагічная.

Але тут не было нічога незвычайнага. Гэта адваротны бок мэдалю нашай вялікай нацыянальнай перамогі ў 1991 годзе, калі на агульным уздыме, дзейнічаючы дакладна і своечасова, беларускім адраджэнцам удалось дамагчыся незалежнасці, спыніць дзейнасць КПСС, вярнуць нацыянальныя сымвалы і беларускія школы. Тым часам вялікая частка грамадзтва не была яшчэ гатовая да актыўных дзеянняў па абароне незалежнасці, не разумела каштоўнасці свабоды,

ня ведала, як сябе паводзіць, не арыентавалася, хто сябры, а хто ворагі.

Пасьля выбараў прэзыдэнта летам 1994 года я звярнуўся да людзей зь лістом, які быў напісаны, праўда, хутчэй да будучых беларусаў, чым выбаршчыкаў, якія толькі што абралі Лукашэнку. Там напісана: „*Народ, які имат гадоў атручвалі камуністычнай пропагандай, пастаўлены перад выбарам: альбо незалежная ёўрапейская дзяржава Беларусь і самастойная палітыка, альбо страта незалежнасці і нацыянальнай перспэктывы ў абмен на прывідныя абяцаўкі апекі іншай дзяржавы. Гэты выбор галоўны, бо вызначае наш народны лёс.*

*23 чэрвеня ён адбыўся на карысць страты, адбыўся хутчэй неўсьвядомлены, пад уплывам пропаганды і дэмагагічнай агітацыі.”* (Беларус, – 1994, ліпень, №414)

Праз два гады пасьля зьяўлення прэзыдэнта-крэатуры КГБ, практычна ўсе дасягненіі беларускага адраджэння ўнутры краіны былі ліквідаваныя.

Наступнай стратэгічнай задачай расейскай тэхналягічнай палітыкі ў Беларусі стала зынішчэнне беларускага нацыянальна-вызвольнага руху, канкрэтна – Беларускага Народнага Фронту. Скарystоўвалі тыповыя прыёмы НКВД, якія заключаліся ў фізічнай ліквідацыі кіраунікоў руху, у стварэнні нібыта больш шырокай квазіапазыцыйнай арганізацыі, у якую ўваходзіла б рэальная нацыянальна-вызвольная арганізацыя, ствараліся б нібыта сумесныя структуры і на тое падобнае. У выніку дзейнасць нацыянальна-вызвольнай арганізацыі была б абмежавана, назва яе зынікла б з палітычнага ўжытку, яе ўцягвалі б у дыскусіі ды канфлікты і, пры дапамозе агентуры, даводзілі б да развалу.

Характэрнай акцыяй такога роду была ініцыятыва стварэння так званай „хартыі-97”, якую шырока падтрымлівалі (нават у міжнародным пляне) у асноўным праз журналістаў. Аднак разгарнуць афёру з „хартыяй” не ўдалося. Адраджэнцы раскусілі задуму.

Больш сур’ёзной і выніковай аказалася тэхналёгія стварэння сваёй, паралельнай Вызвольнаму Руху намэнклятурнай апазыцыі да рэжыму і перацягненія ўвагі на яе, стварэнне ілюзіі іншай альтэрнатывы для дыктатуры.

У арганізацыі намэнклятурнай *неадраджэнскай* апазыцыі найбольш стараўся нямецкі дыплямат Ганс Георг Вік, былы кіраўнік зьнешняй разведкі Нямеччыны, а цяпер старшыня Місіі АБСЭ ў Менску. Тут расейская дзейнасьць і нямецкая палітыка супадаюць. Нямецкая дыпляматыя дапамагае расейцам інкарпараваць Беларусь узамен за магчымыя эканамічныя ўступкі немцам у Калінінградзкой вобласці. Вядома, што прамаскоўскія дзеячы („дэмакраты”) зь некоторых заходніх фондаў, якія падтрымлівалі грантамі сваю матэрыяльна-залежную агенцтуру ў „апазыцыі”, канкрэтна ўмешваліся ў справу разбурэння адраджэнскай палітыкі Фронту і патрабавалі пэўных дзеяньняў супраць кіраўніцтва БНФ. Частка людзей з БНФ перайшла ў кіруемую „аб’яднаную апазыцыю”, але зьнішчыць БНФ і разбурыць Беларускі нацыянальна-вызвольны рух не ўдалося. Фронт ачысьціўся ад „прагматыкаў”. Аднак падзел Фронту дрэнна адбіўся на ўсёй сітуацыі палітычнага змагання ў Беларусі.

Намэнклятурная ці так званая „аб’яднаная апазыцыя”, створаная Гансам Вікам, у рэальнасці зьяўляецца даволі ілюзорнай зъявай і тримаецца на пропагандзе, на арыентаваных (так званих „незалежных”) рускамоўных СМІ. Яна, практычна,

поўнасьцю залежная ад фінансавай дапамогі з Усходу і Захаду (а гэта абмяжоўвае самастойнасць). Рэальнай палітычнай сілай яна ня ёсьць, альтэрнатывай рэжыму не зьяўляеца, інтарэсы беларускага народу не выяўляе, вялікіх агульнанарадных ідэяў ня мае.

Паглядзім, што за людзі выступаюць пад шапкай так званай „аб’яднанай апазыцыі”.

Гэта былы савецкі прафсаюзны намэнклятуршчык **У. Ганчарык**; гэта генэрал **П. Казлоўскі** – былы міністар абароны, які павыганяў беларускіх афіцэраў зь беларускага войска; гэта былы прэм’ер-міністар **М. Чыгір** – некалі першы памочнік Лукашэнкі, які кантактуе цяпер з рускім ФСБ (карупцыйную дзеянасць Чыгіра раскрыў з парляманцкай трывауны Беларускі Народны Фронт. Даклад С. Антончыка); гэта былы намэнклятуршчык з каманды **В. Кебіча** – **С. Домаш**; гэта былы 1-ы сакратар райкама КПСС і першы хаўрусьнік Лукашэнкі – **Л. Сініцын**; гэта былы адданы прыхільнік Лукашэнкі і былы сакратар ЦК ЛКСМБ **А. Фядута** – перапоўнены нянявісцю да Беларускага Народнага Фронту і беларускага Адраджэння; гэта былы яры камсамолец і няверны слуга Лукашэнкі **А. Лябедзька** і іншыя асобы.

*Гэта ўся былая савецка-камуністычна-камсамольская намэнклятура. Яны ніколі не падтрымлівалі беларускае Адраджэнне, яны не падтрымлівалі беларускую нацыянальную ідэю і незалежнасць Беларусі.* Усе яны выступалі супраць Беларускага Народнага Фронту і паўтаралі самыя дзікія кагэбоўскія і камуністычныя выдумкі пра Фронт. Усе яны з каманды Лукашэнкі і шмат хто зь іх заграз у карупцыі, грантах ды падачках. **Усе яны заўсёды па-рабску глядзелі на Москву** і цяпер ездзяць туды адзін за другім шукаць грошай і падтрымкі.

Такую кампанію сабралі для беларусаў і кажуць, што гэта „апазыцыя”, маўляў, галасуйце за іх, гэта лідary нацыі, цярпельцы, розум ды сумленьне, яны за дэмакратыю.

Мэтад расейскіх спэцслужбаў вядомы: кантроль над уладай і стварэнне сваёй „апазыцыі”. Масква ўвесь час, як і ў 1994 г., імкненца падрыхтаваць сабе бяспрайгрышны варыянт. Крамлёўцам хочуцца ўвайсьці ў ту ж ваду. Але наўрад ці ўдасца ўжо гэта гнілой Рэсей. Час працуе не на імпэрыю і Беларусь ўжо не тая краіна, якую (яны думаюць) ім ўдасца праглынуць. Ня будзе гэтага. Можа здарыцца якраз наадварот: Беларусь сыграе галоўную ролю ў распадзе апошняй імпэрыі зла.

1 сакавіка 2001 г. Нью-Ёрк

## ЦЯЖКІ ЧАС

Клясычнае нацыянальнае адраджэнне, дзе б яно ні было, звязанае з гісторыі, змагаеца за сцвярджэнне нацыянальнай мовы, культуры і дзяржаўнай незалежнасці. Гэтак сама разьвіваўся і беларускі нацыянальна-вызвольны рух. Але ёсьць выключная гістарычная асаблівасць беларускага змагання, якую я назваў бы „беларускай (дакладней, літоўскай) трагедыяй”. Пачалася яна з таго, што ў XVIII ст. супраць вялікай літоўскай цывілізацыі (*ВКЛ*) і Польшчы аб’ядналася заходняя Эўропа (немцы) і ўсходняя тыранія (Масква). Наша вялікая дзяржава перастала існаваць. Аднак мэта маскоўскага забору была ня проста павелічэнне тэрыторыі, а вынішчэнне нас як народа, разбурэнне культуры, ліквідацыя літоўскай адукацыі, рэлігіі, вытворчасці, землеўладаньня і сацыяльных вярхоў грамадзтва; наступны

этап – русіфікацыя астатняга насельніцтва. Па іхнай задуме, нішто не павінна было нагадваць пра Вялікае Княства, і ніколі ўжо не павінна была паўстаць Літва.

Сто гадоў каласальнай вынішчальнай дзеянасьці Масквы мелі вынікі; разбуральнікі прывялі, так бы мовячы, у контурны стан схему гістарычнага зынішчэння Літвы. На канец XIX стагоддзя была цалкам ліквідавана беларуская школа, асьвета і адукацыя, была цалкам забаронена беларуская (ліцьвінская) мова ў афіцыйным ужытку. Народ страціў сваю рэлігію (Вунію), сваю асьвечаную эліту (набілітэт) і сацыяльныя вярхі, назму краіны і назму сябе.

І тады настала ноч. Падкрэсліваю, „ноч” настала тады, калі людзі забыліся, як называюцца. Жыла вялікая народная культура, традыцыі, у масе сялян і мяшчан гучэлі старажытныя прыўкрасныя песні, паўсюдна гучэла вялікая прыгожая мова, зямлю насялялі лагодныя съветлыя людзі, якія ў большасці не маглі ўжо адказаць на першаснае пытаньне: хто яны ёсьць. Менавалі сябе „тутэйшымі”, „мужыкамі”, „палешукамі”, „каталікамі” і г. д. – гэта быў далейшы шлях у магілу.

Беларускае (літоўскае) нацыянальнае адраджэнне, як і ў цэлым у Эўропе, узынікала на этнічнай аснове. Быў скарыстаны новы кансалідацыйна-этнічны тэрмін „Беларусь”, які напачатку з цяжкасцю засвойваўся ў цэнтральных і заходніх тэрыторыях ВКЛ, дзе ён раней, практычна, не існаваў, але ўжо на пачатку XX стагоддзя новая назва стала ўсеагульнай. Посьпех новай кансалідацыі быў хуткі і выніковы.

9 сакавіка 1918 года было аб'яўлена аб стварэнні *Беларускай Народнай Рэспублікі*, а 25 Сакавіка прадэкляравана яе незалежнасць. БНР, фактычна, прадэкляравала аднаўленыне Вялікага Княства Літоўскага ў межах пасля 1569 года (акрамя

былой Жмудзі, якая ў лютым таго ж 1918 года аб'явіла пра стварэнье незалежнай дзяржавы „Літвы”). Для Беларусі адчыніліся выдатныя пэрспэктывы аднаўлення дзяржаўнасці і нацыянальнага адраджэння. Здавалася, яшчэ крок – і зда-рыща Боскі цуд, адродзіцца справядлівасць гісторыі.

Што адбылося ў сапраўданасці – вядома. БНР разарвалі, падзялілі, расчлянілі па частках. Прытым, заўважце, зроблена гэта, як і ў XVIII стагоддзі, – тымі ж чужымі сіламі, плюс памылковая палітыка толькі што адноўленай Польшчы.

Справядлівасць мы адрадзілі толькі 25 жніўня 1991 года, калі малымі сіламі (у асноўным БНФ, але пры падтрымцы народа), удалося ня толькі вярнуць рэальную незалежнасць Беларусі, але і закласці асновы будаўніцтва незалежнай дзяржавы.

Дык у чым жа „Беларуская трагедыя”? Яна ў пэрманэнтна страчаным часе, у страчаным, скрадзеным, абрабаваным, адабраным беларускім часе незалежнага і вольнага разъвіцца. Адсутнасць гэтага часу загамавала, затрымала наш нацыянальны рух і, галоўнае, – не дазволіла сінтэзаваць у съведамасці пакаленіняў мінулае і цяперашняе, новае і гістарычнае, Літву і Беларусь, Вялікае Княства і Рэспубліку Беларусь. Сінтэз мусіць мець ня толькі сутнаснае (мастацтва, гісторыя, навука, культура і г. д.) але, перш за ўсё, фармальнае выяўленыне ў Канстытуцыі, сымвалах і ў назве краіны (якая можа стаць поўнай і кароткай з дадаткам, сутнасным азначэннем і г. д.).

Жыцьцё не стаіць на месцы. У 1918 годзе стартавалі вольная Польшча, Беларусь, Летувा, Латвія. Нашыя вольныя суседзі пайшлі наперад у сваім нацыянальна-культурным разъвіцці. Для беларусаў жа час спыніўся на 73 гады, і ня толькі спыніўся – быў адкручены назад у „тутэйшасць”, у „мужыкоў” праз

вынішчэнъне і мільёны ахвяр. Ніхто ня стаў чакаць, пакуль мы ўваскрэсьнем, і кожны з суседзяў патрактаваў нас, нашу „бясхозную” гісторыю і культуру так, як лічыў сабе зручным. Пад бальшавіцка-маскоўскай акупацыяй забаронена было ўсё: і ВКЛ, і Вунія, і БНР, і Адраджэнъне. Нават слова гэтая былі забароненыя і лічыліся „ілжывымі” буржуазно-националистичкими terminami”.

25 Жнівень 1991 года – гістарычны паварот у лёсе Беларусі. За тры гады, нават ня маючы народнай улады, краіна стала падымацца з каленяў, пачало развязвацца нацыянальнае мастацтва, тэатр, літаратура, імгненна адрадзілася беларуская школа, беларуская гістарычная навука, паўсюдна годна загучэла беларуская мова.

Зь ліпеня 1994 года – унутраная акупацыя ўлады ў Беларусі (пры падтрымцы РСС) прамаскоўскімі сіламі, антынацыянальная палітыка, антыбеларускі рэжым, аўтарытарная дыктатура. Зноў вынішчэнъне ўсяго беларускага, зноў ліквідацыя беларускіх школаў, сымвалаў, фальсіфікацыя гісторыі, задушэнъне мовы. Зноў спынены і страchanы час нацыянальна-культурнага развязвіцца. Прыйм Беларусь ня тое што спынілі на мэнтальным узроўні 1994 года, не – яе апусьцілі глыбока ў 80-я, у СССР, на ўзровені эпохі маразму позняга Брэжнева.

Нашыя меншыя суседзі ўжо даўно ў НАТО, у Эўразіязе, у Шэнгенской дамове, у цывілізаваным съвеце, у нацыянальным вобліку і спосабе жыцця.

А мы.., дзе мы? Вось што азначае трагедыя страchanага часу, якая сталася трагедыяй Беларусі.

Я называю гэта трагедыяй, бо трагедыя – гэта такая зъява, якая заканчваецца перамогай духу. Перамога народнага духу

ня дасьць нам загінуць. Спыніцца сізіфаў залом. У цяжкім часе, у якім мы цяпер жывём, адна з задачаў здаровых і жывых людзей – спрыяць нацыянальнаму захаванню і ўзвышэнню народнага духа.

Гэты „цяжкі час”, відаць, стане імем назыўным, бо мы ніколі ня мелі яшчэ ўнутранай акупацыі, унутранага антыбеларускага рэжыму. Гэта зъява фармальная новая для грамадзтва, і шмат хто на сёньняшні дзень ня можа зразумець, што адбываецца, чаму гэты рэжым звязаўся з Москвой, нішчыць мову, культуру, гандлюе суверэнітэтам і душыць народ. Але і ня ў гэтым яшчэ справа. Мы, беларусы, нават у самыя змрочныя часы, калі нас расстрэльвалі тысячамі, адбіralі зямлю ды везлі ў Сібір, мы ніколі дагэтуль не перажывалі нацыянальнай ганьбы, роспачы за сваё бясьсільле, за апатую і прыніжэнне, сораму за тое, што робіцца ў нашым доме. Яшчэ ніколі ніхто гэтак гнусна і подла, нахабна, штодзённа не пляваў нам у твар.

Гэты час ня мінецца, відаць, бяssъследна. Мы павінны будзем потым зрабіць заходы на будучыню з праекцыяй на пакаленіні, каб ніколі тое, што ёсьць цяпер, не паўтарылася больш у Беларусі. Мы мусім потым зрабіць ня толькі палітычны, але й маральны, метафізічны аналіз зъявы, якая, зрешты, ня новая ў съвеце, калі да ўлады прыходзіць цемра, зло, якое ўсьведамляе сябе злом.

Прамаскоўскі рэжым на Беларусі ў чарговы раз прадэмансстраўваў людзям гэтак жа, як некалі антычалавечыя рэжымы ў Нямеччыне і ў Расеі, што адбываецца з грамадзтвам, калі да ўлады прыходзіць цемра, бескультур'е, перыфэрыйнае думаньне, асобы, апантаныя фобіямі і ідэямі-фікс. Тады дно робіцца верхам, і ўсё добрае, чыстае, съветлае – глуміцца па вызначэнню.

Для беларускай нацыі і культуры гэта вельмі небяспечны і надзвычай разбуральны рэжым якраз тым, што зьнішчэнне нацыянальнага духа, нацыянальной вітальнасці народа ёсьць ягонай палітыкай і мэтай, пагрунтанай на маніякальной падсьведамасці аднаго чалавека, які апынуўся на вяршыні ўлады. Зададзенасць гэтай мэты (ліквідацыі нацыянальнай тоеснасьці народа) вынікае ня толькі зь дзеяньняў і заявай рэжыму, але і з наўпроставых выказванняў галоўнага выканаўцы. 2-га сакавіка 2006 г., напрыклад, на так званым „усебеларускім сходзе” Лукашэнка заявіў перад усімі: „*Я абараняю не сябе. Я ўжо наеўся гэтай улады. Для мяне вельмі важна паставіць моцную крапку ў гэтым жыцьці, каб нікому, хто прыйдзе пасля мяне, не захацелася павярнуць назад краіну. Каб краіна ішла гэтай дарогай*” і г. д. (Страшна нават уяўіць, каб Беларусь засталася ў гэтым маразме – „ішла гэтай дарогай”.)

Палітыка цяперашняга рэжыму адкрыта антыбеларуская і простая, як сякера. Але людзі, якія ўжо страцілі нацыянальную тоеснасьць, ня ў стане (як ні дзіўна) відавочнае – бачыць. Як і сто гадоў таму, мы сутыкнуліся зь неабходнасцю тлумачыць людзям простыя рэчы нашага ня толькі народнага, але і этнічнага існаванья.

З гэтых „простых рэчаў” галоўным ёсьць вяртанье ў съведамасць людзей стражанага першаснага, менавіта: ***трэба каб чалавек валодаў ацэначным вылучэннем чужога і каіштоўнасным усьведамленнем свайго.*** Этнас, як вядома, не ўзынікае, калі не існуе калектыўнага ўсьведамлення *сваіх і чужых*, (альбо – *ворагаў і сваіх*). Адпаведна і нівеліроўка (асіміляцыя) этнаса магчыма толькі пасля разбурэння калектыўнай ацэначнай катэгорыі „*чужых*”. Не ўсялякая імпэрская палітыка дзейнічае съведама на этнічным узроўні,

але ўсялякая палітыка асіміляцыі накіравана на тое, каб разбурыць (зымікшыраваць) гэтую мяжу пасъля разбурэння культуры (зынішчэньне мовы і культуры – першы этап прымусовай асіміляцыі).

Нацыянальная палітыка расейскай імпэрыі і яе клонаў (СССР, РФ) – гэта якраз самая што ні ёсьць гвалтоўная, дзікая русіфікацыя. За амаль дзвесіце гадоў каляніялізму (асабліва за часы СССР) маскоўская палітыка на Беларусі пакінула свой сълед. Насельніцтва і пакаленъне новай незалежнай Беларусі павінна было як найхутчэй зразумець пэрманэнтную чужасьць і небяспеку, якія зыходзяць ад расейскага імпэрыялізму. Гэтае веданье абвязковае (зьяўляеца, як кажуць, катэгарычным імпэратывам) дзеля нармальнага існаванья незалежнай Беларусі. Калі *ўсьведамленыне „калектыўнага чужсога” як пагрозы і крыніцы небяспекі* ня вернецца цалкам у палітыка-этнічную съведамасьць беларусаў, тады застаецца і працягваеца параліч нацыі і неадэкатная рэакцыя на сваю нацыянальную съмерць.

У часы расейскага генацыду 30-х гадоў мінулага стагоддзя гэта выявілася лапідарна даслоўна. Тысячы беларусаў, якіх расстрэльвалі ў Курапатах, казалі перад ямай, напоўненай трупамі, аднолькавую фразу – пыталіся ў катаў: „За што?” Ніхто зь іх не разумеў, што іх забіваюць за тое, што яны беларусы, бо забойцы гаварылі эўфэмізмамі („ворагі народа” і т. п.). Многія, съведкі расстрэлаў, зь якімі я гаварыў у 80-х гадах, зъдзіўляліся: „Ну, няхай бы (маўляў) немцы, а то ж свае”.

Ні мільёны замардаваных ды расстраляных беларусаў, ні съведкі расстрэлаў так і не зразумелі, што адбылося, хто і чаму расстрэльваў. Гэта гісторыя, якая выклікае ў мяне здрандзівеньне.

Калі немцы (фашисты, значыцца) зынішчалі габрэяў, то яны (габрэі) ведалі, „за што”. За тое, што габрэй. Ішлі ў газавыя камэры, як на ахвяру Апакаліпсісу. Халакост ускалыхнуў чалавецтва, згуртаваў усіх габрэяў. Трагедыя скончылася перамогай духа.

Тым часам у курапацкіх магільных ямах, на ўскапанай, палітай крывёю зямлі Курапатаў нашчадкі расстраляных беларусаў па сёньняшні дзень п’юць гарэлку, смажаць шашлыкі ды ламаюць крыжы.

Вось што такое *нівеліроўка этнічнай съведамасці і нераспазнаныне чужых*. Асьветніцкая задача дзейнасці Народнага Фронту – дапамагчы суайчыннікам разабрацца ў прычынах нашага людзкога нацыянальнага цярпення і съмерці. У 1993 годзе я напісаў артыкул на гэтую тэму „*Аб рускім імпэрыялізме і яго небяспечы*”. Матэрыял трапіў у „яблычка” – пачаўся ўсяленскі расейска-гэбісцкі лямант (напэўна, зямля паплыла ў іх з-пад ног). Ахвярам знялі павязку з вачэй, і русіфікатары запанікавалі.

Цяжкі час небяспечны сваімі наступствамі. Кожны кароткі пэрыяд адраджэння мяў свае дасягненіні і свой уздым духа. Кожны доўгі пэрыяд нішчэння народа пакінуў свае разбуральныя і часта – неаднаўляемыя руіны, але ў прынцыпе ўсё добрае, здольнае і жыцьцёвае можа мець працяг.

Савецкі пэрыяд акупацыі ліквідаваў селяніна-гаспадара, але пакінуў яшчэ беларускую вёску зь беларускімі школамі і насельніцтвам. Цяжкі час адмысловай палітыкі (аграгарадкі, калгасная сістэма, ліквідацыя асяродкаў адукцыі і культуры), практычна, ужо ліквідаваў і гэтую рэшту этнічнай крыніцы нацыі.

Цяжкі час – гэта ня толькі пасълядоўнае вынішчэнне ўсяго беларускага, гэта ёсьць улада цемры і хамства, непавагі да чалавека, зьдзеку над съветлым, чыстым і добрым. Цяжкі час – гэта масавае паталягічнае п’янства, гэта разбурэнне нар-

мальнай лексікі, абніжэньне нораваў і культуры, страта весялосыці і добрых людзей. Гэта час панурага чалавека.

Безумоўна, міне гэты час, і ў памяці съветлых пакаленіяў беларусаў ён застанецца як кур'ёз ці мо' як кашмарны сон, які непрыемна ўспамінаць; ці як прыклад таго, як нельга жыць, як нельга маўчаць, як нельга не шанаваць Беларусь і аддаваць уладу ў руکі чужых і цёмных людзей.

Гэты час яшчэ працягваецца, але ён ужо мёртвы, і толькі па інэрцыі коціцца ў дол. Наперадзе новая Беларусь. і нішто ня спыніць яе хады.

1 сакавіка 2009 г.

Надрукавана: („Беларускія Ведамасці”, – 2009, № 1 (66)

## ТРЭБА ЛЮБІЦЬ СВОЙ НАРОД

Часам, размаўляючы з маладымі беларусамі ці чытаючы іхныя лісты, чую, як наракаюць яны на свой народ, што ён такі ды гэтакі, ды несвядомы, ды пасіўны, ды не шануе свайго, ды баязлівы, ды ня хоча змагацца за сваё шчасльце, ды здрадлівы, ды схіляецца перад акупантам і г.д., і злуюцца на сваіх людзей, выказваюць непавагу і гатовыя адмовіцца і ўзыненавідзець.

Гэтыя маладыя людзі яшчэ не разумеюць, што яны самы ўжо стаяць на шляху да зрады. І пакуль ім жывецца цяжка, так як і бальшыні беларусаў, яны будуць толькі наракаць, што іншыя не ўзыняліся да іхных (як яны думаюць) высокіх думак і патрыятычных памкненіяў. Але калі ім зас্বециць фартуна ў бізнэсе, у грашах, у сацыяльным становішчы, у службе, у кар'еры, то шмат хто з такіх людзей замыкаецца ў сваіх інтэрэсах і хавае ідэалы пад печ, ці ў куфар на дно, каб

не рызыкаваць сацыяльным камфортом. Тады гэтакі беларус, каб апраўдацца перад самым сабой, будзе ў голас казаць, што народ дурны.

Колькі я ўжо наглядзеўся на гэтакіх людзей, на такія прыклады. Гэта адзін з пратаптаных шляхоў зрады ў няволі, гэта дарога, якой ішлі шмат якія выхадцы з сялян і бедных пластоў грамадзтва.

Супрацьпаставіцца такому нявольніцкаму працэсу можа воля, духоўны чын і нацыянальная асьвета. Але толькі вольная нацыянальная дзяржава можа стварыць умовы для нармальнага культурнага разьвіцця асобы.

\* \* \*

***Ніколі нельга, асабліва ва ўмовах акупацыі і нацыянальнага прыгнёту, расчароўваца, зъневажаць і абзываць свой народ.*** Калісьці сацыяльныя вярхі лічылі сябе людзьмі, а рэшту „народам”. Памятайма, што народ, гэта ня нехта, недзе там. Народ – гэта мы ўсе. Народ – гэта мы. Такое ёсьць нацыянальнае і дэмакратычнае разуменіе народа. Нельга затоптваць сябе ў грязь, асабліва калі нас усіх затоптваюць чужыя. Гэта негадзіва для чалавека. Усьведамленыне адмоўных якасцяў народа павінна выклікаць жаданыне пазбыцца гэтых недахопаў, а не імкненыне ўцячы, адмовіцца ад нацыі (ад самых сябе), ад культуры ды мовы. Пачынаць выпраўленыне найлепш з сябе. Гэта першы крок, каб стацца асобай. І кіравацца трэба на станоўчыя прыклады, якіх шмат у нашай гісторыі і ў жыцці.

Трэба ўсьведамляць прычыны набытых „адмоўных якасцяў” людзей. Можа варта іншым сходзіць у Курапаты і падумамаць пра гэта там. Дзьвесце гадоў фізічна і духоўна вынішчалі

наш народ. Забівалі лепшых. Толькі за саветамі ў мірны час забілі больш 2-х мільёнаў і толькі за тое, што былі беларусамі, зьнішчылі ледзь ня ўсіх беларускіх пісьменьнікаў. А школа, а фальсіфікацыя гісторыі, а вынішчэнне памяці? Потым, калі Беларусь пачала адраджацца, нішчыцелі сталі называць адраджэнне „экстрэмізмам”, „дэстабілізызмам”. Яны хацелі захаваць стабільнасць магільніка, спакой съмерці, статус-кво таго пачварнага маразму, які яны стварылі ў нашым грамадстве. „*Статус-кво*” – гэта ідэалёгія нішчыцеляў, мэтад па замацаваныні зьнішчэння і ператварэння яго ў норму існаванья.

Наш народ стаў ахвярай трох імпэрыяў у выніку зьбегу нешчасльівых абставінаў. Але ён увесь час змагаўся за волю ў абліччы лепшых сваіх прадстаўнікоў, ён ніколі не перастаўаў ствараць, нават тады, калі вынішчылі ягоную эліту, а рэшта вярхоў здраджвала яму, абзывалася, штурхала ў гразь.

*Любіць і шанаваць свой народ неабходна, у якім бы стаНЕ, у якім бы няиначасці ён ні апынуўся. Бо толькі з нашага народа можа быць наша будучыня.*

Калі, напрыклад, на чыюсьці маці, ці на любімага бацьку напалі бандыты і сымяртэльна зьблілі яго, і выжыў ён скалечаны, кульгаючы, без зубоў, з адным вокам, са зньявеаным тварам. То ці будуць дзеці яго любіць? Ці будуць яны яго лячыць? Можа яны пачнуць саромецца яго калецтва і твару і назавуць яго страшыдлам і недалэнгам, завернуцца, кінуць яго і пойдуть ў съвет каваць сваё шчасльце? Пэўна ж не. Але калі б такое і здарылася, то хто стане нікчэмным, хто будзе вінаватым: хворы бацька ці дзеці, што зракліся яго? Трэба памятаць простае правіла – *нікчэмнасць эліт штурхае народ у няволю. Адсутнасць эліт хавае яго ў небыцьцё.*

Ня трэба ніколі забывацца, што наша беларуская свабода дасягаецца намі праз мільёны нявінных ахвяр. Яны ляжаць у тысячах Курапатаў па ўсёй Беларусі. Гэта такія ж самыя беларусы, што і цяпер. І было б найніжэйшай нізкасьцю і змрочным абсурдам абвінаваціць у іхняе съмерці іх жа самых.

Шануіма ж сябе на справе, свой народ, сваю кроў, зямлю, мову, гісторыю і культуру, калі мы хочам быць, жыць і мець ад жыцьця радасць. Для беларусаў цяпер і заўсёды, гэта ёсьць галоўная ўмова народнай свабоды. Пра гэта казалі ўсе вялікія беларусы ад Марцінкевіча ды Багушэвіча да магутнага Быкава. Вось людзі, на якіх варта зважаць у хвіліны роспачы і сумненіняў. І не забывайма (нават будучы на доле, не забывайма), што быў вялікі Вітаўт і дзейны Скарэна, мудры Сапега і рапшучы Кастусь. Бо сорамна плакаць нашчадкам вялікай краіны і апускацца, каб плявалі народу ў твар. Не абзываць яго трэба, не адмаўляцца, не хавацца ў камфорт, у нару, у пойла, у гроши, у быт, а бараніць.

*Свой народ трэба любіць, як Бога, нават калі ён маўчыць.*

Уступае ў жыцьцё новае пакаленіе беларусаў, якое ўжо ня памятае камунізму, але поўнай чашай паглынае яшчэ яго вынікі. Гэтыя вынікі – Беларусь у падпольлі. Але хай живе яна ў сэрцы, у душах, у галаве і на вуснах, хай кіруе ўчынкамі і жыцьцём, бо наша Беларусь – гэта наша Беларусь, гэта нашае Княства; і толькі мы, беларусы, можам усё адрадзіць.

8 студзеня 2006 г.

Надрукавана: ( „Беларускія Ведамасці”, – 2006, №2 (56);  
„Беларус”, – 2006, люты, № 517).



# ЗЪМЕСТ

<b>НАЦЫЯНАЛЬНЫЯ КАШТОЎНАСЬЦІ:</b> .....	5
Чалавек .....	5
Беларуская мова .....	14
Беларускі народ.....	36
Беларуская тэрыторыя і прырода .....	59
Беларуская ідэя .....	78
Культура, гісторыя, маёмасьць .....	87
Нацыянальная съведамасьць .....	98
Эліта.....	107
Вялікія людзі .....	111
Беларускі съцяг .....	121
Беларускія гімны.....	127
Наш беларускі шасьціканцовы крыж .....	130
Традыцыя.....	136
Свабода .....	150
 <b>ВЫБРАНЫЯ АРТЫКУЛЫ:</b> .....	158
Вялікі Купала.....	158
Сістэмнае разбурэнне мовы.....	160
Змаганье за незалежнасць .....	168
Цяжкі час .....	176
Трэба любіць свой народ .....	184

UDK-008 (476)

Pa 454

Пазьняк Зянон Станіслававіч  
кандыдат мастацтвазнаўства

## **НАЦЫЯНАЛЬНЫЯ КАШТОЎНАСЬЦІ**

Грамадзка-ас্বетніцкае выданье

*Надрукавана на сродкі аўтара і пры фінансавай падтрымцы Беларускай  
фундацыі імя Рамуальда Траўгута.*

### **Зянон Пазьняк. Нацыянальныя каштоўнасъці (Выбраныя артыкулы).**

Выданье: „Беларуская Ведамасьці”, Варшава-Нью Ёрк; Таварыства Беларускай Культуры ў Летуве, Вільня, 2009. – 192 с.

Зборнік артыкулаў на тэму беларускай гісторыі, культуры і дэмакратыі.

Дасыледующа пытаньні станаўлення нацыянальнай съведамасьці і ідэалёгія  
нацыянальна-культурнай супольнасъці, праблемы выжыванья і разьвіцца  
культуры ў неспрыяльных абставінах. Пытаньні беларускай культуры  
разглядающа на фоне глябальных працэсаў культуралёгіі і разьвіцца.

ISBN- 978-9955-578-10-9

UDK- 008 (476) Pa 454

© Зянон Пазъняк

Вокладка, афармленьне, макет,  
укладаньне і падрыхтоўка да друку: Зянон Пазъняк.  
Кампютарны склад па макету: Робэрт Стаковіч.  
Кампютарны набор і карэктара: Галіна Палачаніна.  
Друк: QLCO.

Наклад: 1500 асобнікаў.

Аддрукавана: у красавіку 2009 г. у Варшаве.

Папера: крэйдавая, фармат 68 x 86, 1/32 арк.

Ул. выдавецкіх арк.: 6,0.

Ум. друк. арк.: 8,0.

„Беларускія Ведамасыці”, Варшава 02-017, вул. Ерузалімскія алеі, 125/127.  
Таварыства Беларускай Культуры ў Летуве, Вільня 02155, вул. Бролю, 9 – 86.

**ISBN-978-9955-578-10-9**





Зянон Пазьняк

○ НАЦЫЯНАЛЬНЫЯ КАШТОУНСЬЦІ

ЛІГУІДАЛІ

Зянон Пазьняк

Нацыянальныя каштоўнасьці